

❀ ओ३म् ❀

निरुक्त-समुच्चयः

आचार्य-वररुचि-प्रणीतः

सम्पादकः—

युधिष्ठिर मीमांसकः

❀ ओ३म् ❀

निरुक्त-समुच्चयः

आचार्य-वररुचि-प्रणीतः

सम्पादकः—

युधिष्ठिर मीमांसकः

प्रकाशकः—

रामलाल कपूर ट्रस्ट

बहालगढ़—१३१०२१

सोनीपत (हरयाणा)

तृतीय संस्करणम् ५००

सं० २०४०, सन् १९८३

मूल्य १५००

मुद्रकः—

शान्तिस्वरूप कपूर

रामलाल कपूर ट्रस्ट प्रेस

बहालगढ़ (सोनीपत-हरयाणा)

सम्पादकीय-निवेदनम्

(प्रथम-संस्करणस्थम्)

अयि सुरभारतीसुधारसास्वादनतत्परा महानुभावाः ! भवतां पुरस्तान्निरुक्तसमुच्चयनामा ग्रन्थो मुद्रापयित्वा समुपस्थाप्यते ।

अस्मिन् ग्रन्थे आचार्यवररुचिना नैरुक्तप्रक्रियामवलम्ब्य यमखब्रह्म-
(१०२) परिमिता मन्त्रा व्याख्यायन्ते । अयं ग्रन्थः स्कन्दस्वामिकृतनिरुक्त-
टीकतो बहुत्र शब्दशः संवदति । तद् दृष्ट्वैतदनुमातुं शक्यते यदयं वररुचिर्वा
प्राक्तनः स्यात् स्कन्दस्वामी वा । यदचप्युभयोः पौर्वापर्यनिश्चायाय नास्ति
किञ्चिद् दृढतरं प्रमाणम्, तथाप्येकत्र निरुक्तटीकायामुर्वशीपदव्याख्याने—
“अत्र च नित्यपक्षे केचिद् उर्वशी विद्युद्, वायुः पुरुरवा इति मन्यन्ते । सा
च उरु अन्तरिक्षमश्नुते प्रभया” इति [निरु० टी० भा० ३ पृ० ३४३]
स्कन्दस्वामिग्रन्थदर्शनादनुमातुं शक्यते यदयमत्र ‘केचिद्’ इतिपदेन वररु-
चिमेव स्मरतीति । एवं हि तदग्रन्थ—“नैरुक्तपक्षे तु—पुरुरवा मध्यमस्थानो
वायवादीनामेकतमः, पुरु रौतीति पुरुरवा । उर्वशी विद्युत्, उरु विस्तीर्ण-
मन्तरिक्षमश्नुते दीव्यत इत्युर्वशी” इति [निरु० समु० पृ० ७१]^१ ।

स्कन्दस्वामिनश्च कालो विक्रमस्य सप्तमशताब्दचाश्चरमो भाग
इत्येतिह्यविदः प्रतिजानते [द्र०—वैदिक वाङ्मय का इति० भा० १ ख०
२ पृ० १—२४] । अतस्तस्मादयं पौर्वकालिक इत्येव वक्तुं शक्यते ।

निरुक्तसमुच्चयकृदाचार्यवररुचिनैरुक्तप्रक्रियानुसारं वेदेष्वैतिह्यं न
मनुते । तथा ह्युक्तम्—“औपचारिकोऽयं मन्त्रेणवाख्यानसमयो नित्यत्व-
विरोधात् । परमार्थेन तु नित्यपक्ष एवेति नैरुक्तानां सिद्धान्तः” इति [निरु०
समु० पृ० ७१] ।^२

१. अस्मिन् संस्करणे ८१ तमे पृष्ठे वर्तते । सं० ।

इतोऽग्रेऽस्मिन् संस्करणे ७२ तमे पृष्ठे द्वितीयस्यां टिप्पण्यां निदर्शितः
संकेतोऽप्यत्रानुशीलनीयः । यत्र स्कन्दस्वामिना निरुक्तटीकायां वररुचेः पाठः ‘केचित्’
पदेनोद्धृतः; ‘एके’ पदेन च निर्दिष्टः पाठः ‘अपरे’ पदेन निदर्शितः । एतेनापि वररुचिः
स्कन्दस्वामिनः पूर्वभावी इति विज्ञायते ।

२. अस्मिन् संस्करणे ८१ तमे पृष्ठे वर्तते । सं० ।

इममेव सिद्धान्तं स्कन्दस्वाम्यप्यातिष्ठते । तथा हि—“एवमाख्यान-
स्वरूपाणां मन्त्राणां यजमाने नित्येषु च पदार्थेषु योजना कर्तव्या । एष
शास्त्रे सिद्धान्तः । तथा च वक्ष्यति—‘तत् को वृत्रः ? मेघ इति नैरुक्ताः’
[निरु० २।१६] इत्यादि । ‘मध्यमं च माध्यमिकां च वाचमिति नैरुक्ताः’
[निरु० १२।१२] । ‘रात्रिरादित्यस्योदयेऽन्तर्धीयते’ इति [निरु० १२।११] ।
‘औपचारिको मन्त्रेष्वारख्यानसमयः परमार्थेन तु नित्यपक्ष इति सिद्धम्’ इति
[निरु० टी० भा० २ पृ० ७८] ।

एवमत्र वेदेष्वितिहासविषये वेदार्थप्रक्रियायां दैवते पदपाठादिषु
चास्ति बहु वक्तव्यम् । तत्सर्वं यथावसरं शीघ्रमेव सविस्तरमालोचनापुरः-
सरं च पृथग् भूमिकायां प्रकाशयिष्यते ।

यद्यपि यादृगस्य ग्रन्थस्य गौरवमस्ति न तादृक् शोभनं मुद्रणमभूत्,
तथाप्यप्रकाशनात् प्रकाशनं वरमिति मत्वा यथा कथंचिन्मुद्रणं व्यधायि ।

ग्रन्थोऽयमस्माभिः श्रीमतां माननीयानां तत्रभवतां पण्डितभगवद्भूत-
महोदयानामनुग्रहेण प्रापि । ग्रन्थस्य हस्तलेखोऽयमत्यन्तमेवाशुद्धिपरिपूर्णः
स्थाने स्थाने त्रुटितश्चास्ति । तस्य बहुयत्नेन संशोधने कृतेऽप्यद्यावधिसन्दि-
ह्यमाना बहवः पाठास्तथैव मुद्रापिताः । एवं कृतेऽपि मुद्रणस्यात्यन्तं त्वरया
विधानात् मम धमपत्याश्चास्वस्थताकारणान्मुद्रणे बहुत्राशुद्धयः संजाताः ।
तदर्थं कृताञ्जलिरहं क्षमां याचे ।

ग्रन्थस्य प्रकाशनं ‘डाक्टर’ इत्युपाधिधारिणां पञ्चनदविश्वविद्यालये
संस्कृतविभागाध्यक्षाणां श्रीमतां विद्वद्वर्याणां लक्ष्मणस्वरूपमहोदयानां
प्रेरणयैवाभूदिति कृत्वा तेभ्य एवाऽय सादरं समर्प्यते^१ । इत्यलम् ॥

विदुषां वंशवदः

युधिष्ठिरो मीमांसकः

विरजानन्दाश्रम, बारहदरी रोड,
पो० शाहदरा मिल्स—(लाहौर)

—:०:—

१. अयं ग्रन्थः ‘डाक्टर’ इत्युपाधिधारिणां पञ्चनदविश्वविद्यालये संस्कृतविभागा-
ध्यक्षाणां तत्रभवतां लक्ष्मणस्वरूपमहोदयानां सम्पादकत्वे प्रकाशयमाणायाम् ‘ओरियण्ट-
मेगजीन’ त्रैमासिकपत्रिकायां सम्भवतः १९३९ तमे वत्सरे प्राकाश्यं गतः । यु० मी० ।

द्वितीयावृत्तेर्भूमिका

यदा मयाऽयं ग्रन्थो लवपुरस्थपञ्चनदविश्वविद्यालयस्य 'ओरियण्टल-मेगजीन' नाम्न्यां त्रैमासिकपत्रिकायां मुद्रापितः, तस्मिन्नेव वत्सरे कीर्त्ति-मात्रशेषैस्तत्र भवद्भिः 'डाक्टर' कुञ्जनराजमहोदयैरपि प्राकाश्यं नीतः । अस्य शतपरिमिताः प्रतयो ग्रन्थरूपेणापि मया पृथङ्मुद्रापिताः । कतिपय-वर्षानन्तरं निरुक्तसमुच्चयस्य एते द्वे अपि संस्करणे दुर्लभतां गते । अस्य पुनः प्रकाशनस्य चिरकालान्मदीयेच्छाऽऽसीत् पुनरपि द्रव्याभावात् शीघ्रं प्रकाशयितुं समर्थो नाभवम् ।

यद्यप्येतत्संस्करणं प्रथमसंस्करणमेवोपजीवति, तथापि पाठादिसंशोधने टिप्पण्यादिपरिवर्धने च कश्चिन्नूतनोऽपीह प्रयासो विहितः । तेन संस्करण-मिदं पूर्वापेक्षयाऽधिकं शुद्धं परिष्कृतं चाजनि ।

वररुचेः कालः

यद्यपि प्रथमसंस्करण एतावदेव विज्ञापितमासीद् यदयं निरुक्त-समुच्चयकारः स्कन्दस्वामिनः प्राक्कालिकः । परन्तु यथा-यथा नूतनं शोधकार्यं प्रवर्तते तथेदं निश्चितमेव यदयं वररुचिः संवत्प्रवर्त्तकस्य विक्रमादित्यस्य समकालिकः । स्कन्दस्वामिनः शिष्येण हरिस्वामिना शतपथब्राह्मणस्य प्रथमकाण्डस्य व्याख्यानं ग्रन्थनिर्माणकाल एवं निर्दिशतः—

श्रीमतोऽवन्तिनाथस्य विक्रमार्कस्य भूपतेः ।

धर्माध्यक्षो हरिस्वामी व्याख्यच्छातपथीं श्रुतिम् ॥

यदाब्दानां कलेर्जग्मुः सप्तत्रिंशच्छतानि वै ।

चत्वारिंशत् समाश्चान्ये तदा भाष्यमिदं कृतम् ॥

अत्र 'सप्तत्रिंशच्छतानि' इत्यत्र विप्रवदन्ते ऐतिहासिकाः । प्रायेण सर्वे पाश्चात्यमतानुयायिनो विद्वांसः 'सप्तत्रिंशच्छतानीत्येकं पदं मत्वा ३७४० तमे, कलिवत्सरे अर्थात् ६६५ वैक्रमाब्दे भाष्यं रचितमित्याहुः । परन्तु 'पण्डित सदाशिवलक्ष्मीधर कात्रे' नाम्ना विदुषा सप्तेति पदमसमस्तं स्वीकृत्य $३००७ + ४० = ३०४७$ कलिवत्सरेऽर्थात् वैक्रमाब्दप्रवर्त्तनाद् वर्षद्वयपूर्वं हरि-स्वामिना भाष्यमिदं विरचितम् इति मतमुपन्यस्तम् । ३७४० कलिवत्सरे) (६६५ वैक्रमाब्दे) अवन्त्यां विक्रमनामा कश्चिदपि राजा नासीदिति सर्व-सम्मतम् । तथा सति कात्रेमहोदयस्य व्याख्यानमेव युक्ततरमिति वयं पश्यामः ।

इदानीमेवैकः शिलालेख उज्जयनीतः समुपलब्धः । येन हरिस्वामिनो वत्सरप्रवर्त्तकस्य विक्रमादित्यस्य च समकालिकत्वं स्पष्टं प्रमाणीभवति ।^१

शिलालेखोऽयमप्रामाणिक इति पुरातत्त्वविदः संगिरन्ते ।

वररुचेरन्यः समुच्चयनामा ग्रन्थः

विक्रमसम्भ्येन वररुचिना वहवो ग्रन्था निबद्धाः । तत्रैको बालीद्वीपतः समुपलब्धः सारसमुच्चय-नामा ग्रन्थो विद्वद्भ्येण रघुवीराचार्येण द्वित्रवर्षपूर्वं प्रकाशितः । अस्मिन् ग्रन्थे महाभारतस्थानाम् अत्यन्तमुपयोगिनां वचनानां संग्रहो विद्यते । समुच्चयनामानौ द्वावपि ग्रन्थावेकस्यैवाचार्यस्य इत्यत्र न कश्चिदपि विवादावसरः । मन्ये, स्कन्दस्वामिमहेश्वराभ्यां विरचिताया निरुक्तटीकायाः पूर्ववृत्तिसमुच्चयः नाम्न्यपि समुच्चयपदनिर्देशे विशेषेण केनचित् कारणेन भवितव्यम् । वररुचिमहेश्वरयोः समकालिकत्वे सति गुरुशिष्यभावः संभावयितुं शक्यते ।

वैदिकस्वरविषये स्खलनम्

वैदिकस्वरविषये आचार्यवररुचेर्बहुत्र स्खलनमुपलभ्यते । तथाहि—

१—तत्त्वा यामीति मन्त्रव्याख्याने तत् त्वा इति द्वयोः पदयोः तन-धातोः क्त्वाप्रत्यये व्याख्याने क्रियमाणे प्रत्ययस्वरेण यदन्तोदात्तत्वं प्रसज्यते तस्य वररुचिना सर्वयैवोपेक्षा कृता । अत्र विषयेऽस्मिन्नेव संस्करणे अष्टा-त्रिंशत्तमे पृष्ठे अष्टमी टिप्पणी द्रष्टव्या ।

इममेव स्वरदोषमभिज्ञाय स्कन्दस्वामिना निरुक्तटीकायां (२।१ भाग, २, पृ० ११) तत्त्वा यामि इत्येतं लौकिकमुदाहरणमित्युक्तम् ।

२—तच्चक्षुर्देवहितम् इति मन्त्रव्याख्याने पूर्वपदप्रकृतिस्वरस्य देवहितं-पदस्य देवानां दानादिगुणयुक्तानामग्न्यादीनां हितम् इति व्याख्यानं कृतम् (द्र० पृष्ठ३७) । षष्ठीसमासे तु समासस्य (६।१।२२३) इति लक्षणेनान्तोदात्तेन भाव्यम् । तस्मादुपरितनं देवैर्वा निहितम् इति व्याख्यानमेव युक्ततरम् ।

३—एता अश्वा इत्यस्य व्याख्याने प्राति सत्वनम् इत्युदात्तवतोर्द्वयोः पदयोः प्रतिसत्वनस्य भावः प्रातिसत्वनम् इत्येवं व्याख्यानमुपलभ्यते (द्र० पृ० ८८) । एवं व्याख्याने प्रातिसत्वनमेकं पदं स्यात् न च द्विरुदात्त-त्वस्य कथमपि सम्भवः ।

१. द्रष्टव्यम् — 'हिन्दुस्तान' साप्ताहिक देहली, १८ अगस्त ६४, विजयादशमी अंक में डा० एकान्तविहारी का लेख ।

वैदिकप्रक्रियायां स्खलनम्

आचार्यवररुचेर्न केवलं स्वरविषय एव स्खलनमुलभ्यते; अपितु वैदिक प्रक्रियायामपि यत्र तत्र स्खलनं दृष्टिपथमायाति । तथाहि—

(१) शन्नो देवीति मन्त्रव्याख्याने वररुचिराह— देवीः प्रथमाबहुवचनस्य स्थाने द्वितीयाबहुवचनमेतत् (पृष्ठ ४५) ।

एतच्च चिन्त्यम् । अत्र प्रथमा बहुवचन एव वाच्छन्दसि (अ० ६।१।१०७) सूत्रेण पूर्वसवर्णत्वे सिद्धे किं विभक्तिव्यत्ययेन प्रयोजनम् ?

(२) सुमङ्गलीरियं वधूरिति मन्त्रव्याख्याने वररुचिना—समङ्गलीः छान्दसत्वाद् हल्ङ्यादिलोपाभाव इत्युक्तम् (पृष्ठ २७) ।

एतदपि चिन्त्यमेव । यतो ह्यत्र न केवलमामक (अ० ४।१।३०) इत्यादिना डीष्, अपितु 'छन्द्सीवनिपौ' (अ० ५।२।१०६) इति वार्तिकेन मत्वर्थे 'ई' प्रत्ययः । यत्र तु केवलमामक इत्यादिना डीष् भवति, भवति तत्र सोर्लोपः । यथा सा नो अस्तु सुमङ्गली (अथ० २।१६।२) इति ।

(३) सुमङ्गलीरियं वधूरित्यस्मिन्नेव मन्त्रव्याख्याने 'दत्वाय क्तो यक् इति यक् प्रत्ययश्छान्दस इत्युक्तम् (पृष्ठ २७)

इदमप्यसाध्वेव । नहि यक् प्रत्ययः, अपितु क्तो यगागमः ।

एवं सत्यपि क्वचिन्मानुषसुलभप्रमादेऽप्ययं निरुक्तसमुच्चयनामा ग्रन्थोऽत्यन्तं महत्त्वयुक्त उपयोगी च वर्तते । दुर्गस्कन्दस्वामिवररुचिविरचितैर्ग्रन्थैरयं सिद्धान्तोऽत्यन्तमेव स्पष्टी भवति यन्नैरुक्ताचार्या वेदेषु अनित्येतिहासं न मन्यन्ते । नैतावदेव, अपितु नैरुक्तैरुदाहृता इतिहासा अपि नानित्येतिहासा अपितु इतिहासाभासाः । इमे चेतिहासाभासा नैरुक्तैर्मन्त्रार्थाभिव्यक्तय एव निर्दिश्यन्ते । तदुक्तं यास्केन—

(१) तत्रोपमार्थेन युद्धवर्णा भवन्ति । निरुक्त २।१६॥

इन्द्रवृत्रयुद्धवर्णा इति शेषः, न तु वास्तविकरूपेण युद्धवर्णाः ।

(२) ऋषेर्दृष्टार्थस्य प्रीतिर्भवत्याख्यानसंयुक्ता । निरु० १०।१०।४६॥

(३) यमयम्योरितिहासनिर्देशिकामृचं व्याख्यायमान आह—

यमस्य माता पर्युह्यामाना महतो जाया विवस्वतो ननाश । रात्रि-
रादित्यस्य, आदित्योदयेऽन्तर्धीयते । निरुक्त १२।११॥

अत्र इतिहासोपसंहारे 'विवस्वतो जाया या यमस्य माता सा रात्रि-
वर्तत' इत्युक्तम्, तस्याः सरण्वा विवस्वतः प्रद्रवणं च आदित्योदये रात्र्या
विनाशोऽभिप्रेत इति विस्पष्टं भवति ।

एतादृश एव इतिहासो नैरुक्तैर्नित्येतिहासपदेन व्यवह्रियते । नायमि-
तिहासोऽपि तु इतिहासभाषया निबद्धा प्राकृती घटना या सर्वदाऽस्मिन्
ब्रह्माण्डे सम्पद्यते ।

नैषा निरुक्तनिर्दिष्टानामेवेतिहासानां गतिः, अपितु सर्वस्मिन्नपि
वैदिके वाङ्मये मन्त्रार्थाभिव्यक्तये यो य इतिहासः क्वचिन्निर्दिष्टः स सर्वो-
ऽपि नित्येतिहास एव न तु वास्तविको लौकिक इतिहासः ।

अत एवेन्द्रवृत्रयुद्धमधिकृत्य परमब्रह्मिष्ठेन याज्ञवल्क्येनोक्तम्—तस्मा-
दाहुर्नैतदस्ति यद्वासुरं यदिदमन्वाख्यायते त्वदुद्यते इतिहासे त्वत् (शत०
११।१।६।६) । इतोऽयं स्वलेखस्य प्रामाण्यनिदर्शनाय—'तस्मादेतद् ऋषिणा-
भ्यनक्तम्—न त्वं युयुत्से...' इत्युक्त्वा ऋङ्-मन्त्रमप्युदाजहार ।

इतिहासनिबन्धनया भाषाशैल्या निर्देशादेव प्राकृता अपि प्रवाहन्तिया
घटना इतिहासपदेन व्यवह्रियन्ते ।

यत्तु यास्केन तत्र ब्रह्मो तिहासमिश्रमृङ्मिश्रं गाथामिश्रं भवति (४।६)
इत्युक्तम्, तत्रापि इतिहाससवर्णनया भाषाशैल्या निबद्धो मन्त्र इतिहासपदे-
नाभिप्रेतः, एवम् ऋक्शब्देन पद्यमात्रनिबद्धो मन्त्रः, गाथाशब्देन स्तुतिवर्णनया
भाषाशैल्या युक्तो मन्त्रः । वस्तुतस्तु वैदिकवाङ्मये मन्त्रप्रकरणे ऋक्-यजुः
साम-ब्राह्मण-इतिहास-गाथा-कल्प-नाराशंसी-इत्यादिपदैः तत्तद्विभिन्नया
भाषाशैल्या निबद्धा मन्त्रा एव गृह्यन्ते, ब्राह्मणप्रकरणे च ब्राह्मणवचनानि
इति वैदिकानां राद्धान्तः । इमं प्राचीनं सिद्धान्तमनवबुद्ध्यैव पाश्चात्या
अस्मद्देशीयाश्च विद्वांसो बहुधाऽतथ्यं मतं कल्पयन्ति ।

निरुक्त-श्लोक-वार्तिकस्य संप्राप्तिः

तत्र भवद्भिः पण्डितप्रवरैः 'डाक्टर' कुञ्जन् राजमहोदयैर्बहोः कालात्
पूर्वं निरुक्तवार्तिकनाम्नो ग्रन्थस्यैको हस्तलेखः समुपलब्ध आसीत् । तस्यो-
ल्लेखस्तैस्तदानीमेव स्वमित्रेभ्यः पण्डितभगवद्भ्यो महोदयेभ्यः प्रहिते स्वकीये
पत्रे कृतोऽभूत् । विविधकार्यव्यासङ्गात् तैर्विद्वद्भ्यः स्वजीवनकाले न प्राकाशि ।
सम्प्रत्येते महाभागा अपि यशोमात्रशेषतां गताः । निरुक्तवार्तिकस्य स हस्तलेखः
कुत्र कस्य चाधिकारे वर्तत इत्यस्यापि ज्ञानं नासीत् । निरुक्तसमुच्चयस्यैतत्-

संस्करणमुद्रणकाल एव मम मनसि विचारः समुदपद्यत यन्निरुक्तवार्त्तिक-
ग्रन्थस्योपलब्धये कश्चित् प्रयत्नो विधेयः । दैवात् ततः किञ्चित्कालपूर्वमेव
मद्रासविश्वविद्यालयस्य संस्कृतविभागस्याध्यक्षैर्विद्वद्भ्यैः श्रीपण्डित वे०
राघवमहानुभावैः सह काशिकावर्त्तोहिन्दीभाषानुवादमधिकृत्य कश्चित् पत्र-
व्यवहारः समजनि । पत्राचारेण तत्रभवतां राघवमहोदयानाम् उदारचेतस्त्वं
विज्ञाय निरुक्तवार्त्तिकग्रन्थविषये एत एव महानुभावा मया पृष्टाः, यदयं
ग्रन्थ इदानीं कुत्र कस्य च सविधे वर्तत इति । मम पत्रस्योत्तररूपं निरुक्त-
वार्त्तिकमधिकृत्य यत्प्रथमं पत्रं तत्र भवतां समुपलब्धम्, तदित्थम्—

यूनिवर्सिटी बिल्डिंग'

मद्रास-५

१५।१२।६४

श्रीमन्तो मित्रवराः

प्राप्तो भवदीयः लेखः ।

कीर्तिशेषाणां' श्रीकुञ्जन्राजमहाभागानां पुस्तकसंग्रहे निरुक्तवार्त्तिक-
कस्य मातृका अथवा प्रतिलिपिरेका वर्तते । तत्र किमपि तैः प्रस्तुतं संशोधन-
कार्यम्, किन्तु न अनुस्यूततया कृतं वा, पूरितं वा ।

अस्मिन् विषये कीदृशी भवतामपेक्षा वर्तते इति ज्ञात्वा उपरिक्तुं
शक्यते ।

.....

इत्थं मित्रं

वे० राघवः

एतत्पत्रस्योपलब्धयनन्तरं निरुक्तवार्त्तिकस्य प्रतिलिपिः कथंचिदपि
मया प्राप्तुं शक्यते न वा, प्रतिलिपिः प्राप्तुं शक्यते चेत् तस्याः संपूर्णो व्ययो
मया प्रदास्यते इत्यभिप्राययुतमपरं पत्रं तत्र भवद्भ्यो राघवमहोदयेभ्यो
लिखितः । तस्योत्तरमित्थं तैर्महाभागैः प्रदत्तम्—

यूनिवर्सिटी आफ मद्रास'

१६।१।६५

मुहदः

यथानिवेदितं प्राक् तथा निरुक्तवार्त्तिकस्य मातृका कीर्तिशेषाणां

कुञ्जन् राजानां भागिनेयस्य हस्ते वर्तते । सा काकितपत्रेषु केरललिप्यां वर्तते । यदि इष्यते, इतः देवनागरी प्रतिलिपिः अत्रत्येन लेखकेन सम्पाद्य प्रेषयितुं शक्यते ।

अत्र ५००० श्लोकाः वर्तन्ते । ग्रन्थोऽयं गार्ग्यनीलकण्ठेन याजुषेण केरले कोण्डयूर ग्रामवासिना गृहीततुरीयाश्रमेण पद्मेति संन्यासिनामभूता कृतः । मातृकेयं कियत् पर्यन्तं वर्तते इति अद्य परिशील्यते । द्वित्रादिनैः विषय एव निवेदयिष्यते ।

इत्थं मित्रं

वे० राघवः

एवं पत्राचारेणैवायमत्यन्तं दुर्लभो ग्रन्थो मया तत्र भवतां मित्रमणीनां वे० राघवमहोदयानां परमया कृपया प्रयत्नेन च समुपलब्धः ।

निरुक्तश्लोकवार्तिकस्य सामान्यपरिचयः

प्रथमपरिचय—निरुक्तवृत्तिकारेण भगवद्गुणैर्निरुक्तवार्तिकस्य चत्वारः श्लोकाः स्ववृत्ताबुद्धताः^१ । तेषु द्वौ बृहद्देवताग्रन्थेन संवदेते, अन्यौ द्वौ तत्र नोपलभ्येते । दुर्गवृत्तिसम्पादकेन काशिनाथ राजवाड़े महानुभावेन तद्ग्रन्थस्य टिप्पण्यामेकत्र लिखितम्—

अयं श्लोको बृहद्देवतायां नोपलभ्यते । बृहद्देवताकारान्नान्यो वार्तिककारः । भाग १, पृ० २२१ ।

एतन्मतस्य तत्रभवद्भिः पण्डितप्रवरैर्भगवद्भूतमहोदयैः 'वैदिकवाङ्मय का इतिहास' ग्रन्थस्य 'वेदों के भाष्यकार' नाम्नि भागे (वि० सं० १९८८, सन् १९३१) सोपपत्तिकं निराकरणं व्यधायि । तत्र च मण्डनमिश्रविरचितायाः स्फोटसिद्धेः परमेश्वरविरचितायां गोपालिकाटीकायामुद्धृतानि निरुक्तवार्तिकस्य षट् पद्यान्यपि समुपस्थापितानि । द्र० वैदिकवाङ्मय का इतिहास, वेदों के भाष्यकार नामक भाग, पृष्ठ २१५ ।

तत एव निरुक्तवार्तिकसम्बन्धिनिर्देशमुपलभ्य श्रीविष्णुपदभट्टाचार्य-महोदयेन १९५० तमे क्रैस्ताब्दे (वि० सं० २००७) जूनमासस्य 'इण्डियन हिस्टारिकल क्वार्टर्लि' पत्रिकायां (भाग २६, संख्या २, संख्या १५६-१६५) निरुक्तवार्तिकविषयक एको लेखः प्रकटीकृतः ।^२

१. तेषु द्वौ स्कन्देनाप्युद्धृतौ । द्र० नि० टी० ८।३११।१३ ।

२. द्र० पण्डित भगवद्भूतकृता निरुक्तव्याख्या, भूमिका पृष्ठ ३५ । अत्रैव

महोपाध्यायैस्तत्रभवद्भिः कुञ्जन् राजमहोदयैः समुपलब्धोऽयं निरुक्त-
वार्त्तिकनामा ग्रन्थो दुर्गोद्धृतान्निरुक्तवार्त्तिकग्रन्थाद्भिन्न एव । यतस्तत्रोद्धृ-
तानां मध्ये एकस्याप्यत्रादर्शनात् ।^१

गोपालिकाटीकायामुद्धृतानि षट्पद्यानि त्वस्यैव निरुक्तवार्त्तिकस्य
सन्ति ।

एवं नामसादृश्याद् उभयोर्ग्रन्थयोः श्लोकोपनिबद्धत्वाद् एतद् ग्रन्थो-
पलब्धेः पूर्वम् अस्माकमपि भ्रम एवासीद् यद्दुर्गवृत्तौ गोपालिकाटीकायां च
निरुक्तवार्त्तिकनाम्ना स्मृतानि पद्यानि एकस्यैव कस्यचिद् अतिप्राचीनस्य
निरुक्तवार्त्तिकग्रन्थस्य सन्ति । परन्तु प्रस्तुतग्रन्थलाभात् स भ्रमो नाशं गतः
एकनामानौ द्वौ पृथग्ग्रन्थौ स्त इति तथ्यं च प्रकटीभूतम् ।

तत्र दुर्गाचार्यस्मृतो निरुक्तवार्त्तिकनामा ग्रन्थोऽत्यन्तं प्राचीनः अयं तु
दुर्गस्कन्दाभ्यामौत्तरकालिकः ।

समुपलब्धस्य निरुक्तश्लोक-वार्त्तिकस्य परिचयः

अयं निरुक्तश्लोकवार्त्तिकनामा ग्रन्थो गार्ग्यकुलोत्पन्नेन कृष्णयाजुषेण
केरलमण्डलान्तर्वर्ति 'कोण्डयूर' नामग्रामनिवासिना कीरशर्मणः पुत्रेण नील-
कण्ठेन गृहीतचतुर्थाश्रमेण पद्मेति नामभृता विरचितः । तदुक्तं स्वयमेव
ग्रन्थकारेण —

गार्ग्येण नीलकण्ठेन सूनुना कीरशर्मणः ।

नैघण्टुकमिदं काण्डं व्याख्यातमनुपूर्वशः ॥४३६॥

कोण्डयूरिति विख्याते ग्रामे केरलपूजिते ॥४३७॥

अविच्छिन्नयज्ञानां यजुर्वेदविदां कुले ।

कुले महति गर्गाणां नीलकण्ठो व्यजायत ॥४३८॥

कीरशर्मा पिता यस्य यज्वा यज्ञविशारदः ।

नीलकण्ठश्चतुर्वेदे पितृव्यो यस्य धार्मिकः ॥४४०॥

इदमप्यलेखि— उन्हीं दिनों मद्रास विश्वविद्यालय के महोपाध्याय डा० कुञ्जन् राज ने
मुझे पत्र लिखा था कि उन्होंने निरुक्तवार्त्तिक ग्रन्थ का हस्तलेख प्राप्त कर लिया है ।
पर वह ग्रन्थ आज तक छपा नहीं और डा० राज का परलोक गमन हो गया ।^१

१. समुपलब्धोऽयं निरुक्तश्लोकवार्त्तिक ग्रन्थोऽपूर्णः । दुर्गोद्धृतेषु चतुश्श्लोकेषु
त्रयोऽनुपलब्धभागस्थाः । अवशिष्टः प्रथमः, सोऽत्र नोपलभ्यते ।

बहुयाजी चतुर्वेदो रुद्रशर्मा पितामहः ।

भारद्वाजी च कौबेरी नीली माता बहुप्रजा ॥४४१॥

रुद्राद्या भ्रातरो यस्य दत्ताद्या जामयस्तथा ।

किञ्चित् साऽधीत्य वेदस्य मस्करी समपद्यत ॥४४२॥

पदम इत्यपरां संज्ञां लब्धवान् स गुरोः पुनः ।

श्रुत्वा किञ्चित् स शास्त्राणां वेदान्तेषु कृतश्रमः ॥४४३॥

अकरोत् श्रद्धया युक्तो निरुक्तश्लोकवार्तिकम् ॥४४४॥

ग्रन्थोऽयमतिप्रौढो वर्तते । निरुक्तस्य प्राथमिकास्त्रयोऽध्याया विस्तरेण व्याख्याताः । तत्रापि पूर्वं पूर्वमतिविस्तरेण । उत्तरास्त्रयो नैगमकाण्डाध्यायाः पूर्वापेक्षया संक्षेपेण ।

अस्य ग्रन्थस्यैकैव मातृका समुपलब्धा सा चेदानीं तत्र भवतां कुञ्जन्-राजमहोदयानां भागिनेयानां तत्र भवतां 'के के राजा' महाभागानां सकाशे वर्तते । इयं मातृका केरललिप्यां ताडपत्रे विद्यते । कोशस्यातिप्राचीनत्वाद् बहुत्र पाठास्त्रुटिताः सन्ति । द्वित्रस्थलेषु पत्राण्यपि नष्टानि । कोशोऽयं षष्ठाध्याये चतुर्थपादे जवारुपदनिर्वचन एव सन्तिष्ठते । अस्मिन् कोशे आहत्य ४६४० श्लोकाः सन्ति ।^१

ग्रन्थकृता एतावान् एव ग्रन्थो लिखितः पूर्णतां वा प्रापित इत्यत्र न किञ्चिदपि प्रमाणान्तरमुपलभ्यते ।

विशेषस्तु समग्रस्य ग्रन्थस्य सम्यक् परिशीलनानन्तरमेव वक्तुं शक्यत इत्युपरमामः ।

उपसंहार

अहं चिरकालात् प्रायेणाऽस्वस्थोऽर्धस्वस्थो वाऽस्मि, तथापि स्वकार्यव्य-सने यथाकथञ्चित् प्रतिष्ठानकार्यं निर्वहामि । परन्तु गतदिसम्बरमासेऽस्मच्छ्र-द्धाभाजां पदवाक्यप्रमाणज्ञानां तत्र भवतां गुरुवर्याणां भारतशासनेन गोर्वाणवाणीसेवायै सम्मानितानां पण्डितब्रह्मदत्तजिज्ञासुमहोदयानामकस्मादेव स्वर्गमनमभूत् तेषां निरीक्षणे सम्पद्यमानानां श्रीरामलालकपूरनिक्षेप-

१. निरुक्त श्लोक वार्तिकनामा ग्रन्थोऽयं डा० विजयपालमहानुभावैः सम्पादितः, ऐषमे च वर्षे प्राकाश्यं गतः । प्राप्तिस्थानम्—रामलाल कपूर ट्रस्ट, बहालंगढ़, सोनीपत (हरयाणा)

संस्थाया; विविधकर्मणामतिभारोऽपि मय्येव प्राधान्येन पतितः । कथमुभय-
कार्यजातं सम्पादयिष्यामीति नावबुध्येऽहम् । अस्तु पुरुषार्थसहकारिणा
भाग्यचक्रेण यद्भवितव्यं तदेव भविष्यतीति विश्वसन् उभयकार्यभारं यथा-
शक्ति वोढास्मि ।

निरुक्तसमुच्चयग्रन्थस्यैतत्संस्करणनिष्पादने सौभाग्यवत्या वेदवत्या
व्याकरणोपाध्यायया पर्याप्तं साहाय्यं विहितम् । सौ० वेदवती विगतैकवर्षाद्
अस्मिन् प्रतिष्ठान एव संशोधनकर्मणि साहाय्यं विदधती ममानुपस्थितौ
प्रतिष्ठानस्यकार्यमपि यथाशक्ति संचालयति ।

वाराणसीस्त्रिज्योतिषप्रकाशमुद्रणालयाध्यक्षा श्रीमन्तो बालकृष्ण-
शास्त्रिणः सदैव अस्मत्प्रतिष्ठानग्रन्थानां मुद्रणकर्मणि साहाय्यं विदधति ।
एते महानुभावाः सर्वदैव स्वकृपया मामनुगृह्णन्ति, तदर्थमेतेषामत्यन्तमनु-
गृहीतोऽस्मि न धन्यवादमात्रेणानुष्यं सम्भवतीति विरमामि ।

भारतीय-प्राच्यविद्या-प्रतिष्ठान
३१।१४४ अलवर गेट, अजमेर

विदुषां वशंवदः—
युधिष्ठिरो मीमांसकः

—:०:—

तृतीयावृत्तेर्भूमिका

इदं संस्करणं प्रायेण द्वितीय संस्करणमेवोपजीवति । केवलमस्मिन्
संस्करणे पूर्वसंस्करणे विद्यमानाः केचन अपपाठा इह शोधिताः द्वितीय-
संस्करणे प्रथमपरिशिष्टे मुद्रिताष्टिप्पण्यश्चेह यथास्थानं निवेशिताः ।

रामलाल कपूर ट्रस्ट
बहालगढ़ (सोनीपत-हरयाणा)


विदुषां वशंवदः—
युधिष्ठिरो मीमांसकः

विषय-सूची

प्रथमः कल्पः	(निर्वचनक्रमप्रदर्शनम्)	१—२७
द्वितीयः कल्पः	(नित्यकर्मविहितमन्त्रव्याख्यानम्)	२८—४६
तृतीयः कल्पः	(दर्शपूर्णमासयोराज्यभाक्प्रभृति- स्विष्टकृत्पर्यन्तानां याज्यानु- वाक्यानां व्याख्यानम्)	५०—६६
चतुर्थः कल्पः	(एकत्रिंशद्विधमन्त्रव्याख्यानम्)	७०—९२
परिशिष्टानि		
उद्धृतानां ग्रन्थानां ग्रन्थकाराणां च नामानि		९३—९४
व्याख्यातमन्त्रसूची		९५—९६

निरुक्त-समुच्चयः

आचार्य-वररुचि-प्रणीतः



अथ निरुक्तसमुच्चयः

आचार्य-वररुचि-प्रणीतः

अग्निं^१ वायुं तथा सूर्यं लोकानामीश्वरानहम् ।

नमामि नित्यं देवेशान्नैरुक्तसमये स्थितः ॥

अथेदानीं मन्दप्रज्ञावबोधनार्थं मन्त्रविवरणं [क्रियते, तच्च न] निरुक्तमन्तरेण संभवति । यत आह—“अथापीदमन्तरेण मन्त्रेऽवर्थप्रत्ययो न विद्यते” इति । “नानिरुक्तार्थवित् कश्चिन्मन्त्रं निर्वक्तुमर्हति”^३ इति च वृद्धा-नुशासनम् ।

निरुक्तप्रक्रियानुरोधेनैव मन्त्रा निर्वक्तव्याः । मन्त्रार्थज्ञानस्य च शास्त्रादौ^४ प्रयोजनमुक्तम्—योऽर्थं ज्ञ इत् सकलं भद्रमश्नुते नाकमेति ज्ञान-

१. तिस्र एव देवता इति नैरुक्ताः । अग्निः पृथिवीस्थानः । वायुर्वेन्द्रो वान्तरिक्षस्थानः । सूर्यो द्युस्थानः [निरु० ७ । ५] इति निरुक्तमतानुसारमन्तरिक्षस्थान-स्थाया देवताया वैकल्पिकत्वं बोध्यते । तत्रायं निरुक्तसमुच्चयकारो वायुदेवता-मातिष्ठते । अत एव चतुर्थकल्पे “इन्द्र क्रतुं न आ भर” [ऋ० ७।३२।३६] इति त्र्यशीतितममन्त्र-व्याख्याने “देवताविकल्पो वा वायुरिति नैरुक्ताः, सूर्य इति याज्ञिकाः” इत्युक्त्वा “नैरुक्तपक्षेऽपि—इन्द्र दानादिगुण ! इन्द्रो मध्यस्थानो वायुरुच्यते” इत्याह । तथा एकोनसप्ततितममन्त्रव्याख्यानमपि द्रष्टव्यम् । अनयैव प्रक्रियया नैरुक्तसमय इन्द्रपक्षे वायुमरुदादिपदघटितेषु मन्त्रेषु वाय्वादिपदानामिन्द्रपदार्थं वृत्ति-द्रष्टव्या ॥

२. निरु० १।१५॥

३. अनुपलब्धमूलमिदम् । तुलना कार्या—“सर्वा स्त्री मध्यमस्थाना पुमान् वायुरुच सर्वगः । गणाश्च सर्वे मरुत इति वृद्धानुशासनम् ।” अयं श्लोकः स्कन्दनिरुक्त-टीकायां [११।१३], निघण्टुटीकायां [पृष्ठ ४८६] चोपलभ्यते । दुर्गवृत्तावपि [११।१३] क्वचित् धाठान्तरेणोपलभ्यते । निरुक्तवार्तिकस्येदं वचनं स्यादिति संभाव्यते ।

४. नात्रादिपदस्य “यस्मात्पूर्वं नास्ति परमस्ति स आदिः” [म० भाष्य० १।१।२१] इति प्रधानोऽर्थो विवक्षितः । निरुक्तशास्त्रस्य तादृश आदावदर्शनात् ॥

विधूतपाप्मा^१ इति । शास्त्रान्ते^२ च—यां यां देवतां निराह तस्यास्तस्यास्ताद्-
भाव्यमनुभवति^३ इति च ।

वेदपदार्थविवरणे च बाहुश्रुत्यमन्वेष्टव्यम्—बिभेत्यल्पश्रुताद् वेदो मामयं
प्रचलिष्यति^४ इति व्यासवचनम् । अत्र बाहुश्रुतस्यापि कर्तृवचनात् तथार्था-
भिवादादिभिः^५ (?) श्रद्धाधानस्य जन्तोरपि^६ इति सरस्वतीसूक्तिगुणस्तुत्य-
सुरामुदं कुर्वते । अतो यथाशक्ति दिङ् मात्रं प्रदर्शयते—

ब्रह्मं जज्ञानं प्रथमं पुरस्ताद्वि सीमतः सुरुचो वेन आवः ।

स बुध्न्या उपमा अस्य विष्टाः सतश्च योनिमसंतश्च विवः^७ ॥१॥

सर्वमन्त्रव्याख्याने प्रथममार्षकथनं कर्तव्यम् । मत्स्यान जालमापन्ना-
नामेतदार्षं वेदयन्ते^८ इत्यत्र प्रदर्शितम् । नकुलो नाम ऋषिः । आदित्यो
देवता [इति] शौनकर्षिदर्शनम्^९ । यस्य वाक्यं स ऋषिः^{१०} या तेनोच्यते सा
देवता^{११} इति । घर्मादिष्टवनेऽस्य विनियोगः^{१२} । परोक्षक्रमोऽयं विनियोगः ।

१. निरु० १।१८॥

२. नात्रान्तपदेन “यां यां देवतां निराह” [निरु० १३।२३] इत्यत्रैव निरुक्ते-
शास्त्रस्य परिसमाप्तिर्भवतीति अमितव्यम् । पूर्ववदत्रापि नान्तपदेन “यस्मात्परं नास्ति
पूर्वमस्ति सोऽन्तः” [म० भाष्य० १।१।२१] इति प्रधानोऽर्थो विवक्षितः । एतेन
चतुर्दशोऽध्यायो (त्रयोदशाध्याय एवास्यान्तर्भावमिच्छन्त्येके) निरुक्तसमुच्चयकारकाले
नासीदिति वक्तुं न शक्यते ॥

३. निरुक्त १३।१३॥

४. म० भा० दाक्षिणात्ये पाठे आदि० १।२६४॥ औत्तरपाठे आदि० १।२६८
तु “मामयं प्रहरिष्यति” इत्येवं पाठः ।

५. अष्टोऽयं पाठः ।

६. अनुपलब्धमूलमिदम् ।

७. यजु० १३।३॥ तै० सं० ४।२।८॥ तैत्तिरीयसंहितायां ‘बुध्न्याः’ इत्यस्य
स्थाने ‘बुध्नियाः’ इति पाठः ।

८. निरु० ६।२७॥

९. अत्र बृहद्देवता—[८।१४, १५] द्वृचस्तु मारुतः प्रतेत्यैन्द्री वा, ब्रह्म यत्
परम् । तत्रानिरुक्तसूक्तादावृगेका सूर्यमर्चति ॥

१०. ऋ० सर्वा० परिभाषा २।४॥

११. ऋ० सर्वा० परिभाषा २।५॥

१२. प्रवर्ग्य इति शेषः । तथाहि ऐतरेयब्राह्मणे [१।१६] प्रवर्ग्यस्तुतौ विति-
योगः । आश्व० श्रौत ४।६॥ तैत्तिरीयसंहितायान्तु “ब्रह्म जज्ञानमिति रुक्ममुपदधाति”
[१।२।७] इत्यादिना चयने रुक्मनिधाने विनियोगः ।

परोक्षकृतोऽयं मन्त्रः प्रथमपुरुषयोगात्^१ ।

ब्रह्म नामानि सर्वाणि सामान्येनाख्यातजानि हि नैरुक्तसमयत्वात् क्रियायोगमङ्गीकृत्य प्रयोगः । तथा हि तत्र-तत्र नामान्याख्यातजानि [इति] शा [कटायनो] नैरुक्तसमयश्च^२ इति । बृह बृह बृद्धौ इति अन्येभ्योऽपि दृश्यन्ते^३—इति मनिन् प्रत्ययान्तस्यैतद् रूपम् । सर्वतः परिवृद्धत्वाद् ब्रह्मपदेन आदित्यमण्डलमुच्यते^४ । [भु] वनस्य तदाधाररूपे स्थितिरित्युपनिषत्सु गीयते—मण्डले हीदं जगत् प्रतिष्ठितम्^५ इति । जज्ञानमिति जायमानमुत्प [द्यमानम्] प्रथममिति मुख्यमुच्यतेऽन्येषां तेजसाम् । तथा च स्मरणम्—

ब्राह्मणो वै मनुष्याणामादित्य [स्तेजसां दि] वि ।

शिरो वा सर्वगात्राणां धर्माणां सत्यमुत्तमम् ॥^६

इति । पुरस्तात् पूर्वतः । कस्य ? सामर्थ्यात् जगदुत्पत्तेः । अथवा प्रत्यहमुदयास्तमङ्गीकृत्याह पुरस्तात् पूर्वस्यां दिशि, पूर्वमेव वा सर्वप्राणिनामुत्थानात् । वि इत्ययमुपसर्गः 'आवः' इत्याख्यातेन संबध्यते । कुत एतत् ? अर्थतो ह्यसमर्थानामानन्तर्यमकारणम्^७ इत्यभिमुक्तोपदेशात् । न निर्बद्धा उपसर्गा अर्थान्निराहुः^८ इति निरुक्त^९ भाष्यकारवचनाच्च । सीमतः सीमशब्दः सर्वादिषु^{१०} पठ्यते । विभक्तिव्यत्ययेन सप्तम्येकवचनं द्रष्टव्यम् । कुतः एतत् लभ्यते ? सुपां सुप आदेशा भवन्ति^{११} इति वैयाकरणात् [नियमात्] यथार्थं

१. "तत्र परोक्षकृता, सर्वाभिनामविभक्तिभिर्गुज्यन्ते प्रथमपुरुषैश्चाख्यातस्य" [निरु० ७।१] इति यास्कवचनमत्रानुसंधेयम् ॥

२. निरुक्त १।१२॥

३. अ० ३।२।७५॥

४. तुलना—शत० ७।४।१।१४॥

५. अनुपलब्धमूलमिदम् ॥

६. मनुस्मृतावष्टमाध्याये द्व्यशीतितमादुत्तरं प्रक्षिप्तरूपेणोपलभ्यते ॥

७. इदं न्यायभाष्ये [१।२।६] उपलभ्यते ॥

८. निरु० १।३॥

९. निरुक्तशब्देन निघण्टुरुच्यते । घटि निर्णये घातुः काशकृत्स्नीये घातुपाठे । 'निघण्टुः' निर्णायक इति तदीयकन्नडटीकायां व्याख्यायते । तदेवं निरुक्तनिघण्टुशब्दौ पर्यायभूतौ । तस्य च निघण्ट्वपरनाम्नो निरुक्तस्य 'सामान्नायः सामान्नातः' इत्यारम्भभाष्यम् । अतएव सर्वे प्राचीना नैरुक्ता इमं ग्रन्थं निरुक्तभाष्यनाम्ना व्यवहरन्ति ।

१०. सर्वादीनि सर्वनामानि [अ० १।१।२७] इत्यत्र सर्वादिगणे 'सिम' शब्द एव पठ्यते न तु 'सीम' शब्दः । पाठान्तरं वा द्रष्टव्यम् ।

११. महाभाष्ये "सुपां च सुपो भवन्तीति वक्तव्यम्" [७।१।३६] इत्येवं पाठ उपलभ्यते ॥

विभक्तिः सन् [नमयेत्^१ इति नैरुक्तात्] । सर्वस्मिन्नित्यर्थः, सामर्थ्यात् सर्वस्मिन् जगति । अथवा सीमशब्दः सीमापर्यायः^२ अस्मिन् पक्षे आकारो मर्यादार्थ [म्] आह^३ । मुख्यमासीमतः । सर्वस्य सीमारूपेणावस्थितो लोका-
लोकपर्वतः^४ । आलोकालोकपर्वत [त्] इत्यर्थः । सुरुचः रश्मयः सुरोच-
मानत्वात्, सुदीप्तान् रश्मीन् सहस्र-संख्यातान् ।^५ वेनः, सुप्तिङुपग्रहलिङ्ग-
नराणाम्^६ इति लिङ्गव्यत्ययः, वेनम् । वेनतिः कान्तिकर्मा^७ कान्ता ।
कस्य ? सर्वस्य भूतजातस्य । आवः पूर्ववरणं मर्त्यस्य (?) लुङि छान्द-
समेतद् रूपम्, विशब्दस्यात्र सम्बन्धः । व्यवृणोत् विवृतवान् विसृष्टवान्
इत्यर्थः । न केवलं रश्मिविसर्गमेवाकरोन् । किन्तहि ? स लिङ्गव्यत्ययः
तत् । अथवा मण्डलमध्यस्थः पुरुषोऽभिधीयते । स आदित्यः बुध्न्याः, बुध्नम-
न्तरिक्ष[म्], बद्धा अस्मिन् धृता आपः^८ इति, तत्र भवा बुध्न्या दिश^९
उच्यन्ते । तथा च स्मरणम्—

[ताभ्यां] स शकलाभ्यां तु दिवा भूमिं च निर्ममे ।

मध्ये व्योम दिशश्चाष्टावपां स्थानं च शाश्वतम् ॥^{१०}

इति । उपमाः उप [म] इत्यन्तिकनाम,^{११} परितो भूताः । अस्य
आदित्यस्य सर्वस्य वा जगतः, सर्वस्य समीपोपलब्धे । विष्ठाः विष्टभ्य-
स्थात्रीः । अष्टावपि दिशो विवृताः करोतीत्यर्थः । सतश्च योनिं विद्यमानस्य
वस्तुनः स्तम्भकुम्भादेः योनिम् । असतश्च अविद्यमानस्य योनिम् । वेते-
निप्रत्ययान्तस्य वर्णव्यापत्यादिना योनिशब्दो निरुक्तः^{१२} । योनिमवगम्य^{१३}
विवः विवृणोत (?) व्यवृणोत् प्रकाशितवानित्यर्थः । किमिदमुच्यते ?

१. निरु० २।१॥

२. द्र० निरु० १।७॥

३. 'यद्वा मर्यादार्थमाह' इति शुद्धः पाठो द्रष्टव्यः ।

४. द्र०—रघुवंशः [१।६८] मल्लिनाथकृता तट्टीका च

५. द्र० ऋ० ६।४७।१८—युक्ता अस्य हरयश्शता दश । तै० सं० २।४।५—

सविता यः सहस्रियः । जै० उप० ब्रा० १।४४।५—सहस्रं हैत आदित्यस्य रश्मयः ॥

६. महाभाष्य० ३।१।८५॥

७. निघ० २।६॥

८. निरु० १०।४४॥

९. दिशो वा अस्य बुध्न्याः । शत० ७।४।१।१४॥

१०. मनु० १।१३॥

११. निघ० २।१६॥

१२. तुलना—निरु० २।८॥

१३. 'अवगतिम्' इति पाठः स्यात् । अवगतिं ज्ञानमित्यर्थः ।

यावत् खलु भगवत् आदित्यस्य तेजसा न व्याप्रियते भुवनमण्डलं, तावत् सदसद्भावौ न व्यासज्येते, व्यापृते तु घटोऽस्ति नवेति वक्तव्यं भवति । अतः सत्त्वमसत्त्वं च व्यञ्जितवानित्यर्थः ॥१॥

—:०:—

नवोनवो भवति जायमानोऽह्नां केतुरुषसामेत्यग्रम् ।

भागं देवेभ्यो विदधात्यायन् प्र चन्द्रमास्तिरते दीर्घमायुः ॥२॥

सूर्याया आर्षम् । चन्द्रमा^१ स्तूयते आदित्यो^२ वा । पापयक्षमगृहीत-
स्यादित्ये चरौ पुरोनुवाक्येषा ।*

नवोनवः नवशब्दः प्रियवचनः, वीप्सायां द्विवचनम् । प्रत्यहं प्रियतमः प्रतिपत्प्रभृतिष्वहःसु पूर्वपक्षा^३ नूयेषु (? , पूर्वपक्षोदयेषु) जायमानः कुतः ? प्रतिदिनमेकैकस्याः कलाया वृद्धेः । अह्नां केतुः केतयति प्रज्ञार्थः, प्रज्ञापयिता कर्त्ता इत्यर्थः । स निशाकर इति कालविद्भिरभिधीयते । उषसाम् एकस्या एव पूजार्थं बहुवचनम्^४, उषसाम् अग्रम् अत्राङ्पूर्वा [द्] गमेरग्रशब्दो निरुक्तः^५ । अग्रमागमनमुदयं प्रति एति गच्छत्यपरपक्षान्ते । कथम् ? प्रत्यहं

१. ऋ० १०।८५।१६॥ तै० सं० २।४।१४ तत्र 'अग्रे' 'तिरति' इति पाठान्तरे ।

२. चन्द्रमा.....तस्यैषा भवति—नवो-नवो भवति [११।६] इत्यादि निरुक्त-
मन्त्रानुसन्धेयम् । आश्वलायने [६।८] शाङ्खायने [१४।३२।६] च श्रौतसूत्रे दूणाशे [दुराशः, बहुहिरण्यः, अतिमूर्तिः, बहुसुवर्णश्चैकस्यैव क्रतोर्नामधेयानि] क्रतौ चान्द्रमासे चरौ विनियोगोऽस्य मन्त्रस्य ।

३. आदित्यदैवतो द्वितीयः पाद इत्येके । निरु० ११।६॥

४. यः पापयक्षमगृहीतः स्यात् तस्मा एतमादित्यं चरुं...अमावस्यायां निर्वपेत्
...नवो-नवो भवति जायमान इति पुरोनुवाक्या भवति । तै० सं० २।३।५॥

५. अत्र पूर्वपक्षशब्देन शुक्लपक्ष उच्यते, एवमपरपक्षशब्देन कृष्णपक्षः । पूर्व-
ममान्ता एव मासा बभूवुः । अतएव पञ्चाङ्गेषु अद्ययावत् अमावस्यायाः ३० अङ्क-
संकेतः संगच्छते । दक्षिणभारते साम्प्रतमप्यमान्ता एव मासा भवन्ति ॥

६. निरुक्त १२।७॥ तथा 'उषसां पूजार्थं बहुवचनम्' इति स्कन्दस्वामिनो
निरुक्तटीका (११।६) द्रष्टव्या ।

७. अत्र निरुक्तम्—“अग्रमागतं भवति” इति । ६।२॥

क्षीयमाणावयवः क्रमेणापरपक्षान्ते सवितर्युषःकालसमीपवर्तिः निलयं यातीत्यर्थः । एवं पूर्वपक्षापरपक्षान्ते निर्वह [हविषां] निर्वी[प]णेन भागम् भजनीयमाहारत्वेन, आज्यादि हविरुच्यते । तथा च श्रूयते इतः प्रदानं देवा उपजीवन्ति' इति । तद् देवेभ्यः यागाङ्गभूतेभ्यो विदधाति करोति, आयन् आभिमुख्येन गच्छन्, चक्रवत् प्रजा भ्राम्यमाण इत्यर्थः । [प्र] प्रशब्दस्ति-
रत इत्यत्र संबध्यते । चन्द्रमाः चायन् पश्यन् भूतानि द्रवत्यन्तरिक्षं निर्माता चोदकस्येति धातुजत्वं प्रदर्शितम्^१ । स तिरते प्रतितरते प्रकर्षेण वर्द्धयति दीर्घं [मायुः] शतसंवत्सरलक्ष[ण]मायुर्दृष्टादृष्टसाधनम् । कस्य ? स्तोतॄणां यष्टॄणां च ।

अथवा पूर्वापरं चरतः^३ इति पूर्वस्यामृचि सूर्यचन्द्रमसोः सह स्तुति-
दर्शनादत्रापि स्तुतिसम्भवात् द्वितीयः पाद आदित्यदैवतः^४ । अत एवाय-
मादित्ये चरौ विधीयते^५ । अह्नां केतुः 'पूर्वं केतुशब्दो व्याख्यातः'^६ । स च
दिनकर इति ज्योतिश्चक्रविद्विरभिधीयते । उषसाम् उषसः अग्रम् आग-
मनम्^७ मर्यो न योषामभ्येति पश्चात्^८ इति मन्त्रान्तरदर्शनात् ॥

—१०१—

तद्विष्णोः परमं पदं सदा पश्यन्ति सूरयः ।

दिवीं चक्षुराततम् ॥३॥^{१०} ।

मेघातिथेरार्षम् । द्युस्थप्रदर्शनार्थं समाम्नातस्य मण्डलमभिष्टूयते ।
देवताकाण्डे च प्राधान्यस्तुतिभाजः^{११} । तथा ह्यक्तम्—अथातो दैवतम् ।

१. तै० सं० ३।२।६॥

२. निरुक्तकारेणेति शेषः । चन्द्रमाश्चायन् द्रवति, चन्द्रो माता । निरु० ११।५॥
स्कन्दटीकाप्यत्रानुसन्धेया । निरुक्ते 'द्रमति' इति प्रायिकः पाठः ।

३. ऋ० १०।८५।१८॥

४. तुलना—निरु० ११।६॥

५. द्र० पृष्ठ ५, टि० ४ ।

६. 'दशकेतुशब्दो व्याख्यातः' इति हस्तलेखपाठो भ्रष्टः ।

७. अस्मिन्नेव मन्त्रव्याख्याने ।

८. स्कन्द स्वामी 'अग्रशब्दोऽन्तवचनः । अन्तं प्रत्युषसामन्त उदेति' इत्याह ।

निरु० टीका ११।६॥

९. ऋ० ११।१५।२॥

१०. ऋ० १।२।२०॥ तै० सं० १।३।६॥

११. पठ्यन्त इति शेषः ।

तद् यानि नामानि प्राधान्यस्तुतीनां देवतानां तद्देवतमित्याचक्षते^१ इति । निरुक्तकाण्डत्रयं श्रूयते—नैघण्टुकम्, नैगमिकम्, देवतमिति । तथा चाहु-
नैरुक्तिकाचार्याः^२—

आद्यं नैघण्टुकं काण्डं द्वितीयं नैगमं तथा ।

तृतीयं देवतं काण्डं शास्त्रमेतत् त्रिधा स्थितम् ॥^३ इति

[तत्] तच्छब्देन निरुपमं तेजोनिधानं जगद्व्यापारकारणं मण्डल-
मुच्यते । [विष्णोः] विष्णु व्याप्तावित्यस्य, विशतेर्व्यश्नोतेर्वा, तद्रूपाश्र-
याणां धातूनामर्थस्य विद्यमानत्वात् । तथाहि अर्थनित्यः परीक्षेत^४ इति
भाष्यकारो निरवदत् । [विष्णोः] विष्णुरादित्य एव नभसो व्याप्त्या
दीप्त्या [च], न वस्त्वन्तरं निरुक्तदर्शनात्^५ । विष्णोर्भगवत आदित्य-
[स्य] परमम् उत्कृष्टम्, पदम् पद्यते । तथा च श्रूयते—स यश्चायं पुरुषे
यश्चासावादित्ये स एकः^६ । एवं तत्रादि [त्य] शब्देनादित्यमण्डलमभि-
धीयते । अतो मन्दिरं मण्डलं सदा सर्व[दा] एव पश्यन्ति सूरयः पण्डिताः
परिपक्वज्ञानाः । ननु च सर्वो लोकः पश्यति मण्डलं, न सूरिगण एव ?
सत्यमेतत्, तथापि पश्यदक्षणां न विचेतदन्धः^७ इति वचनात् निगमनिरुक्त-
व्याकरणादिविद्यारूपेण चक्षुषा यः पश्यति, स एव पश्यतीत्युच्यते । स एव
हि संसारबन्धनान् मुच्यते, नान्य इति । तथा चोक्तम्—सम्यग्दर्शनसम्पन्नः
कर्मभिर्न च बध्यते^८ इति । दिवि द्युलोके इवशब्दश्चक्षुःशब्दात् परो द्रष्टव्यः
चक्षुरिव, यथा चक्षुः प्रत्यक्षगोचराणां पदार्थानां प्रकाशकम्, एवमन्तरस्थस्य
सर्वस्य हिमवदादेर्वस्तुनः प्रकाश[क]रूपेणावस्थितम् [आ] आभिमुख्येन
तत्तम् पदार्थं प्रति, तनु विस्तारे, विस्तीर्णमवस्थितमित्यर्थः । तथा च
श्रूयते—तस्मात् सर्व एवं मन्यन्ते मां प्रत्युदगात्^९ [इति,] पुरुषं पुरुषं

१. निरु० ७।१॥

२. निरुक्तशब्द उक्थादिषु (गणपाठ ४।२।६०)

पठ्यते, तस्मात्ठक् । नैरुक्त-शब्दस्तु अतीतसर्गिकेऽणि द्रष्टव्यः, प्रदीयतां दाशस्थाय
मैथिली (रामा० ६।१४।३) इति यथा । ग्रन्थकारोऽशीतितममन्त्रव्याख्याने 'शाक
पूणिना नैरुक्ताचार्येण' इत्यपि पठति ।

३. निरु० श्लो० वा० १।६।२५७-५८॥ सायणेन गर्वेदभाष्योपोद्धाते, षड्गुरु-
शिष्येण सर्वानुक्रमणीटीकायां च वचनमिदमुद्ध्रियते ।

४. निरु० २।११॥

५. द्र० निरु० १२।१८, १६॥

६. तै० उ० २।८॥

७. ऋ० १।१६४।१६॥

८. मनु० ६।७४॥

९. तै० सं० ६।५।४॥

प्रत्यादित्यो भवति^१ इति च । तद् वयमपि वन्दामह इत्यभिप्रायः ॥

—:०:—

शतमिन्नु शरदो अन्ति देवा यत्रा नश्चका जरसं तनूनाम् ।

पुत्रासो यत्र पितरो भवन्ति मा नो मध्या रौरिषतायुर्गन्तोः^२ ॥४॥

गोतमो विश्वान् देवान् आयुः प्रार्थयते । शतम्, इत् नु इत्येतौ शब्दौ निपातौ पादपूरणौ । शरदः शरच्छब्दः संवत्सरपर्यायः, संवत्सरान्, शत-संवत्सरमायुरित्यर्थः । कुतः ? उत्तरत्रायुर्ग्रहणात् । अन्ति अतः सातत्यगमन इत्यस्यैतद् रूपम्, सातत्येन नित्यत्वं लक्ष्यते । नित्यं जरामरणनिर्मुक्तान् कुरुध्वमिति वाक्यशेषः । कीदृशं तदायुः ? उच्यते यत्रा नः, ऋचि तुनुधमक्षु^३० इति दीर्घत्वम्, यत्र यस्मिन्नायुषि नः अस्माकम्, च [का] लिङ्मध्यमपुरुषस्य बहुवचन एतद्रूपं भविष्यदर्थे द्रष्टव्यम्, करिष्यथ यूयमित्यर्थः । जरसं जरा तनूनां तनुशब्दः शरीर-वचनः । एतदुक्तं भवति-जीवन् भद्राणि पश्यति^४ इति लोकसंवादात् । सर्वसम्पत्साधनभूतमायुः शतसंवत्सरलक्षणमाशा-स्यते । उत्तरोऽर्धचोस्यैव प्रपञ्चः । अस्मासु जीवत्सु [पुत्रासः] अस्मत्पुत्रा अपि पुत्रवन्तो भविष्यन्ति इत्यर्थः । प्रार्थनीयं हि तत् । यत आह—

पुत्रेण लोकान् जयति पौत्रेणानन्त्यमश्नुते ।

अथ पुत्रस्य पौत्रेण ब्रध्नस्याप्नोति विष्टपम् ॥^५

इति । तादृशमायुः । [पुत्रासः] छान्दसस्त्वसुगागमः पुत्राश्च यत्र यस्मिन्नायुषि पितरो भवन्ति भविष्यदर्थे लट् भविष्यन्ति । मा इति प्रतिषेधार्थो निपातो रौरिषत इत्याख्यातेन संबध्यते । नः अस्माकं मध्या मध्य-

१. अनुपलब्धमूलमिदम् ॥

२. ऋ० १।८।१६॥

३. अष्टा० ६।३।१३३॥

४. अनुपलब्धमूलमिदम् । क्वचिदेवं पठ्यते—'न मृतो जयते शत्रून् जीवन् भद्राणि पश्यति । मृतस्य भद्राणि कुतः कौरवाय जयः कुतः ॥'

५. मनु० ६।१३७॥ म० भा० आदि० ७।४।३८ (काचित्कः पाठः) ।

शब्दात् सप्तम्येकवचनस्य सुपां सुलुक्^१ इत्याकारः । मध्येऽपर्याप्त एव पुरुषार्थ इत्यर्थः । रोरिषत् रिषतिर्हि साकर्मा, मा रोरिषत् मा बधिष्ट । तद् आयुः उक्तलक्षणं गन्तोः दृष्टादृष्टोपकारार्थं कृतार्थात् प्राप्तुमित्यर्थः ॥

—:०:—

अदितिद्यौरदितिरन्तरिक्षमदितिर्माता स पिता स पुत्रः ।

विश्वे देवा अदितिः पञ्चजना अदितिर्जातमदितिर्जनित्वम्^२ ॥५॥

अनेन गोतमोऽदितेर्देवमातुर्भूमानमाह । अदितिद्यौः कार्यकारणयो-
रभेदोपचारेण कार्यस्य कारणव्यपदेशः । अदितिप्रभवत्वात् द्यौरदितिरुच्यते ।
तथा अदितिः एव अन्तरिक्षम् । अदितिर्माता निर्माता निर्मात्री वृष्टिदानेन
सर्वस्य जगतः । स पिता सैव पिता पालयित्री । तेनैव कर्मणा सर्वस्य भूत-
जातस्य स पुत्रः सैव सर्वथा(? , दा) पुरु बहु त्रायते^३ इति पुत्र इत्युच्यते । किं
च विश्वे देवा अदितिः देवमातृत्वाद् देवा अदितिरित्युच्यन्ते । पञ्चजनाः,
चत्वारो वर्णा निषादः पञ्चमः^४ इति देवगन्धर्वादयो^५ वा, ते चादिति-
प्रभवत्वादेवमुच्यन्ते । किं बहुना अदितिर्जातम् अदितिः कारणमेव यत्
किञ्चित् जगति जातम् । अदितिर्जनित्वम् अदितिः कारणमेव जनिष्य-
माणमुत्पद्यमानमपि । 'सा नः पातु सदा अदितिः' इति वाक्यशेषः ।

नित्यपक्षेण प्रकृतिरुच्यते^६, तद्विकारः सर्वमिति योज्यम् ॥

—:०:—

यदस्य कर्मणोऽत्यरीरिचं यद्वा न्यूनमिहाकरम् ।

अग्निष्टत् स्विष्टकृद् विद्वान् सर्वं स्विष्टं सुहुतं करोतु स्वाहा^७ ॥६॥

१. अष्टा० ७।१।३६॥ २. ऋ० १।८६।१०॥ ३. तुलना—निरु० २।११॥

४. निरु० ३।८॥

५. द्र०—गन्धर्वाः पितरो देवा अमुरा रक्षांसीत्येके । निरु० ३।८॥

६. तुलना—निरुक्तस्कन्दटीका ४।२२, २३ पृ० २६३, २६४॥

७. आप० श्री० ३।१२।१॥ अत्र 'स्वाहा' पदं न पठ्यते, यागे तु प्रदानार्थोऽनु-
षज्यते । तुलनीयम्—शत० १४।६।४।२४॥

यज्ञे कर्मणि वर्तमानानामृत्विजामवश्यं प्रस्मरणसंभवात्, प्रस्मरणमूल-
त्वाद्गुणातिरिक्तस्य, तदुपपत्तौ विगुणं कर्म स्यात् । विगुणाच्च कर्मणः
फलाभावः । तदुपशमनार्थमेतत् प्रायश्चित्तम् ।

यदस्य यागाख्यस्य कर्मणोऽत्यरीरिचम् अतिरेकं कृतवानहं यद्वा वा
शब्दः समुच्चये वायुर्वा त्वा मनुर्वा त्वा^१ इति यथा, यच्च न्यूनम् हीन-
मित्यर्थः । इह प्रकृते कर्मणि अकरम् कृतवानस्मि । अग्निः अङ्गतेर्गत्यर्थस्य
अग्निरागमयिता गमयिता [च] भूतानां, प्राणभूतो रुद्रोऽभिधीयते । [तत्]
स च स्विष्टकृदाख्यः । तथाहि श्रूयते—रुद्रोऽग्निः स्विष्टकृत्^२ इति । ततः
प्रकृतमूनातिरिक्तं स्विष्टस्य कर्त्ता विद्वान् जानन् सर्वं कर्म स्विष्टं याज्यया
इष्टं दुरिष्टमपि स्विष्टं करोतु इति वाक्यशेषः । सुहृतम् दर्व्यादिन दुर्हृत-
मपि सुहृतं करोतु । स्वाहेति प्रदानार्थो निपातः ॥

—:०:—

आ प्र द्रवं हरिवो मा विवेनः पिशङ्गराते अभि नः सचस्व ।

नहि त्वदिन्द्र वस्यो अन्यदस्त्यमेनांश्चिज्जनिवतश्चकर्थ^३ ॥७॥

.....अवस्युनामि ऋषिः, तस्यार्षम् । आ आभिमुख्येन प्रद्रव
प्रधावास्मान् प्रति, हे हरिवः मघवन् ! मा वि[वेनः वे नति] रसा-
मर्थ्याद् लम्बनार्थः मा विलम्बिष्ठाः । यद्वा कान्तिकर्मा, विगतकामो विग-
तेच्छः सामस्तु[त]श्च प्रतिमातुः । यद्वा गतिकर्मा, मा विगमः, यावद्
यज्ञः समाप्यते तावत् तिष्ठेत्यर्थः । हे पिशङ्गराते पिशङ्गा रातिर्यस्येति बहु-
व्रीहिः, पिशङ्गवर्णस्य सुवर्णादिरित्यर्थः अभि नः सचत्व व्यवहितसम्बन्धः.....
अभिसेवस्वास्मान् कर्मान् कर्मात् (?) । कस्मादेवमभिधीयते ? उच्यते—
[नहि] हिशब्दोऽयं यस्मात् त्वत् त्वत्तः अन्यत् किञ्चिदपि हे इन्द्र वस्यः
वसुमत्तरः अस्ति त्वमेवातिशयेन धनवानित्यर्थः । यतश्च अमेनांश्चित्
जनिवतः जायावतः [चकर्थ] करोषि । धनवन्तं हि स्त्री कामयते । तथा
च लोकवादः—धनमभिजनमापादयति^४ इति । तच्च धनं त्वत्प्रसादात्
लभ्येतेत्यभिप्रायः ॥

१. तै० १।७।७॥ का० सं० १३।१४॥ निरु० २।५॥

२. अनुपलब्धमूलमिदम् ॥

३. ऋ० ५।३१।२॥

४. अनुपलब्धमूलमिदम् ॥

अथा ते अग्रे समिधा विधेम प्रति स्तोमं शस्यमानं गृभाय ।
दद्वाशसो रक्षसः पाहस्मान् द्रुहो निदो मित्रमहो अवद्यात् ॥८॥

वामदेवस्य । निशेष्टौ सामिधेनीषु अस्या ऋचो विनियोगः^१ । अथा अनया ते षष्ठी चतुर्थी वा द्वितीयार्थे, द्वितीयैकवचनस्य वा [ते] आदेशः छान्दसत्वात् । हे अग्ने समिधा विधेम परिचराम, लोडर्थे लिङ् । प्रति इत्युपसर्गो गृभाय इत्यनेन संबध्यते । स्तोमम् इमं, सामधेनीनां शस्त्राणां च तुल्यधर्मत्वात्, [शस्यमानम्] शस्त्रधर्मेण क्रियमाणं गृभाय गृहाण, प्रातर्गृह्य च दद्वाशसः अशंसितुन् आत्मनः रक्षसः राक्षसान्, पाहि रक्ष च अस्मान्, कुतः ? द्रुहः द्रोघुः निदः निन्दितुश्च सकाशात् हे मित्रमह मित्राणां पूजयितः अवद्यात् गृह्याच्च पाप्मात् ॥

—:०:—

एना वो अग्निं नमसोर्जो नपात्मा हुवे ।

प्रियं चेतिष्ठमरुतिं स्वध्वरं विश्वस्यदूतममृतम्^३ ॥९॥

वसिष्ठस्यार्षम् । प्रातरनुवाकाश्विनयोः (?, प्रातरनुवाकेऽश्विनोः) शस्यते^२ । एना अग्नेन, वः छान्दसत्वात् द्वितीयैकवचनस्य वसादेशः त्वां अग्निं नमसा अन्ननामेदम्^४, हविलक्षणेनान्नेन निमित्तभूतेन तदुपभोक्तव्यमित्येवमर्थमित्यर्थः । यद्वा स्तोत्रं, तेन निमित्तभूतेन । ऊर्जोनपात् ऊर्गणं बीजलक्षणं रसो वृष्ट्यादिलक्षणः तस्य नपात् पौत्रः अग्निः । कथं ? ततो 'ह्योषधिवनस्पतयो जायन्ते, ओषधिवनस्पतिभ्य एष जायते' इति ।

१. ऋ० ४।४।१५॥ तै० सं० १।२।१४॥

२. अग्नये रक्षोघ्ने पुरोडाशमष्टाकपालं निर्वपेद्... निशितायां निर्वपेद् [तै० सं० २।२।२] इत्यादिना रक्षोघ्नेष्टिः समाम्नायते । अस्यामिष्टौ कृणुष्व पाज इत्यनुवाकः कृत्स्नो विनियुक्तः, तस्मिन्नुचोऽष्टादश । तासु पञ्चदश सामिधेन्यः । एका पुरोऽनुवाक्या, द्वे याज्ये विकल्पिते इति सायणः [तै० सं० भा० १।२।१४] तत्रेयं पञ्चदशी ॥

३. ऋ० ७।१६।१॥

४. आश्वलायनश्रौतसूत्रे प्रातरनुवाके शस्यते । अ० ४ ख० १३ ॥

५. निघ० २।७॥

६. 'ताभ्य ओ' इति निरुक्तपाठः [८।५] ॥

७. निरु० ८।५॥

एवमग्निरूर्जः पौत्रः । त्वाम् आहुवे आहूयाम् किं लक्षणम् ? प्रियम् देवानां मनुष्याणां च चेतिष्ठम् अतिशयेन चेतनावन्तम् अरतिम् अवतमति पर्याप्तमति स्वध्वरम् शोभनयज्ञं विश्वस्य सर्वस्य यजमानगणस्य य इष्टोऽधिकृ[तः] तस्य कर्मणि तस्य हृतममृतम् अमरधर्माणम् । एतदुक्तं भवति-तमाशासमृद्धये आह्वये स चाहूतो देवान् प्रति दौत्यं करिष्यतीत्यभिप्रायः ॥

—:०:—

ममाग्ने वचो विहृदेष्वस्तु वयं त्वेन्धानास्तुन्वं पुषेम ।

महं नमन्तां प्रदिशश्चतश्चस्त्वयाध्यक्षेण पृतना जयेम ॥१०॥

विभवस्यार्षम् । संसवे^१ वैश्वदेवे शस्त्रे विनियोगः^२ । मम एकवचनं बहुवचनस्य स्थाने, अस्माकमित्यर्थः । हे अग्ने तव प्रसादाद् वचः “ब्राह्मं तेजो वचः” इत्युक्तेः, तद् विहृदेषु विविधमाहूयन्ते शक्रादयो देवा यस्मिन् स विहवः संसव उच्यते । तस्मिन्नस्माकमेव सोमयागजनितं ब्राह्मं तेजः अस्तु भवतु, अस्य यजमानस्येत्यभिप्रायः । किं च वयं [त्वा] त्वाम् इन्धानाः दीपयमाना समिद्धिरन्वहं तत्त्वं तनुं शरीरमस्मदीयं पुषेम पुष पुष्टौ पुष्येम । त्वत्प्रसादाद् बहुधनमस्माकमस्तु इत्यर्थः । [मह्यम्] बह्वर्थमेकवचनमस्मभ्यं नमन्ताम् नमं प्रह्वत्वे प्रह्वोभवन्तु प्रदिशः प्रकृष्टा दिशः चतस्रः दिक्शब्देनात्र दिङ् निवासिन उच्यन्ते मञ्चाः क्रोशन्ति^३ इति यथा । सर्वेषामपि भूतानामीश्वरत्वमाशास्यते । किं च त्वया त्वयैव अध्यक्षेण अग्रेसरेण पृतनाः सेनाः प्रतिद्वन्द्विभूताः जयेम । भगवतोऽग्नेः प्रसादादस्मच्छत्रवोऽप्यपहृतवर्चसो निलीनाः शेरतामित्यर्थः ।

—:०:—

१. ऋ० १०।१२८।१॥

२. ज्ञानविषये विद्विषाणयोः स्तुत्ययोरहोः सन्निपातनं संसव इत्याचक्षते इति । शां० श्री० १३।५।१॥ अत्र भाष्यम्—क्रियमाणकर्मज्ञानगोचरे देवयजनानन्तर्ये विद्विषाणयोर्यजनमानयोः स्तुत्ययोरहोः सन्निपातः, एककालोपनिपातः पदार्थानां तं संसव इत्याचक्षते याज्ञिकाः इति । शां० श्री० भा० १३।५।१॥

३. विहव्यो वैश्वदेवम् । शां० श्री० १३।५।१७॥ ४. अनुपलब्धमूलमिदम् ॥

५. तुलना—महाभाष्य अ० ४।१।४८॥

ऋध्याम् स्तोमं सनुयाम् वाजमा नो मन्त्रं सरथेहोप यातम् ।

यशो न पक्वं मधु गोष्वन्तरा भूतांशो अश्विनोः काममप्राः^१ ॥११॥

भूतांशो नाम कश्यपपुत्रोऽश्विनावालः^२ । प्रत्यक्षकृतोऽयं मन्त्रः । कुत एतत् ज्ञायते ? मध्यमपुरुषयोगात् । ऋध्याम् ऋधु वृद्धौ ऋद्धं समृद्धं स्वर-सौष्ठवादिना स्तोतम् युष्मद्गुण (?) सम्पूर्णं कुर्म इति शेषः । न केवलं युष्मत्स्तवमेव कुर्मः [किं तर्हि ?] सनुयाम सनु दाने दद्म च वाजम् वाज-मित्यन्ननाम^३ अन्नं हविः [आ] आकारस्योपयातमित्याख्यातेन सम्बन्धः नः अस्माकं मन्त्रं मत्वर्थीयोऽयं^४ प्रत्यय, ऋगादिभिर्मन्त्रैर्मन्त्रवन्तं याज्यावन्त-मित्यर्थः । सरथा प्रथमाद्विवचनस्य सुपां सुलक् इत्याकारः सरथा (थौ) समानमेकं रथमारुह्येत्यर्थः.....इह इहेति कालः प्रतिनिदिश्यते, एतस्मिन् काले उपयातम् आख्यातोपसर्गयोर्मध्य आकारः प्रविशति उपायातमुपगच्छत-मित्यर्थः । आगतयोश्च युवयोः यशो न यश इत्यन्ननाम^५ न शब्द उपरिष्ठा-दुपमार्थीयः^६ । पुरोडाशादचन्नमिव पक्वं पक्वसदृशं भोजनयोग्यमि-त्यर्थः । मधु मधुररसम् इष्टतरमित्यर्थः । गोषु सप्तमीवहुवचनं षष्ठी-वहुवचनस्य स्थाने गवाम् अन्तः अन्त शब्दो मध्यपर्यायः मध्ये ऊधसि वर्त-मानमित्यर्थः । किं तत् ? सामर्थ्यात् पयः [आ] आकारः 'अप्राः' इत्य-नेन सम्बध्यते । भूतांशः अश्विनोः चन्द्रादित्यरूपयोः कामं प्रकामं (?) अप्राः प्रा पूरणे, आभिमुख्येन पूरयति प्रवर्ग्यार्थौ । एतत् ज्ञात्वा तूर्णमुपयात-मिति संबन्धः ॥

—:०:—

अवं तु हेळो वरुण नमोभिरवं यज्ञेभिरीमहे हविर्भिः ।

क्षयन्नस्मभ्यमसुर प्रचेता राजन्नेनांसि शिश्रथः कृत्यानि^७ ॥१२॥

शुनःशेपो यूपे नियुक्तो वरुणमाह—अव इत्ययमुपसर्ग ईमह इत्या-ख्यातेन सम्बध्यते ते तव हेळः क्रोधनामेदम् ।^८ तथा ह्याहुर्ब्रह्मवादिनः—

१. ऋ० १०।१०६।११॥

२. अष्टोऽत्र पाठः ॥

३. निघ० २।७॥

४. अत्र कश्चित् पाठश्च्युतिः । यद्वा 'मत्वर्थीयोऽत्रप्रत्ययः' इति पाठः स्यात् ॥

५. अष्टा० ७।१।३६॥

६. निघ० २।७॥ ७. तुलना—निरुक्त १।४॥

८. ऋ० १।२४।१४।

९. निघ० २।१३॥

प्रत्यक्षहेतुप्रसादा राजानः' इत्यादि । पूर्वमयागजनितो योऽस्माकमुपरि रोषः, तं रोषं हे वरुण परित आच्छादितः वारिणा तेजसा वा सर्वस्य, नमोभिः स्तुतिभिः ईमहे इति 'सिंहावलोकनन्यायेनाख्यातस्यापकर्षः । अवेमहे अव इत्ययमपेत्यस्य स्थाने द्रष्टव्यम्, ईमहे याच्नाकर्माजन्यत्रः^३, इह तु गत्यर्थः, अपगमयामेत्यर्थः । अव इत्यस्यापि पूर्ववत्संबन्धः । यज्ञेभिः यज्ञैः सप्तम्यर्थे तृतीया यज्ञेषु यागेषु अवभृथेत्यादिषु ईमहे हविर्भिः 'एककपालादिभिश्चापगमयाम इत्यर्थः । यत एवमतः क्षयन् क्षि निवासगत्योः निवसन् स्वस्मिन् स्थाने गतरौषस्त्रायन्नित्यर्थः अस्मभ्यम् विभक्तिदोषो मा भूत्' [असुर असुः] इति प्राणनाम द्रष्टव्यम्, मत्वर्थीयो रप्रत्ययः^४ 'मुष्करः' इति यथा, प्राणवन् महाबल! प्रचेतः प्रकृष्टप्रज्ञ, उक्तं च भाष्ये—“तत्प्रशस्या (? , तं प्रज्ञया) स्तौति”^५ इति । राजन् स्वामिन् सर्वस्य भूतजातस्य एनांसि पापानि वाङ्मनः कायजातानि इह जन्मनि पूर्वजन्मनि च [कृत्यानि] कृतानि शिश्नः श्रथ शंथिल्ये शिथिली कुरु नाशय इत्यभिप्रायः. पापमूलत्वात् सर्वदुःखानामित्यर्थः ॥

—:०:—

उदुत्तमं वरुण पाशंस्मदवाधमं वि मध्यमं श्रथाय ।

अथा वयमादित्य व्रते तवानागसो अदितये स्याम^६ ॥१३॥

शुनःशेषस्यार्षम् उद् इत्ययमुपसर्गः श्रथय^६ इत्यनेन संबध्यते । उत्तमम्

१. अनुपलब्धमूलमिदम् ॥

२. 'सिंहो गच्छन् कदाचित् पृष्ठतोऽपि पश्यति' इति 'सिंहावलोकनन्यायः ।

तुलना काशिका० ३।३।४६॥ ३. निघ० ३।१६॥

४. वारुणमेककपालम् । शा० ब्रा० १८।६॥

५. अत्र कश्चित् पाठस्त्रुटित इति प्रतिभाति ॥

६. तुलना—‘अपि वाऽसुरिति प्राणनाम । अस्तः शरीरे भवति । तेन तद्वन्तः’ इति निरुक्तम् [३।८] ॥ असुरशब्दो द्विविधः ॥ आद्युदात्तोऽनुदात्तश्च ॥ आद्युदात्तो हीनार्थकः । अन्तोदात्तो बलवतो वाचकः । अयमेवान्तोदात्तोऽसुरशब्दोऽवेस्ताग्रन्थे ‘अहुर’ रूपेण परिणतः, न तु हीनार्थकोऽसुरशब्दः । वेदे निन्दनीयोऽसुर एवावेस्तायां परमात्मवाचकोऽहुरः संजात इति यत् पाश्चात्यानां वचनं तत्प्रलापमात्रमेव, अज्ञान-विजृम्भितं वा ।

७. निरु० ६।१३॥

८. ऋ० १।२।१५॥

९. वैदिकं दीर्घत्वं परिहाय ‘श्रथय’ ।

हे वरुण पाशं रज्जुं अस्मत् अस्मत्तः सिंहावलोकनन्यायेनाख्यातमनुकृष्ट-
व्यम्, उच्छ्रय उन्मोचय अव अस्य च तेनैवाख्यातेन सम्बन्धः । अधमम्
पाशं अवश्रथय अव इत्ययमधो भावे द्रष्टव्यः, अध एव मोचय । वि पूर्व-
वदेवाऽस्य सम्बन्धः मध्यमं पाशं तत्रैव श्रथय विश्रथय । अथ अनन्तरं वयं
पाशबन्धान्मुक्ताः, हे आदित्य अदितेः पुत्र ! व्रते व्रतमिति कर्मनाम^१ कर्मणि
तव त्वत्सम्बन्धिनि वर्तमानाः अनागसः आगः पापमाह आङ्पूर्वात् गमेः
कित्विषम् इति निरुक्तम्^२ । अपापाः सन्तः अदितेः अदि[तिरि]ति पृथि-
वीनाम^३ पृथिव्यै स्याम पृथिव्यां चिरं जीवेम इत्यभिप्रायः । एवमाख्यान-
समय इयं मन्त्रस्य योजना ॥

अथवा^४ कश्चिद् यजमानः उत्तमाधममध्यमैः पाशैर्बद्धो राजानं वरुणं
प्रार्थयते उत्तममुत्कृष्टं घोरं हे वरुण पाशं बन्धनहेतुभूतं पापं ब्रह्माहत्यादि-
महापातकरूपं [अस्मत्] अस्मत्तः उच्छ्रय अवनयेत्यर्थः । अधमम् अपि पाप-
मभोज्यभोजनादिनिमित्तं अपत्य मध्यमम् अपि पापमुपपातकादिरूपं
नाशय । अथ अनन्तरं त्वया क्षालितसर्वकल्मषाः सन्तो वयं हे आदित्य दीप्त-
भाव ! व्रते कर्मणि तव त्वद्देवत्ये [ए]व वर्तमाना अनागसः आगः प्रमादः
प्रमादरहिताः अदितये स्याम अक्षीयमाणाय स्याम, अक्षया (? , अक्षयम्)
गमिष्याम इत्यभिप्रायः ॥

—:०:—

सेदग्ने अस्तु सुभगः सदानुर्यस्त्वा नित्येन हविषा य उक्थैः ।
पिप्रीषति स्व आयुषि दुरोणे विश्वेदस्मै सुदिना सासंदिष्टिः^५ ॥१४॥

वामदेवोऽग्निमाह सेत् साहितिकः सुलोपः सः, इ[दि]ति पद-
पूरणः । हे अग्ने त्वत्प्रसादाद् अस्तु भवतु सुभग भग इति धननामधेयम्,^६
भजतेर्भज्यतेर्व्यज्यतेः (? , भृज्यतेः) सर्वार्थाः (?), सुशब्द पूजायाम्,
शोभनेन दृष्टोपकारेण धनेन धनवान्, सुदानु दाभाभ्यांः नु^७ सुष्ठु पात्रेभ्यो

१. निरु० २।१३॥

२. निरुक्ते त्वेवं पाठः—आग आङ्पूर्वाद् गमेः । एन एतेः । कित्विषम् । इति

[११।२४] ॥ ३. निघण्टु १।१॥ ४. निरुक्तपक्ष इयं योजना द्रष्टव्या ॥

५. ऋ० ४।४।७॥

६. निघ० २।१०॥

७. पं० उणा० ३।३२॥

दाता अस्तु, दैव्यागादास्तु स्यात् दाता पात्र विशेषेण श्रद्धधानस्यैव च अत्वे दत्त्वे बहुगुणं दानस्य वाप्यर्धर्चम्^१ इति वचनात् । कोऽसौ यस्त्वा [त्वां] नित्येन अग्निहोत्रादिना हविषा य उक्थैः यश्चोक्थैः शस्त्राण्युक्थ-शब्देन^२ इह तद्वन्तोऽग्निष्टोमादय उच्यन्ते, तैः पिप्रीषति प्रोङ् तर्पणे तर्प-यितुमिच्छति तर्पयति इत्यर्थः । किं च स्वे स्वकीये आयुषि शतवत्सरलक्षणे शतायुश्च भवन्नित्यर्थः, दुरोणे दुरोण इति गृहनाम,^३ स्वस्मिन् गृहे स्थाने स्थितः सन्नित्यर्थः । इदमप्याशास्यम्, यतो लौकिका आहुः—स्वे गृहे निवासः स्वर्गनिवासः^४ इति । विश्वा विश्वशब्दः सर्वपर्यायः सर्वा [इत] इच्छब्दः [अपिशब्द] स्यार्थं अनेकार्थत्वात्त्रिपानानाम्, अस्मै यजमानाय सुदिना कल्याणदिना सा अस्त पञ्चमो लकारः,^५ अस्त्वित्यर्थः, इष्टि इषु इच्छा. याम्, इच्छा पुत्रादिविषया, पुत्रादिव [तः] सकलात्वाद्, पुत्रादिवान् सकल-स्त्वाम् आराधयन् मर्त्यः सर्वथा कार्त्तार्थ्यमापद्यतामित्यर्थः ।

—१०:—

उद्यन्नद्य मित्रमह आरोहन्नुत्तरां दिवंम् ।

हृद्रोगं मम सूर्य हरिमाणं च नाशय^१ ॥१५॥

प्रस्कण्वस्यार्षम् । सूर्योऽभिधीयते स च द्युस्थानः । उद्यन् उदयगिरि-शिखरात् अद्य अस्मिन् काले मित्रमहः मित्राणां स्तोतृणामभिलषितार्थप्रदानेन पूजयितः । अथवा मित्रवदुपकारी महनीयश्च...त्वा आरोहन् आकारो बहु-वचन[र्थः] बलेन स्वेन निहत्य रक्षांसि रोहन्, तथा च श्रूयते—आदित्यो ह्येवोद्यन् पुरस्ताद् रक्षांस्यपहन्ति^२ इति । किमारोहन्, उत्तराम् उत्कृष्टां

१. अनुपलब्धमूलमिदम् ॥ अयमत्र शुद्धः पाठः—दात्रा पात्रविशेषेण श्रद्धधानस्य चैव हि । अल्पे दत्ते बहुगुणं दानस्यावाप्यते फलम् ॥”

२. अत्र कश्चित् पाठस्त्रुटित इति प्रतिभाति । कदाचित् ‘गृह्यन्ते’ ‘उच्यन्ते’ वा स्यात् । ३. निघ० ३।४॥ ४. अनुपलब्धमूलमिदम् ॥

५. ‘लेट्शब्दस्तु वृत्तिकारदेशे जुगुप्सितः’ इति । पदमञ्जरी, भाग २, पृष्ठ ५१६। तथा च नरसिंहाचार्योऽप्याह—उत्तरदेशे लेट् इत्यमङ्गले भाषान्तरे प्रयोगात् तद्देशीय-शाब्दिकादिभिलेट्प्रत्ययः पञ्चमलकारपदेन व्यवहियत इति । छलारीटीका ऋ०

१।१।१७।४, पृ० ७० क० ॥

६. ऋ० १।५०।११॥

७. तै० सं० २।६।६॥

पुण्यकृति[भि]स्सेव्यमानामनुपमसुखस्थानं दिवम् । [हृद्दरोगम्] हृदय-
रोगं सर्वदुःखमूलं सन्तापमित्यर्थः, मम त्वत्परिचारकस्य संसक्तपरितापस्य
हृदयस्य सूर्य हे सूर्य हरिमाणं च हर्तारं च प्रभादीनां रोगविशेषम् नाशय
निर्मूलं [कुरु] । प्रदर्शनार्थमिदम्, कुष्ठभगन्दरप्रमेहादीनष्टावपि महारो-
गान्नाशय । किं बहुभाषितेन, भगवन् भक्तवत्सल भवत्प्रसादात् नीरोगो
भूयासम् इत्यर्थः । तथा ह्याप्तवचनम्—

आरोग्यं भास्करादिच्छेत् सुवितमिच्छेज्जनार्दनात् ।

ईश्वराज्ज्ञानमिच्छेच्छ्रियमिच्छेद्धुताशनात्' ॥ इति ॥

—:०:—

अग्निं वः पूर्य गिरा देवमीले वसूनाम् ।

सपूर्यन्तः पुरुप्रियं मित्रं न क्षेत्रसाधंसम्' ॥१६॥

कश्यपस्याधर्मम् । अग्निं वः छान्दसत्वादेकवचनस्य वसादेशः त्वां
(पूर्यम्) पूर्यमिति पुराणनाम^३ गिरा स्तुतिलक्षणया वाचा देवम् दाना-
दिगुणम् ईळे ईड स्तुतौ स्तौमि, वसूनाम् वस्विति धननाम^४ धनानां,
षष्ठीश्रुतेरर्थाय इति शेषः । अथवा स्वस्वामिलक्षणा षष्ठी, धनानां स्वामि-
नमित्यर्थः । तथा ह्युक्तवचनम्—श्रियमिच्छेद्धुताशनात्' इति, अग्नौ वामं
वसु सन्यदधत्' इति च श्रुतिः । अथवा वसवः पार्थिवो देवगणः । तथा
हि—अग्निर्वसुभिर्वासव इति समाख्यातः स्यात् पृथिवीस्थानाः^५ इति भाष्य-
कारवचनम्^६ । तेषां स्वामिनमित्यर्थः । सपूर्यन्तः सपूर्यतिः परिचरणकर्मा^७
बहुवचनमेकवचनस्य स्थाने सपूर्यन् परिचरन् पुरुप्रियम् पुर्विति बहुनाम^८

१. अनुपलब्धमूलमिदम् ॥ अस्य प्रथमं चरणम् 'आरोग्यं भास्करादिच्छेदिति'
इत्येवं सेतिकं गौतमधर्मसूत्रे निर्दिश्यते । द्र० मैसूर सं० पृष्ठ ४६६। अत्रैव मस्करी-
भाष्य एवं श्लोकः पठ्यते—'आरोग्यं भास्करादिच्छेद् धनमिच्छेद्धुताशनात् । ऐश्वर्य-
मीश्वरादिछेन्मोक्षमिच्छेज्जनार्दनात् ॥ द्र० तदेव सं०, पृष्ठ ४६६। अस्य चतुर्थं चरणं
स्कन्दोऽप्युदाजहार[स्कन्द टीका० भा० ३ पृ० ८३]

२. ऋ० दा३१।१४॥ ३. निघ० ३।२७॥ ४. निघ० २।१०॥

५. तै० सं० १।५।१॥

६. निरु० १२।४१। तत्र '...समाख्या तस्मात्पृ...' इति पाठः ॥

७. भाष्यकार इह यास्कोऽभिप्रेतः । ८. निघ० ३।५॥ ९. निघ० ३।१॥

बहूनां यजमानानां प्राणिनां वा सर्वेषां प्रियमिष्टं, किमिव ? मित्रं [न] क्षेत्र[साधसम्] साध संसिद्धौ यथा क्षेत्रस्य दृष्टादृष्टसाधनभूतस्य साधयितृ-
मनुष्यः, तथा ह्यहमप्यभिलषितार्थप्रदायिनमिति सम्बन्धः ॥

—:०:—

स्योना पृथिवी भवानृक्षरा निवेशनी ।

यच्छा नः शर्म सप्रथः^१ ॥१७॥

मेधातिथेराषम् । [स्योना] स्योनमिति सुखनाम^२ स्यतेरवसानार्थस्य,
ग्राम्यसुखं भुक्त्वा ह्यवस्यति विनश्यति इत्यर्थः । तथा च स्मरणम्—
इन्द्रियाणां प्रसङ्गेन दोषमृच्छत्यसंशयम्^३ इति । सेवितव्यमिति सिवेर्वर्णव्या-
पत्यादिना स्योनं, सेवितव्यं हि तदवश्यम् । तथा च स्मरणम्— भोक्ता च
धर्मा^४ व्यासवचनम् । ततः स्योना सुखरूपा सुखस्यानेकविधस्य संपादयित्री
हे पृथिवि प्रथिते ! सक्तात्माकाशवत् भव भूयाः अनृक्षराः “ऋक्षरः कण्टक^५
[ऋच्छतेः । कण्टकः कन्तपो वा]” कं सुखं सर्वप्रकारं सर्वप्रकारकं तपामि^६
नाशयामीत्युदगतः तपतेर्वर्णव्यापत्या । कण्टकसदृशैर्जनैर्माभिभवनीया अयत्न-
भोग्या च इत्यर्थः । निवेशनी निवेशयित्री च स्वर्गादिव[त्]स्थानं बहुधन-
संपादनेन, यच्छ देहि नः अस्मभ्यं शर्म-शर्म शब्दः सुखपर्यायो गृहपर्याय-
श्चास्ति^७, शर्म सुखं निर्वाणरूपं सप्रथाः सर्वतः पृथु प्रथितमश्नुयामित्यर्थः,
अथवा शर्म गृहं सर्वतः पृथु प्रथितं त्रिभूमिप्रासादं सर्वतु सुखसाधनस्थानं
सुवारिमितं स्थानं देहीति सम्बन्धः ॥

—:०:—

१. ऋ० १।२२।१५॥ २. निघ० ३।६॥ ३. मनु० २।६३॥

४. अनुपलब्धमूलमिदम् । पाठोऽप्यत्र कदाचिद् भ्रष्ट इति प्रतिभाति ॥

५. हस्तलेखेऽत्र पाठस्त्रुटितः, स चास्माभिः कोष्ठे लिखितः । तुलना निरु०

६।३२॥

६. अत्र हस्तलेखे ‘तवामि’ इत्यपपाठः एवमुपरिष्ठादपि ‘तवतेः’ इति ॥
अत्र दुर्गटीका—“कमहं तापयामीत्युदगतः कण्टकः” इति । निरु० ६।३२
७. शर्म इति सुखनाम । निघ० ३।६॥ शर्म इति गृहनाम । निघ० ३।४॥

अभि त्वां देव सवितरीशानं वार्याणाम् ।

सदावन् भागमीमहे^१ ॥ १८ ॥

शुनःशेषो यूपे नियुक्तः सवितारमाह^२—[अभि[अभीत्ययमुपसर्ग अभि-मुख्ये वर्तते, त्वा त्वां हे देव दानादिगुण सवितः सर्वस्यः कर्मणः प्रसवितः अभ्यनुज्ञातः ईशानम् ईश्वरं वार्याणाम् वायं वृणोतेः,^३ वरणीयानां प्रार्थनीयानामायुरादीनां सदा सर्वदा अवन् अवते रक्षणार्थस्य रूपं रक्षन्, किं ? लोकपालत्वात् लोकानां भागम् कस्य ? प्रकरणवशादायुषः, आयुरेव भजनीयत्वाद् भागशब्देनोच्यते अर्थः (?) ईमहे याच्नाकर्मायं^४ याचामहे । द्विकर्मको याचिः “दुहियाचिरुधि” इति स्मरणात् । त्वामायुर्याचामहे । त्वमप्यात्तानुग्राहकतयास्मानायुष्मतः कुर्वित्यभिप्रायः ॥

—:०:—

विश्वे देवाः शृणुतेमं हवं मे ये अन्तरिक्षे य उप द्यवि ष्ट ।

ये अग्निजिह्वा उत वा यजत्रा आसद्यास्मिन् बर्हिषि मादयध्वम्^५ ॥ १९ ॥

भारद्वाजस्यार्षम् । प्रत्यक्षकृतोऽयं मन्त्रः । विश्वे देवाः विश्वशब्दः सर्वपर्यायः, सर्वे देवाः पृथिव्यादिस्थानाश्रयिणः शृणुत इमं हवम् आह्वानं विज्ञापनमित्यर्थः मे मम मत्प्रयुक्तमिति शेषः । के पुनस्ते ? ये वाय्वादयो देवाः अन्तरिक्षे सप्तमीश्रुतेर्वर्तमाना इति शेषः । ये ये च सूर्यादयः उप द्यवि उपेत्ययमुपरीत्यस्य स्थाने द्रष्टव्यः^६ । उपसर्गव्यत्ययश्च भाष्यकारेण दर्शितः अथापि निरित्येष समित्येतस्य स्थाने^७ इति । दिव उपरीत्यर्थः स्थ भवथः । ये ये च अग्निजिह्वा जिह्वा प्रधानमङ्गानां, तन्मूलत्वात् सर्वव्यापाराणाम्, तेनाग्नेः प्राधान्यमुच्यते; अग्निप्रधाना जातवेदःप्रभृतयः पार्थिवा देवाः,

१. ऋ० १।२४।३॥

२. “स सवितारमुपससाराभि त्वा देव सवितरित्येतेन तूचेन” इति । ऐ० ब्रा०

७।१६॥

३. निरु० ५।१॥

४. निघ० ३।१६॥

५. महाभाष्य० १।४।५१॥

६. ऋ० ६।५२।१३॥

७. अयं भावः ‘उप’ इति उपर्यर्थकस्य ‘अभि’ उपसर्गस्य स्थाने ।

८. निरु० १२।७॥

उत वा उतशब्दोऽप्यर्थे वाशब्दश्चार्थे वायुर्वा त्वा मनुर्वा त्वा' इति यथा । अपि च यजत्राः यजमानानां त्रातारः । के पुनस्ते ? पृथिव्यादिस्थाना-
श्रयिणो देवास्त उच्यन्ते । कुतः ? नैरुक्तानां त्रिस्थानव्यतिरिक्तस्य देव-
तान्तरस्याभावात्^१ । पुरस्ताद् यच्छब्दश्चुतेस्तच्छब्दोऽध्याहार्यः । ते सर्वे
आसद्य आगम्य अस्मिन् बर्हिषि बर्हिशब्दो यज्ञनाम,^२ यज्ञे स्वेन भागधेयेन
मादयध्वम् मदी हर्षे हृष्यथ । हृष्टेषु विश्वेषु देवेषु युष्मास्वभिलषितार्थ-
सिद्धिर्भविष्यतीत्यभिप्रायः ॥

—:०:—

नमो महद्भ्यो नमो अर्भकेभ्यो
नमो युवभ्यो नम आशिनेभ्यः ।
यजाम देवान यदि शक्रवाम
मा ज्यायसुः शंसु मा वृक्षि देवाः^३ ॥२०॥

शुनःशेषो विश्वान् देवान्^४ प्रार्थयते । नमो महद्भ्यः नमःस्वस्ति-
स्वाहास्वधा' इति नमोयोगा चतुर्थी, नमोऽस्तु महद्भ्यो महनीयेभ्यो वृद्धेभ्य
इत्यर्थः । नमो अर्भकेभ्यः अर्भकशब्दोऽल्पपर्यायः दध्नमर्भकमित्यल्पस्य^५

१. तै० सं० १।७।७॥ का० सं० १३।१०॥ निरु० १।६॥

२. तिल एव देवताः (निरु० ७।५) इत्यत्र एव-कारस्य निर्देशात् ।

३. यास्केन नायं शब्दो यज्ञनामसु [निघ० ३।१७] पठितः, कदाचित् शाकपूणिना
यज्ञनामसु पठितः स्यात् ।

४. ऋ० १।२७।१३॥

५. 'स विश्वान् देवांस्तुष्टाव नमो महद्भ्यो नमो अर्भकेभ्य इत्येतयर्चया' इति ।
ऐ० ब्रा० ७।१६॥

ऋक्सर्वानुक्रमणीकारस्तु 'अन्त्या दैवी' [१।२७] इत्यादिना 'देवा देवता'
इत्याह । अत्राह षड्गुरुशिष्यः—'ननु स विश्वान् देवांस्तुष्टाव नमो महद्भ्यो नमो
अर्भकेभ्य इत्येतयर्चया [ऐ० ब्रा० ७।१६] इति ब्राह्मणदर्शनाद् वैश्वदेवीयं स्यान्न तु
दैवी । उच्यते । तत्र विश्व इति सर्वशब्दपर्यायः । न तु विश्वदेवगणोऽभिप्रेतः' ॥

[पृ० ८६]

६. अष्टा० २।३।१६॥

७. निरुक्त ३।२०॥

इति वचनात्, अल्पेभ्यो बालेभ्यः । नमो युवभ्यः, ननु सर्व एव देवता नित्ययौवनयुक्ता अमृतपानात्, किमदमुच्यते युवभ्य इति । सत्यमेवमेतत्, तथापि सर्वदेवानां वयोवस्थोच्यते इति विशेषः । नम आशिनेभ्यः अशू व्याप्तावित्य [स्माद् इनण्^१] प्रत्ययो भवति, आशिनेभ्यो व्याप्तृभ्यः । कस्य? वयसः प्रकृतत्वाद् बाल्यस्य यौवनस्य स्थविरस्य च, वयसो व्याप्तृभ्यो मध्यमवयस्केभ्य इत्यर्थः । न केवलं नमस्कारमेव कुर्मः [किं तर्हि?] यजाम देवान् सर्वान् यदि शक्नवाम इत्यात्मनो दैन्यं प्रकटयति, को जानीयात् मखावसानं भविष्यतीति । सर्वो हि लोकः प्रयोजनापेक्षयैव प्रवर्तते इत्याह— मा मेति प्रतिषेधार्थो निपातो^२ वृक्षि इत्याख्यातेन संबध्यते ज्यायसः सर्वार्थानां प्राधान्यात् ज्यायश्शब्देनायुरुच्यते, तन्मूलत्वात् सर्वपुरुषार्थानाम् । ज्यायस आयुषः शंसम् आ छान्दसः परनिपातः, आशंसम्-आशंसनं प्रार्थनमित्यर्थः । वृक्षि वृश्चतेरुत्तमपुरुषैकवचनं मध्यमपुरुषवहुवचनस्य स्थाने मा छेत हे देवाः युष्मत्प्रसादादायुरविनश्वरमस्माकमस्त्वित्यभिप्रायः ॥

—:०:—

सूर्यो नो दिवस्पातु वातो अन्तरिक्षात् ।

अग्निर्नः पार्थिवेभ्यः^३ ॥ २१ ॥

चक्षोरार्षम् । अनेन मन्त्रेण तिस्रः प्रधानदेवताः प्रार्थ्यन्ते । तथा हि— तिस्र एव देवता इति नैरुक्ताः, अग्निः पृथिवीस्थानः, वायुर्वेन्द्रो वान्तरिक्ष-स्थानः । सूर्यो द्युस्थानः^४ इति प्रतिजानीते । सूर्यः सुवति सरतीति वा सूर्यः^५ । अथवा सूर्यः स्वामी सर्वस्येति, सोः सन् (? , स्वयं सन् सूर्यो) वर्णविपर्ययेण । तथा च श्रूयते—आदित्य एषां भूतानामधिपतिः^६ इति । सूर्यः नः अस्मान्दिवः द्युलोकात् द्युलोकोद्भवा[द् भया]दित्यर्थः पातु रक्षतु । वातः [वायु]श्च अन्तरिक्षात् अन्तरिक्षभवाद् भयादस्मान् 'पातु' इत्यनुषङ्गः । [अग्निः] अग्निश्च नः अस्मान् पार्थिवेभ्यः विभक्ति(?वचन)व्यत्ययः पार्थिवात्

१. माहिनमिति यथा । ३० उ० २।५६॥ २. निरु० १।५॥

३. ऋ० १०।१५८।१॥ ४. निरु० ७।५॥

५. तुलना महाभाष्य० ३।१।११४॥

६. ऐ० ब्रा० ७।२०॥

पृथिवीभवाद् भयात् 'पातु' इत्यनुषङ्गः । त्रयाणां लोकेश्वराणां प्रसादेन सर्वदुःखोपशमोऽस्त्वित्यभिप्रायः ॥

—:०:—

उप त्वाग्ने दिवेदिवे दोषावस्तर्धिया वयम् ।

नमो भ'तु एमसि' ॥ २२ ॥

मधुच्छन्दस आर्षम् । [उप] उपोपसर्गश्रुतेर्योग्यो ल्यबन्तपदाध्याहारः कार्यः । उपगम्य त्वा त्वां हे अग्ने दिवेदिवे अहर्नामंतत्, सप्तम्येकवचनमेव समाम्नायेषु^३ समाम्नातम्, अहनि । दोषावस्तः अहोरात्रनामैतदन्यत्र^४, इह तु अहःशब्देन पौनरुक्त्यपरिहारार्थमेवं योजनीयम्, दोषेति रात्रिनाम^५ वस्तरिति वसतिरुच्यते, रात्रिवासे^६ अहनि रात्रौ चेत्यर्थः । धिया धीरिति कर्मनाम^७, यागाख्येन कर्मणा वयं नमः नम इत्यन्नाम^८, अन्नं हविराज्यं वा भरन्तः इति पात्रस्थ हविरुद्धहन्त इत्यर्थः । आ इमसि आकारः श्रद्धयाम् महत्या श्रद्धया युक्ताः । तथा च स्मरणम्^९—इमसि इणो रूपमेतत् गमने-

१. अध्याहारानुषङ्गयोरयं विशेषः—लौकिकोऽध्याहारः, अनुषङ्गस्तु मन्त्रावय एव (द्र० उव्वट-यजुर्भाष्य १।१) । अर्थाद् यत्र मन्त्रार्थो मन्त्रबहिर्भूतेन लौकिकेन पदेन पूर्यते सो अध्याहार उच्यते । यत्र तु मन्त्र गतेन पूर्वपठितेन पदेनैवार्थः पूर्यते सोऽनुषङ्ग उच्यते । २. ऋ० १।१।७॥

३. निघण्टुषु इत्यर्थः । निघ० १।६॥

४. समुच्चितान्यहोरात्रनामानि यास्केन न पठ्यन्ते ॥

५. निघ० १।७॥

६. 'दोषावस्तः' इति 'दोषावस्तृ' शब्दस्य संबोधनस्य रूपम् । यत्तु सायणेन—'दोषावस्तः रात्रावहनि च.....दोषाशब्दो रात्रिवाची, वस्तर इत्यहर्वाची । द्वन्द्वसमासे कातंकौजपादित्वात् (अष्टा० ६।२।३७) आद्युदात्तः' इत्युक्तम्, तत्संबन्धाऽविचारितरमणीयम्, तस्य स्वरप्रक्रियानभिज्ञत्वस्य च द्योतकम् । पदपाठविरुद्धमपि । नहि पदकारा द्वन्द्वे समासेऽवग्रहं प्रदर्शयन्ति । इह तु पद पाठे 'दोषावस्तः' इत्यवग्रहो दृश्यते । विशेषतो द्र० वैदिकस्वरमीमांसा पृ० ११०-११५ (द्वि० सं०) ॥

७. निघ० २।१॥

८. निघ० २।७॥

९. अत्र कश्चित् पाठस्त्रुटितः प्रतिभाति ॥

नात्राराधनं लक्ष्यते । आराधयामः उपगम्य श्रद्धया संहतहविष्कारास्त्वां
यच्छामह इत्यर्थः ॥

—:०:—

अयं ते योनिर्ऋत्वियो यतो जातोऽरोचथाः ।

तं जानन्नग्निं आरोहाया नो वर्धया रयिम् ॥ २३ ॥

विश्वामित्रस्यार्षम् । अरणिं प्रति समारोप्यमाणोऽग्निरुच्यते^१ । अयमिति
सन्निकर्षार्थं प्रतिनिदिश्यते । योनिश्शब्दोऽयमुभयलिङ्गः । तथाहि लिङ्गानु-
शासनकारः पठति—‘श्रोणियोन्यूर्मयः पुंसि च’^२ इति । ‘समुद्रं वः प्रहिणोमि
स्वां योनिम्’^३ इति च प्रयोगदर्शनात् । अयं ते तव योनिः अरण्याख्यः काष्ठ-
विशेषः ऋत्वियः ऋतुप्रभवः । ऋतुः कालोऽर्त्तर्गतिकर्मणः, स हि गमयति
भूतानि जरयतीत्यर्थः । यतः काष्ठविशेषात् पूर्वं जातः त्वम् अरोचथाः^४ च
दीप्तौ दीप्तवान् अभूः । तम् योनिमात्मजन्मनि निमित्तमात्रं जानन् हे अग्ने
आरोह आरूढश्च अथ अनन्तरं नः अस्माकं वर्धय रयिम्, रयिरिति धन-
नाम रातेर्दानकर्मणः^५, दीयते हि तत् दृष्टादृष्टार्थं देवपितृमनुष्येभ्यः ।
त्वत्प्रसादादस्माकं धनमस्तु इत्याशास्यते, धनमूलत्वात् सर्वक्रियाणाम् ।
तथा ह्याप्तवचनम्—

धनमूलाः क्रियाः सर्वा द्रव्यहीने कुतः क्रियाः^६ । इति ॥

—:०:—

उपावरोह जातवेदः पुनस्त्वं देवेभ्यो हव्यं वह नः प्रजानन् ।

आयुः प्रजां रयिमस्मासु धेह्यजस्रो दीदिहि नो दुराणे^७ ॥ २४ ॥

१. तै० सं० १।५।५॥ ऋ० ३।८।१०॥

२. “अयं ते योनिर्ऋत्विय इत्यरण्योः समारोहयति” इति तै० सं० ३।४।१०॥

३. पाणिनीयं लिङ्गा० १।८॥

४. अथर्व० १०।५।२३॥ शां० श्रौ० ४।१।१६॥

५. निरु० ४।१७॥

६. अनुपलब्धमूलमिदम् ।

७. तै० ब्रा० २।५।८॥

पुनर्निमथ्यमानमग्निमभिमन्त्रयते^१ । [उपावरोह] पृथिवीलोकमिति-
शेषः । हे जातवेदः जातविद्य, जाते भूतजाते विद्यमानः पुनः उपावरुह्य
त्वम् त्वं देवेभ्यः यागाङ्गभूतेभ्यो हव्यम् हविराज्यादिकं वह प्रापय । नः
अस्माकं त्वयि हुतमिति शेषः, प्रजानन् प्रकर्षेण जानन् स्वमधिकारमस्मद्भू-
क्ततां वा । तदनन्तरं आयुः शतसंवत्सरलक्षणं च [प्रजाम्] प्रजां च
दृष्टादृष्टोपकारिणीं रयिम् धनं च तद्विधं अस्मासु वेदोदितकर्मणि यतमा-
नेषु धेहि धारय स्थापयेत्यर्थः । अजस्रः अननुगतस्त्वं सदा दीदिहि नः दीप्य-
स्व नोऽस्माकं दुरोणे 'दुरोण इति गृहनाम दुरवा भवन्ति दुस्तर्पाः'^२ दुरवे
[गृहे] इत्यर्थः, देवयजनाख्येऽस्माभिराराध्यमान इति शेषः । तदेवमुच्यते
यस्मात्त्वयि[वि]राजमाने भयं न विद्यते । [तथा च श्रूयते—] "एष वै
व्याघ्रः कुलगोपो यदग्निः"^३ [इति]

—:०:—

अभि त्वां शूर नोनमो दुग्धाइव धेनवः ।

ईशानमस्य जगतः स्वर्दृशमीशानमिन्द्र तस्थुषः^४ ॥ २५ ॥

वसिष्ठस्यार्षम् । इन्द्र उच्यते स च मध्यमस्थानः । [अभि] अभ्युपसंग-
श्रुतेर्योग्यालम्बनपदाध्याहारः कार्यः । अभिगम्य त्वा त्वां हे शूर, शूरः शवते-
र्गतिकर्मणः^५ शवति गच्छति शत्रूनि निति शूरः, शत्रूणामभिभवितः ! नोनमः अत्यर्थं
स्तुमः । अदुग्धाइव धेनवः इत्यभिलाषातिरेकं दर्शयति प्रस्तुतपीवरस्तन्यो
धेनवो वत्सोत्सुकतया [यथा] वावश्यन्ते । तत्कीदृशं ईशानमस्य ईश्वरमस्य
जगतः जङ्गमस्य स्वर्दृशम् स्वःशब्दः सर्वपर्यायः^६ सर्वस्य शुभाशुभस्य द्रष्टारं
लोकपालत्वाद् ईशानम् ईश्वरं हे इन्द्र तस्थुषः स्थावरस्य । कथमयं सर्वस्य

१. "उपावरोह जातवेद इति निवर्तमानमभि मन्त्रयते" इति आप० श्रौ०
५।१०।१२॥

"उपावरोह.....इत्यात्मनोऽरण्योरुपावरोह्य मन्थनम्" इति । [शां श्रौ०
२।१७।८] अत्र 'अजस्रः' इत्यस्य स्थाने 'अरिष्टः' इति पाठः ॥

२. निरु० ४।५॥

३. तै० सं० ६।२।५॥

४. ऋ० ७।३।२।२॥

५. निरु० ४।१६॥

६. सर्वपर्यायेष्वयं 'स्वर्' न प्रसिद्धः ।

जङ्गमस्य स्थावरस्य चेश्वरः ? उच्यते—इन्द्रस्य हि रसानुप्रदानं कर्म,^१ तदधीनत्वात् सर्वभूतानां, तस्मादसावेवमुच्यते इति ॥

—१०१—

न त्वावाँ अन्यो दिव्यो न पार्थिवो न जातो न जनिष्यते ।

अश्वायन्तो मघवन् इन्द्र वाजिनो गव्यन्तस्त्वा हवामहे^२ ॥२६॥

तस्यैवार्षम् । [न] नेति प्रतिषेधार्थो निपातोऽस्तिक्रियामाक्षिपति, नास्ति त्वावान् त्वत्तुल्यः, अन्यो दिव्यः दिवि भवो द्युलोके त्वत्सदृशो नास्तीत्यर्थः । न पार्थिवः नापि पार्थिवः नापि पृथिव्यां भवः, पृथिव्यामपि त्वत्तुल्यो नास्तीत्यर्थः । न जातः न जनिष्यते । कुतः ? निरतिशयदानादिगुणयोगात्, यत एवमतो ब्रूमः अश्वायन्तः अश्वायन्तः अश्वमात्मन इच्छन्तः हे मघवन्, मघमिति धननामधेयं, मंहतेर्दानकर्मणः^३ भूमिं चायं मतुप्प्रत्ययः, त्रैलोक्यगतेन धनेन धनवान् । हे इन्द्र वाजिनः वाजमन्नं हविरुच्यते तेन तद्वन्तः, सम्भृतहविष्का इत्यर्थः गव्यन्तः गां च कामयमाना महतीं विभूतिमिच्छन्त इत्यभिप्रायः । त्वा त्वां हवामहे आह्वयामः आह्वानेनात्र यागो लक्ष्यते, यजामह इत्यर्थः ॥

—:०:—

उत नः प्रिय प्रियासु सप्तस्वसा सुजुष्टा ।

सरस्वती स्तोम्या भूत^४ ॥२७॥

भारद्वाजस्यार्षम् । उत [उत] शब्दो वार्थे, स च समुच्चये द्रष्टव्यः नः अस्माकं चेत्यर्थः । [प्रिया] प्रियासु निर्धारणसप्तम्येषा प्रियाणां सर्वासां देवतानां मध्येऽस्माकमियमेव प्रियतमा, सप्तस्वसा सप्तानां लोकानां स्वसा सहभावात् । अथवा सप्तानां स्वराणां स्वसा सु असा असु क्षेपणे व्यापारयतीत्यर्थः । सुजुष्टा शोभनया परिचर्यया सेविता, शोभनैर्वा पुण्यकृद्भिः

१. “अथास्य कर्म रसानुप्रदानम्” इति । निरु० ७।१०॥

२. ऋ० ७।३२।२३॥

३. निरु० १।७॥

४. ऋ० ६।६१।१०॥

सेविता, सरस्वती स्तोम्या स्तोतव्या भूत् भगवती सरस्वती सर्वदास्माभि-
स्तूयत इत्यर्थः ॥

—:०:—

सजोषा इन्द्र सगणो मरुद्भिः सोमं पिब वृत्रहा शूर विद्वान् ।

जहि शत्रूरप मृधो नुदस्वाथाभयं कृणुहि विश्वतो नः^१ ॥२८॥

विश्वामित्रस्यार्षम् । इन्द्र उच्यते । प्रत्यक्षकृतोज्यं मन्त्रो मध्यमपुरुषयो-
गात् । सजोषा जुष प्रीतिसेवनयोः इत्यमुन्प्रत्ययान्तस्यैतद्रूपम् । सम्प्रीयमा-
णोऽस्मत्परिचर्ययेति शेषः । हे इन्द्र सगणः मध्यमस्थाना मरुदादयः तैः
सहितः । मरुद्भिः मरुच्छब्देन सर्वा एव देवता उच्यन्ते ।^२ कुतः ? मध्यम-
स्थानानां मरुतां 'सगणः' इत्येतेनैवाभिहितत्वात् । अथवा 'सगणः' इत्युक्ते-
ऽपि मरुतां पृथगुपादानं प्राधान्यख्यापनार्थम् । 'ब्राह्मणा आयाता वसिष्ठो-
ऽप्यायात'^३ इति यथा । प्राधान्यं च वृत्रवधादिसाहचर्ययोगात् । तथा च
श्रूयते—मरुद्भिः सह सख्यं ते अस्तु^४ । तैः सह सोमं पिब, अयं खलु प्रियतमो
हविर्भागः । वृत्रहा वृत्रस्यासुरस्य मेघस्य वा हन्ता । प्रत्यक्षकृतत्वात् मन्त्रस्य
सजोषाः सगणो वृत्रहा विद्वान् इत्येतेषामनामन्त्रितत्वादेकवाक्यताप्रसिद्धयर्थं
यत्तच्छब्दावध्याहार्यौ । य एवंविधः स त्वं पिब इति सम्बन्धः । हे शूर
विद्वान् जानन्, किं ? सर्वशब्दराशिं, अस्मद्भक्ततां वा, लोकपालत्वात् लोक-
वृत्तं वा, पीत्वा च सोमं वीर्यवृद्धः सन् जहि मारय शत्रून् मदोत्सेधयुक्तान् ।
[अप] अपेत्ययमुपसर्गो नुदस्व इत्यनेन सम्बध्यते । मृधः मृध इति संग्राम-
नाम^५ मृधा करोतीति णिच् ण्यन्तात् क्विपि णेरनिटि^६ [इति] णिलोपः मृधः
संग्रामकारिणः प्रतियोधनसमर्थान् नुदस्व नुद प्रेरणे प्रेरय इतः स्थानादप-
सारयेत्यर्थः । अथ अनन्तरं दुष्टनिग्रहाद् अभयं सर्वप्रकारं कृणुहि कुरु, वि-
श्वतः सर्वस्माद् भूतजातात् नः अस्माकम् । यतो लोकपालानामेतद् व्रतं
दुष्टनिग्रहः शिष्टपरिपालनं चेति ॥

१. ऋ० ३।४७।२॥

२. तुलना कार्या—मरुद्देवः । तद्विशेषः—इन्द्रः आदित्यः रविः अग्निः वह्निः ।
वामनीय लिङ्गानुशासन, पृष्ठ १६, पं० ४ (रालाकद्र संस्करणम्) ।

३. द्र० महाभाष्यप्रदीपः [पस्पशाह्निके] ॥ ४. अनुपलब्धमूलमिदम् ॥

५. निघ० २।१७॥

६. अष्टा० ६।४।५१॥

सुमङ्गलीरियं वधूरिमां समेत पश्यंत ।

सौभाग्यमस्यै दत्त्वायाथास्तु विपरैतन' ॥२९॥

सूर्या नाम ब्रह्मवादिनी, तस्या आर्षम् । वधूदर्शनार्थं समेतानाह—
सुमङ्गलीः शोभनानि मङ्गलादीनि विवाहलक्षणानि यस्याः सा सुमङ्गलीः,
छान्दसत्वात् “हल्ङ्या” दलोपाभावः । इयं वधूः इति साभिनयं दर्शयति ।
अचिरोढा स्त्री वधूरुच्यते । अतः इमां समेत पश्यत, दृष्ट्वा च सौभाग्यं
भगशब्देन श्रीरुच्यते^३ तद्वता सौभाग्यं श्रीमरुतं (? , श्रीमत्त्वं) अस्यै
दत्त्वाय, क्त्वो यक् इति यक्प्रत्ययश्छान्दसः^४ दत्त्वा अथ अनन्तरं अस्तम्
अस्तमिति गृहनाम^५ गृहं विपरैतन विभिन्नपथा गच्छत । एतदुक्तं भवति—
मनोहरवपुयुक्तामाभरण [लंकृतं] सर्वगात्रीं स्त्रियं दृष्ट्वा चक्षुषः फलमनु-
भूय दत्त्वा चाशिषमस्यै स्वं स्वं गृहं [प्रति गच्छत इत्येतदा^६] शास्यते ॥

॥ इति वाररुचे निरुक्तसमुच्चये प्रथमः कल्पः ॥

—:०:—

१. ऋ० १०।८५।३३॥

२. अत्र निरुक्तसमुच्चयकृद् वररुचिः “केवलमामक०” [अ० ४।१।३०] इत्या-
दिना डीप्प्रत्यय इति मन्यते, अत एव तत उत्तरस्य सोऽछान्दसत्वाल्लोपाभावं प्रति-
जानीते ।

वस्तुतस्त्वत्र “छन्दसीवनिषो च वक्तव्यौ” [अष्टा० ५।२।१०६ वार्त्तिकम्]
इत्यादिना मतवर्थ ईप्रत्ययः, न डीप् । अत एव सोऽलोपाभावः । एवं च छान्दसत्वात्
लोपाभावप्रतिविधानं प्रौढिवादमात्रम् । यत्र तु ‘केवलमामक’ इत्यादिना डीप् भवति,
भवत्येव तत्र तस्य लोपः । यथा “सा नो अस्तु सुमङ्गली” [अथ० २।१६।२] इति ॥

३. श्रीकामप्रयत्नमाहात्म्यवीर्ययशस्सु भगशब्दः । द्र० काशिका ४।४।३१॥

४. अष्टा० ७।१।४७॥

५. यगागमो भवति, न तु प्रत्ययः । अत्र कदाचित् पाठोऽशुद्धः संजात इति
प्रतिभाति ॥

६. निघ० ३।४॥

७. अत्र हस्तलेखे स्थानं रिक्तमस्ति । तस्यास्माभिर्यथाशक्ति पूर्तिः कृता ॥

॥ अथ द्वितीयः कल्पः ॥

पूर्वस्मिन् कल्पे प्रकीर्णरूपेण निर्वचनक्रमः प्रदर्शितः । इदानीं “ज्ञात्वा-
ऽनुष्ठानम्” इत्युक्तत्वात् नित्यकर्मविहिता मन्त्रा व्याख्यायन्ते—

मित्रस्य चर्षणीधृतः श्रवो देवस्य सानुसिम् ।

सत्यं चित्रश्रवस्तमम् ॥३०॥

विश्वामित्रस्यार्षम् । मित्रो मध्यमस्थानदेवतासु^३ पठितत्वात् मध्यम-
स्थानत्वेन निरुक्तः^४ । द्युस्थानेऽपि मित्रोऽस्ति^५ स इह निरुच्यते । प्रथमं
तावदयं यजुःशाखानुरोधेन^६ व्याख्यायते ।

मित्रस्य [मात्वा] निर्माय [उदयेन] कृत्स्नं जगत् त्रायत इति मित्रः,
जगत्त्रयत्राणदक्षो ह्यसावुदेति । इह देवतातत्त्वं प्रति बहु विश्राम्यति भेदः ।
केचिदाहुः^७—पुरुषविधं देवतायाः । कुतः ? बाहुमुष्ट्यादेः श्रूयमाणत्वाद्
अदनादिक्रियायोगाच्च । अपरे पुनः—अपुरुषप्रकारं मन्यन्ते । कुतः ? प्रत्यक्ष-
भूतेष्वग्न्यादिषु तस्यानुपलभ्यमानत्वात्, वस्तुसत्वमात्रमेव इति । उभय-
प्रकारमित्यन्ये—उभयथा मन्त्रेषु श्रूयमाणत्वात् । पुरुषविधत्वेन केषु-

१. अनुपलब्धमूलमिदम् ॥

२. तै० सं० ३।४।११॥ पाठभेदेन ऋ० ३।५।६॥

३. निघ० ५।४॥ ४. निरुक्तकृता यास्केनेति शेषः । द्र० निरु० १०।२१॥

५. यास्केन द्युस्थानदेवतासु मित्रो न समास्नातः । ग्रन्थकृतोऽत्र कोऽभिप्राय इति
न विद्मः । कदाचिदन्यैराचार्यैर्द्युस्थानेऽपि समास्नातः स्यात् ॥

६. तैत्तिरीयशाखानुरोधेन इत्यर्थः । एतेन ग्रन्थकृत् तैत्तिरीयः स्यादिति सम्भा-
व्यते अत एव तैत्तिरीयशाखां प्रायश उद्धरति । तैत्तिरीयप्रातिशाख्यव्याख्याताऽपि
कश्चिद् वररुचिः श्रूयते (द्र० सं० व्या० शास्त्र का इतिहास भाग २, पृष्ठ ३१२)
स अयमेवेति सम्भाव्यते ।

७. अत्र ‘अथाकारचिन्तनं देवतानाम्’ इत्यादिनिरुक्तप्रकरणम् [७।६, ७] अनु-
संधेयम् ॥

चिन्मन्त्रेषु श्रूयते—ऋषवा त इन्द्र स्थविरस्य बाहू^१ इति । केषुचिद् वस्तु-
मात्रेण—अगन्म ज्योतिरुत्तमम्^२ [इति] । सर्वथा मन्त्राक्षरव्यतिरक्तं देव-
तायाः प्रमाणं नास्ति इति सिद्धान्तः^३ । मित्रशब्दप्रसङ्गेन देवतास्वरूपमपि
मनागुक्तमलमिति प्रसङ्गेन । प्रकृतमभिधीयते । निर्वचनानन्तरम्—समिन्वा-
नो द्रवतीति वा^४ [इति] । इमिन् क्षेत्रेण द्रु गतावित्येतयोर्धात्वोरेतद्रूपम् ।
सम्यक् प्रक्षिपन् सर्वत्र स्वज्योतिः द्रवयति अन्तरिक्षमिति मित्रः । मेदयतेर्वा
ष्टन्प्रत्ययः, तस्य सर्वमसावुदकेन स्नेहयति । तथाहि—ते यदाऽमुतोर्वाञ्चः
पर्यावर्तन्ते सहस्थानादुदकस्यादित्यादय धृतेनोदकेन पृथिवी व्युद्यते^५ इति
निरुक्तवचनम् । मित्रस्य भगवत आदित्यस्य चर्षणीधृतः चर्षणयो मनुष्याः,
चायतेर्ऋषतेश्च चायतिः पश्यतिकर्मा, ऋषतिर्गतिकर्मा । पश्यन्ति हि ते
सर्वमप्यागमेन, गच्छन्ति पटुसाध्यमुपायेन । प्रदर्शनार्थमिदं चर्षणीग्रहणम्,
चर्षणीप्रभृतीनां भूतजातानां वृष्टिप्रदानादिना धारयितुः श्रवः श्रवशब्देन
तेजश्चान्नं च यशश्चोच्यते । तथा च प्रकरणश एव निर्वक्तव्याः इति
भाष्यकारवचनम् । श्रूयते वेदशिरसि, आश्रीयते वा योगि[भि]रिति
श्रवःशब्देनादित्यमण्डलमुच्यते । देवस्य दानादिगुणयुक्तस्य स्तोतृणामभि-
लषितार्थप्रदस्य, दीप्यमानस्य वा भुवनविभूत्यै द्युस्थानस्य वा, सानसि
मण्डलविशेषणमेतत् । ‘वन षण सम्भक्तौ’ इत्यसिन्प्रत्ययान्तस्यैतद्रूपं
सानसि । छान्दसत्वादमो लुगभावः । सानसि संभवनीयं सर्वभूतानाम् तथा
च श्रूयते—उद्यन्तं वा एतं सर्वा प्रजा अपि नन्दतीति सत्यं बत तमतीति^६ ।
सत्यम् सर्वदा गमनस्वभावम् । तथा चाहुः पौराणिकाः—“आदित्यः सर्वदा
.....तीति” । तथा च श्रूयते—“न तिष्ठति न निमिषन्त्येते देवा[नां
स्पश इह ये चरन्ति^७]” इति । स्पश इति देवदूता आदित्यादय उच्यन्ते,

१. ऋ० ६।४७।८॥

२. ऋ० १।५०।१०॥

३. तुलना—‘सर्वथाभिधानव्यतिरेकेण देवतायाः सद्भावे रूपविशेषे च मन्त्रशब्द
एव प्रमाणमिति सर्वथाप्यविरोधः’ इति स्कन्दस्वामी । निरु० टी० भा० ३ पृ० ४६ ।
अयमेव पक्षः स्कन्दस्वामिना ७।५ (पृ० ३६) व्याख्यानेऽप्युपस्थापितः । मीमांसायाम्
(६।१।६ सूत्रे) अपि शबरस्वामिना मन्त्रमयी शाब्देन देवता स्वीक्रियते न विग्रहवती ।

४. निरु० १०।२१॥

५. निरु० ७।२४॥

६. निरु० १३।१२॥

७. अनुपलब्धमूलमिदम् ॥

८. अनुपलब्धमूलमिदम्

९. ऋ० १०।१०।८

पश्यन्ति ते सर्वप्राणिनां चेष्टितं शुभमशुभं वा साक्षिभूतत्वात् । तथा च श्रूयते—“पिता कुटस्य चर्षाणिः” इति । अस्य विवरणम्—पिता कुटस्य कर्मणः चायितादित्यः^२ इति । अथवा सत्यं सत्सु विद्यमानेषु स्तम्भकुम्भादिषु तायते,^३ तेषां प्रकाशकमित्यर्थः चित्रश्रवस्तमम् चित्रं चायनीयं दर्शनीयमित्यर्थः, श्रवस्तेजो येषां ते चित्रश्रवसोऽन्यादयः, तेषामतिशयेनोत्कृष्टं चित्रश्रवस्तमम् । तथा चोक्तम् “आदित्यस्तेजसां दिवि”^४ इति । साकाङ्क्षत्वाद् वन्दामह इति वाक्यशेषः ।

“अवो देवस्य सानसि द्युम्नम्”^५ इति दशतयीषु^६ पाठः । तथा सति [अवः] अवते रक्षणार्थस्यासुन्प्रत्ययान्तः, अवः पालयिता । द्युम्नशब्देन यशोऽन्नं वाभिधीयते, द्योतयतीति द्युम्नमुपायं वितते द्वय द्वयस्तत् (?) द्योतयति यशः साधनत्वाद् यश उच्यते । अस्ति च भौमं रसम् । एवमुभयथा मन्त्रो निरुक्तः ।

—:०:—

मित्रो जनान् यातयति प्रजानन् मित्रो दाधार पृथिवीमुत धाम् ।

मित्रः कृष्टीरनिमिषाभि चष्टे सत्याय हव्यं घृतवद् विधेम” ॥३१॥

विश्वामित्रस्यार्थम् । मित्रः निरुक्तः, आदित्यः^७ जनान् जायन्त इति जनाः प्राणिन उच्यन्ते, सर्वप्राणिनः यातयति प्रयत्नेन चेष्टयति प्रजानन् किं ? यस्य यत् गर्भाधानादिविहितं तदिति शेषः । तथा च स्मर्यते—

१. ऋ० १।४६।४

२. निरु० ५।२४॥

३. द्रष्टव्यमग्रे एकत्रिंशमन्त्रस्य व्याख्याने सत्यपदविवरणम् ।

४. मनु० ८।८२ इतोऽग्रे प्रक्षिप्तरूपेणोपलभ्यमाने श्लोके ॥

५. ऋ० ३।५६।६॥

६. दश अवयवा (मण्डलरूपा) अस्या इति दशतयी, दशतय्येव दशतयी—ऋक्-संहिता । अत्र ‘दशतयीषु’ इति बहुवचननिर्देशात् ‘सर्वासु-ऋक्शाखासु’ इति गम्यते ॥

७. तै० सं० ३।४।११॥ पाठभेदेन ऋ० ३।५६।१॥

८. अयं मन्त्रो निरुक्ते [१०।२२] मध्यमस्थानदेवतापरो व्याख्यातः ॥

पञ्चैतानि [हि] सृज्यन्ते गर्भस्थस्यैव देहिनः ।

आयुः कर्म च वित्तं च विद्या निधनमेव च ॥

इति । तदनुरूपं व्यापारयति इत्यर्थः । अथवा यातयति गमयति प्राणिनः कृष्यादिकं मधु प्रजानन् जन जनने इत्येतस्य, [प्रकर्षेण जा]यमानः उद्यन्नुद[य] गिरेरित्यर्थः । तथा च श्रूयते—उद्यन् खलु वा आदित्यः^१ [मित्रः] मित्र एव वृष्टिप्रदानादिना दाधार धारयति पृथिवीम् पृथिवीशब्देन तद्गतं भूतजातम् उच्यते । पृथिव्याधारभूतं भूतग्रामम् [उत] उतशब्दोऽप्यर्थे छांशब्दात्परो द्रष्टव्यः । द्याम् द्यामपि दिवं चेत्यर्थः । किं च मित्रः कृष्टीः, कृष्टस्य इति मनुष्यनाम कर्मवन्तो भवन्ति^३ इति । कथं ? बहुमानात् दृष्टादृष्टार्थेन कर्मणा तद्वन्तो मनुष्याः अनिमिषा तृतीयैकवचनस्य सुपां सुलुक्^४ इत्याकारः अनिमिषेण । केन ? सामर्थ्याद् दिव्येन चक्षुषा, अनिमिषा देवा इति प्रसिद्धौ । तथा च श्रूयते—“न तिष्ठन्ति न निमिषन्त्येते”^५ इति । अभिचष्टे पश्यतिकर्मायम्, आभि[मु]ख्येन पश्यति लोकपालत्वात् पुण्यपापकर्मणि च वर्तमानान् । साकाङ्क्षत्वाद् यत्तच्छब्दावध्याहार्यौ । य एवंविधः तस्मै मित्राय, सत्याय सत्यभूताय हव्यं हविश्चर्वादि घृतवत् घृतेन च युक्तं विधेम विदधतिर्दानकर्मा ददाम् । त्वत्पर्यासक्तमनसो वयमिति वाक्यशेषः ।

“ब्रुवाणः” इति पाठे ब्रुवाणशब्दो यजमानः^६ (? , ह्यादित्यवचनः) प्राणरूपत्वात् । तथा च श्रूयते—“तस्मादेनं प्राण इत्याचक्षते”^७ [इति] ॥

—०—

१. चाण० नी० ४।१। तत्र पूर्वार्धोत्तरार्धयोर्व्यत्यासो वर्तते ॥

२. अनुपलब्धमूलमिदम् । ऐतरेयब्राह्मणे [५।३१] तु ‘उद्यन् खलु वा आदित्यः सर्वाणि भूतानि प्रणयति’ इत्येवं पाठ उपलभ्यते । अथर्ववेदे [११।३।१३] तु ‘स मित्रो भवति प्रारुदद्यन्’ इति पठ्यते । ३. निरु० १०।२२॥

४. अष्टा० ७।१।३।

५. ऋ० १०।१०।८॥

६. ऋग्वेदे [३।५।१] “प्रजानन्” इत्यस्य स्थाने ‘ब्रुवाणः,’ ‘सत्याय’ स्थाने ‘मित्राय,’ ‘विधेम’ इत्यस्य स्थाने ‘जुहोत’ इति पाठः ।

७. निरुक्ते [१०।२२] तु “प्रब्रुवाणः शब्दं कुर्वन्” इत्येवं व्याख्यातः ।

८. ऐ० ब्रा० ५।३१ । तुलनीयम्—आदित्यो ह वै प्राणः ॥ प्रश्नो० १।५॥

प्र स मित्रं मर्त्तो अस्तु प्रयस्वान् यस्त आदित्यः शिक्षति व्रतेन ।

न हन्यते न जीयते त्वोतो नैनमहो अश्नोत्यन्तितो न दूरात् ॥३२॥

विश्वामित्रस्यैवार्पम् । प्र प्रशब्दः 'अस्तु' इत्याख्यातेन संबध्यते । हे मित्र मर्तः मर्त इति मनुष्यनाम^१ मरणधर्मत्वात् म्रियते ह्यसौ यदा कदाचित् । तथा ह्याप्तवचनम्—जातस्य हि मरणं ध्रुवम्^२ । अस्तु प्रास्तु प्रकर्षेणास्तु भवतु, भृशं प्रयस्वान् प्रय इत्यन्ननाम^३, तदस्यास्तीति तद्वत्, भूमिं चायं मतुप्प्रत्ययः बह्वन्तो भवतु । बह्वन्तो हि लोके नितरां विराजते । तथा च श्रूयते—तस्मादद्यस्यैवैह भूयिष्ठमन्नं भवति स एव भूयिष्ठं लोके विराजते^४ इति । कोऽसौ? यजमानः श्रद्धावान् ते तुभ्यं आदित्य अदितेः पुत्रः शिक्षति शिक्षति चेद् दान-कर्माः^५ ददाति व्रतेन व्रतमिति कर्मनाम^६ कर्मणा यागाख्येन, किं ? सामर्थ्याद् हविश्चर्वादि । न केवलमन्नवानेव सम्भवति, [किं तर्हि] न हन्यते मृत्यु-नापि पुरा शतसंवत्सरलक्षणादायुषः न जीयते ज्या वयोहानौ नापि हीयते दुःखादिभिः । अथवा जि जये इत्यस्यैतद्रूपम् न जीयते शत्रुभिः । त्वा ऊतः इत्यवते रक्षणार्थस्यैतद् रूपम्, त्वया रक्षितोऽनुगृहीत इत्यर्थः । [न] न इत्येष निपातोऽश्नोतीत्याख्यातेन सम्बध्यते । एनम् त्वदाराधनतत्परम् अंहः [अंह] शब्दो हन्तेनिरुद्धोपधो विपरीताक्षरोऽसुनृप्रत्ययान्तो निरुक्तः^७ पापपर्यायः । हन्ति ह्येतत्कर्तारं यदा कदाचित् । तथा च स्मरणम्—

अधर्मेणैधते तावत् ततो भद्राणि पश्यति ।

ततः सप्तान् जयन्ति समूलस्तु विनश्यति ॥^८

इति । त्रिप्रकारकमपि पापं अश्नोति नञोऽत्र संबन्धः । नाश्नोतीति नाश्नुते न बाधते इत्यर्थः । अन्तितः दूरप्रतियोगित्वादन्तिशब्दः समीपवचनः, न दूरात् नापि दूरात् पूर्वजन्मनश्च । पञ्चम्येकवचनमेतत् सप्तम्येकवचनस्थाने द्रष्ट-

१. तौ सं० ३।४।११॥ ऋ० ३।५।१२॥

२. निघ० २।३॥

३. गीता २।२७॥

४. निघ० २।७॥ तत्र 'श्रवः' इति पाठान्तरमप्यस्ति ।

५. ऐ० ब्रा० १।५॥

६. निघ० ३।२०॥

७. निरु० २।१३॥

८. अत्र निरुक्तम्—अहंतिश्चांहश्चांहश्च हन्तेनिरुद्धोपधाद् विपरीताद् इति ।

निरु० ४।२५॥

९. मनु० ४।१७५॥

द्रष्टव्यम्—इह जन्मनि पूर्वजन्मनि च, कृतमिति वाक्यशेषोऽध्याहार्यः । एत-
दुक्तं भवति—‘परिदृढभक्तिपुरःसरं भगवन्तं भक्तवत्सलमादित्यं परिचरतः
सर्वाः सम्पदा भवन्तु’ इत्यभिप्रायः ।

—:०:—

आ सत्येन रजसा वर्तमानो निवेशयन्नमृतं मर्त्यं च ।

हिरण्ययेन सविता रथेना देवो याति भुवना विपश्यन् ॥३३॥

उद्यन्नादित्यः सवितृशब्देनोच्यते [आ] आकारो वर्तमान इत्यनेन
सम्बध्यते । सत्येन सत्सु विद्यमानेषु स्तम्भकुम्भादिभावेषु तायमानेन^१ ।
“कृष्णेन” इति दाशतयीष्वाह^२ । तथा सति कृष्णं कर्षतेर्नाशार्थस्य, तमआदेर्ना-
शयिता, रजसा रजःशब्देन तेजश्चोदकं च लोकश्च शोणितं चाहश्चोच्यते^३ ।
इह प्रकरणवशात् तेजोऽभिधीयते । वर्तमानः आडोऽत्र [संबन्धः] आवर्तमानः
परिभ्रमन् नेमिधर्मेण निवेशयन् प्रवेशयन् कुर्वन्नित्यर्थः अमृतम् अन्नं जीवन-
मित्यर्थः मर्त्यं च मरणं च, त्वदायत्तं हि जीवनं मरणं च, कालस्य हेतुभूत-
त्वात्—कालः पचति भूतानि कालः संहरते प्रजाः^४ । अथवा निवेशयन्
अमृतं द्वितीयेकवचनं चैतद् बहुवचनस्य स्थाने द्रष्टव्यम् अमृतान् अमरण-
धर्मणो देवान्, एवमेतत् मर्त्यं च मरणधर्मणो मनुष्यान्, देवलोकं मनुष्यलोकं
चेत्यर्थः । स ह्यात्मीयेन तेजसा सर्वं व्यपारयति । अतश्च हिरण्ययेन हिरण्म-
येन [सविता] सर्वस्य कर्मणः प्रसविता अभ्यनुज्ञाता रथेन आ देवो याति
आयाति देवो दानादिगुणयुक्तः भुवना विपश्यन् [भुवना] “शेष्टछन्दसि
बहुलम्”^५ इति शिलोपः भुवनानि भूतजातानि साक्षिरूपेण स्थितः सन्नि-
त्यर्थः ॥

१. तै० सं० ३।४।११॥ पाठभेदेन ऋ० १।३५।२॥

२. संवर्तयस्तमः सूर्यादुषसं च प्रवर्तयन् । दिवाकरः प्रसौत्येकः सविता तेन
कर्मणा ॥ इति बृहद्देवताकारः । बृ० दे० २।६३॥

३. द्रष्टव्यं पूर्वं त्रिशतममन्त्रव्याख्याने सत्यपदविवरणम् ।

४. ऋ० १।३५।२॥

५. अत्र निरुक्तम्—रजो रजतेः । ज्योती रज उच्यते । उदकं रज उच्यते ।
लोका रजास्युच्यन्ते । असृगहनी रजसी उच्येते इति । निरु० ४।१६॥

६. तुलना—म० भा० आदि० १।२४८॥

७. अ० ६।१।७०॥

उद्वयं तमसंस्परि पश्यन्तो ज्योतिरुत्तरम् ।

देव देवत्रा सूर्यमगन्म ज्योतिरुत्तमम् ॥३४॥

प्रस्कण्वस्यार्षम् । एतेन द्विप्रकारं ज्योतिरादित्याख्यं बाह्यमभ्यन्तरं चाभिधीयते । [उद्] उदित्ययमुपसर्गोऽन्तर्भूतक्रियावचनो द्रष्टव्यः, उदितमित्यर्थः । वयं दा[तारः] तमसः अन्धकारस्य परि वर्जनार्थः । एतदुक्तं भवति—तमोपनयनार्थं बहुलतमःपङ्क्तं विदार्य पद्ममिवोत्थितमित्यर्थः । ज्योतिः द्युतेरादिवर्णव्यापत्या कितन्प्रत्यान्तस्य ज्योतिश्शब्दो निरुक्तः^१ । ज्योतिः दीप्तिः मण्डलं प्रत्यक्षगोचरं पश्यन्तः प्रणमन्तः परिदृढभक्तिपुरःसरमाराधयन्त इत्यर्थः । उत्तरम् उत्तरमुत्तारणहेतुं प्राणिनां सुप्तानां मृतकल्पानाम् । एकवाक्यता संपादनार्थं यत्तच्छब्दावध्याहार्यौ । यदेवंविधं मण्डलं करामलकरूपं तत्रस्थं देवम् दानादिगुणयुक्तमागमगम्यं निर्वाणं देवत्रा देवन्तं देवानामपि त्रातरं निरतिशयसामर्थ्ययोगेन सूर्यम् सतारिमन्तरिक्षे सर्वदा धारयितारं वा प्राणिनां प्राणरूपत्वात् । तथा च—आदित्यो [ह] वै बाह्यः प्राणः^३ इत्युपनिषत्सु गीयते । अगन्म गतवन्तः प्रायेण च गमिष्याम इत्यभिप्रायः । ज्योतिः ज्योतिर्मयं [उत्तमम्] उत्कृष्टं परं पुरुषम् । एतदुक्तं भवति—अनेकजन्माभ्यासवलेन सर्वोपनिषत्सु गीयमानं प्रत्यक्षपरोक्षरूपं भगवन्तमादित्यं वेद्यं सुखिनो भविष्याम इति ॥

—:०:—

१. तै० सं० ४।१।७॥ पाठभेदेन ऋ० १।५०।१०॥

२. अत्र निरुक्तम्—‘अथाप्यादिविपर्ययो भवति । ज्योतिः, घनः, बिन्दुः वाट्य इति’ । २।१॥ अत्र स्कन्दस्वामिनिर्दिष्टः पाठः—“अथाप्यादिव्यापत्तिर्भवति...—” इत्यादिः युक्तश्चायमेव पाठः उत्तरत्र “अथाप्यन्तव्यापत्तिर्भवति” इत्यत्र व्यापत्तिशब्दस्य सर्वग्रन्थेषूपलम्भात्, निरुक्तसमुच्चयकारस्याप्यत्र ‘द्युतेरादिवर्णव्यापत्या...’ इति व्यापत्तिशब्दस्यैव प्रयोगाच्च ॥ यद्यपि दुर्गटीकायां प्रतीकग्रहणे ‘विपर्यय’ शब्द एवोपलभ्यते, परं न स दुर्गस्वीकृतः पाठ इति प्रतीयते । यतो हि तद्व्याख्याने ‘द्युत दीप्तौ तस्यादिव्यापत्या ज्योतिः’ इति व्यापत्तिशब्द एव पठ्यते ॥

वैयाकरणास्तु ‘द्युतेरिसन्नादेश्व जः’ [पं० उणा० २।११०] इत्येवं विदधति ॥

३. प्रश्नो० ३।८॥

४. विनापि समासं त्यप्, प्रत्यान्तरत्वाद् । यथा—संध्यावधूः गृह्य करेण भानुः’

उदु त्वं जातवेदसं देवं वहन्ति केतवः ।

दृशे विश्वाय सूर्यम् ॥३५॥

प्रस्कण्वस्यार्षम् । उद् इत्ययमुपसर्गो वहन्तीत्याख्यातेन संबध्यते । [उ] उकारः पदपूरणः, विग्रहादीनामर्थानामसम्भवात् । त्यम् तच्छब्दसमानार्थ-
स्त्यच्छब्दः । त्यच्छब्दश्रुतेर्योग्यार्थसम्बन्धो यच्छब्दोऽध्याहार्यः । यं मुनिजन-
विद्याधरादयो नमन्ति तमिति सम्बन्धः । जातवेदसम् जाते भूतजाते विद्यते-
ऽस्तीति जातवेदा आत्मरूपत्वात् । तथा च श्रूयते—‘सूर्य आत्मा जगतस्तस्थु-
षश्च’ । जातवेदसं सर्वप्राणिहृदयकोशगुहाशयं देवम् दानादिगुणयुक्तं वहन्ति
उदोऽत्र सम्बन्धः उद्वहन्ति उद्वगमयन्ति व्यापारयन्ति इत्यर्थः । केतवः रश्मयः
सहस्रसंख्याताः । अथवा केतवः रश्मिना नाशयितारः कस्य ? तमसो, रक्षस-
श्चैनसश्च । केतवः एनं किमर्थं ? दृशे, दृशे विष्ये च इति तुमर्थे निपात्यते,
द्रष्टुं दर्शनाय, कस्य ? विश्वाय विश्वस्य, विश्वशब्दः सर्वपर्यायः । षष्ठ्यर्थे
चतुर्थी, तथैकवचनं बहुवचनस्य स्थाने द्रष्टव्यम्, सर्वेषां भूतानामिति
वाक्यशेषः । तथाहि यास्कस्य निरुक्तभाष्यकारस्य वचनम् सर्वेषां भूतानां
दर्शनार्थाय इति । सूर्यम् सरणधर्माणमादित्य, स हि सर्वदा सरत्येव न
क्वचिदवतिष्ठते भूतजातानां विभृत्यै ॥

—:०:—

चित्रं देवानामुदगादनीकं चक्षुर्मित्रस्य वरुणस्याग्नेः ।

आप्ता द्यावापृथिवी अन्तरिक्षं सूर्य आत्मा जगतस्तस्थुषश्च ॥३६॥

कुत्सस्यार्षम् । चित्रम् चित्ररूपं देवानाम् अग्न्यादीनां दीप्तिमतां मध्ये ।

इति जाम्बवतीविजये पाणिनिः । आज्येनाक्षिणी आज्य इत्याश्वलायनः (द्र० ‘आज्येना
क्षिणी आज्य—इत्यसमासेऽपि ल्यप् प्रयुक्तः’ तन्त्रावा० (१।३।८ पृष्ठ २५६ पूना) ।
अर्च्यं देवान् गतः’ इति काशिकाकारोद्धृतः पाठः (७।१।३८) ।

१. तै० सं० १।२।८॥ ऋ० १।५०।१॥ २. ऋ० १।११५।१॥

३. द्र० ऋ० ६।४७।१८; जै० उ० ब्रा० १।४४।५॥ ४. अ० ३।४।११॥

५. निरु० १।२।१५॥ ६. तै० सं० १।४।४३॥ ऋ० १।११५।१॥

तथा ह्युक्तम्—“आदित्यस्तेजसां दिवि” इति । अथवा चायनीयं देवानां पूजनीयम् उदगात् उदगमत्, तद्विदं ज्योतिः आदित्याख्यं अनीकम् अनीक-शब्देन सेनाभिधीयते सेनारूपं प्रतिबन्धिभूतानां देवद्विषामपनेतृणाम् । अथवा अनीकमनन्तप्राणरूपमित्यर्थः । चक्षुः चक्षुःशब्दः चष्टेः पश्यतिकर्मणः, चक्षुः कस्य ? मित्रस्य वरुणस्याग्नेः च । तथा च श्रूयते—“असौ वादित्यो देवानां चक्षुः” इति । सर्वेषां देवानां चक्षुः किं पुनर्मनुष्यादीनाम् । उदयानन्तरमेव आप्राः प्रा पूरणे आभिमुख्येन पूरयतीति, किं ? द्यावापृथिवीदिवं [पृथिवीं] च अन्तरिक्षं च । केन ? महत्त्वेन स्वेन महत्त्वेन तत्क्षणमेव त्रैलोक्यं प्रकाशयतीत्यर्थः । अन्तर्हितप्रकाशनं हि भगवत् आदित्य[स्य] कर्म । तथा चोक्तं भाष्यकारेण—“यच्च किञ्चित् प्रवर्द्धितमादित्यकर्मैव तत्” इति । किं च सूर्य आत्मा अत्तं धातोरात्मशब्दो निरुक्तः* । अत्ति ह्यसौ सर्वाणि भूतानि अनुप्रविश्य चतुर्विधमाहारम् । [तथा] च गीयते—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥*

इति । कस्य ? जगतः जङ्गमस्य मनुष्यादेः तस्थुषश्च स्थावरस्य वृक्षादेः । द्विविधं खलु भूतजातमिहावस्थितं जङ्गमं च स्थावरं च । तस्य सर्वस्य [अ]यमेवात्मरूपेण स्थित इति ॥

—:०:—

तच्चक्षुर्देवहितं शुक्रमुच्चरत् ।

पश्यम शरदः शतं जीवेम शरदः शतम् ॥३७॥

वसिष्ठस्यार्थम् । आदित्यो* देवता । [तत्] तच्छब्देन जगद्व्यापार-कारणमादित्याख्यं ज्योतिरभिधीयतेऽविनाशि वेदविद्भिरभिवाद्यमानं तत्

१. मनु० ८।८२ इतोऽग्रे प्रक्षिप्ते श्लोके ॥

२. अनुपलब्धमूलमिदम् ॥ ३. निरु० ७।११॥

४. अत्तं क्वचिदात्मशब्दो निरुक्तो यास्केन । द्र० निरु० ३।१५॥

५. गीता २५।१४॥

६. ऋ० ७।६६।१६ ।

७. कात्यायनस्तु सूर्यदेवतामाह—“.....तिस्र सौर्यः” इति [ऋ० सर्वा०

चक्षुः चष्टे इति पश्यतिकर्मा, पश्यति ह्यसावध्यक्षभूतो भगवानादित्यः प्राणिनां चेष्टितं शुभमशुभं वा । अथवा चक्षुर्दर्शनं, कस्य ? देवानाम् । तथा च श्रूयते—“असौ वादित्यो देवानां चक्षुः” इति । देवहितम् देवाणां दानादिगुणयुक्तानामग्न्यादीनां हितम्, आदित्यो ह्युदयास्तमयाभ्यामग्नि-होत्रहविःप्रदानार्थमहोरात्रविभागं सम्पादयति, तस्माद्धितमुच्यते । देवैर्वा निहितं लोकरक्षणार्थं देवहितम् । अथवा देवादयो दानशीलानुष्ठायिन्ः तेषामात्मसायुज्यसंपादने हितं श्रेयस्करम्, तत्र प्रविष्टानां नित्यानन्दत्वात् । “पुरस्तात्” इति शाखान्तरम् । पूर्वस्यां दिशि शुक्रम्, “शुक्रं शोचतेर्दोषि-कर्मणः”^३ । शुग् दीप्तिः, सा यस्यास्तीति मत्वर्थीयो रप्रत्ययः, मधुर इति यथा । शुक्रमतितेजस्वितया विराजमानमित्यर्थः । उच्चरत् उद्यन् उन्मुख-मयूखं ज्योतिरादित्याख्यं पश्येम । कियन्तं कालं ? शरदः शतम् शरच्छब्दः संवत्सरपर्यायः, संवत्सरशतम् । अथवा शरच्छब्देन ऋतुरभिधीयते न संवत्सरः । शरदि हि व्याधिवहुलत्वा[त्त]द्दुर्दर्शमिति विशेषेण प्रार्थ्यते । श्रृणातीति शरत् [तथा च] श्रूयते—“शरद् वाऽस्यां कालः सा ते यावा एष हिनस्ति य^४ हिनस्ति”^५ । जीवेम शरदः शतम् जीवन्नेव पश्यतीति पौनरुक्त्यप्रसंगो जातः । अतस्तत्परिहारार्थमेवं योजनीयम्—पश्यतिक्रियया दर्शनमात्रमभिहितं, जीवेम इत्यनेन सर्वसम्पदगतं जीवनमाशास्यते, न प्राण-धारणमात्रम् । एतदुक्तं भवति—देवमनुष्यादिमुखसाधनभूतमादित्याख्यं ज्योतिः पश्यन्तः सर्वाभिः संपद्भिः संगत्य सुखं जीवमेति मन्त्रशेषो व्याख्यातः॥

—१०३—

इमं मे वरुण श्रुधी हवमद्या च मृळय ।

त्वामवस्युराचंके ॥३८॥

शुनःशेषो यूपे नियुक्तो वरुणं प्रार्थयते^१ । प्रत्यक्षकृतोऽयं मन्त्रः । इमम् प्रक्रान्तं मे मम मत्संबन्धिनं मत्प्रयुक्तमित्यर्थः । वरुण परितस्तेजसा सर्वस्य जगतः प्रकाशयितः श्रुधि शृणु हवम् स्तोममड् मयमेकात्रिशत्संख्याप्रयुक्तम् ।

१. अनुपलब्धमूलमिदम् ॥

२. माध्य० यजुः० ३६।२४॥

३. निरु० ८।१०। तत्र ‘ज्वलतिकर्मणः’ इति पाठः ॥

४. अनुपलब्धमूलमिदम् ; अत्र पाठोऽत्यन्तं अष्टः ।

५. ऋ० १।२५।१६॥ तै० सं० २।१।११॥

६. ऐ० ब्रा० ७।१६॥

तथा हि हरिश्चन्द्रस्याख्याने श्रूयते—स वरुणं तुष्टावात उत्तराभिरेक-
त्रिंशता^१ इति । श्रुत्वा च स्तोमं मतानुग्राहकतया अद्य अस्मिन्नहनि च चशब्दः
समुच्चयार्थः श्वश्च प्रदर्शनार्थमिदं सर्वेष्वप्यहःसु इत्यर्थः । मृळय, मृड सुखने,
सुखय सुखं कुरु । त्वाम् निग्रहनुग्रहसमर्थम् अवस्युः अवते रक्षणार्थस्य वा
तर्पणार्थस्य वाऽसुन्प्रत्ययान्तस्य 'अवः' इति रूपम्, 'सुप आत्मनः' इच्छतीति
अवस्युः क्यच्प्रत्ययः, "क्याच्छन्दसि"^२ इत्युप्रत्ययः, अवस्युः पालनकामः
तर्पणकामो वा । अहमासन्नमृत्युरिवास्थितः आचके याच्चाकर्माऽयम्, आभि-
मुख्येन याचे । याचेद्विकर्मकत्वात्^३ प्रकरणान्वितं कर्मपदमध्याहार्यम् । आयु-
ष्कामो हि शुनःशेषः प्रजापतिप्रमुखान् देवांस्तुष्टाव । अत आयुर्याचे त्वामि-
त्यर्थः 'यतस्त्वं पापकर्मणो निग्रहे युक्तः । तथाहि श्रूयते—अनृतं वै क्रिय-
माणं वरुणोऽमुं गृह्णाति^४ इति । तस्मादिह दुश्चरिताद्वा पूर्वजन्मदुश्चरिताद्वा-
ऽहमिमामवस्थां प्राप्तो यथाऽहं क्षपितकल्मषो दीर्घायुश्च स्याम्, तथा त्वया
सम्पादनीय इति ॥

—:०:—

तच्चा^५ यामि ब्रह्मणा वन्दमानस्तदाशास्तै यजमानो हविर्भिः ।

अहैरुमानो वरुणेह बोध्युरुं शंस मा न आयुः प्रमोषीः^६ ॥३९॥

शुनःशेषो वरुणमाह । [तत्] तच्छ देन बुद्धे विपरिवर्तमानभिलषित-
मायुरभिधीयते । आयुः [त्वा] त्वां [यामि] याचे । अथवा तत्वेति तनु
विस्तारे इत्यस्य क्त्वाप्रत्ययान्तस्य उदितो वा^७ इतीड्विकल्प एतद् रूपम्^८,

१. ऐ० ब्रा० ७।१६॥ तत्र 'वरुणं राजानमुपससारातः' इति पाठः ॥

२. अ० ३।११॥

३. अ० ३।२।१७०॥

४. 'दुहियाचिरुधिपृच्छि' इत्यादिषु [महाभाष्य अ० १।४।५१] परिगणित-

त्वात् ॥

५. अनुपलब्धमूलमिदम् ॥

६. ऋ० १।२४।११॥ तै० सं० २।१।११ ।

७. अ० ७।२।५६॥

८. तुलनीया स्कन्दनिरुक्तटीका—'तत एतदन्यथा व्याख्यायते । तत्वा.....
तनित्वा गच्छामीत्यर्थः.....तत्वा इत्येतत् तनु विस्तारे इत्यस्य क्त्वाप्रत्यये रूपम्...
...' इत्यादि । निरुक्त २।१॥ भा० २ पृ० ११॥ निरुक्तश्लोकवार्तिककारोऽप्येवमेवाह ।

तत्त्वा तनित्वा परिचर्यया याचे । परिचर्ययाऽभीष्टा देवताभिलषितमर्थं ददाति । ब्रह्मणा परिवृद्धेन एकत्रिंशत्संख्यायुक्तेन^१ स्तोत्रेण^२ वन्दमानः स्तुवन् स्तुतिप्रवृत्तत्वाद् याच्नायां तदाशास्ते कामयते । अयमपि यजमानः हरिश्चन्द्राख्यो महोदरव्याधिना ग्रस्तः । तथा हि हरिश्चन्द्रोपाख्याने श्रूयते— ‘अथ हैक्ष्वाकं वरुणो जग्राह तस्य महोदरं जज्ञे’ इति । हविर्भिः अस्म दिभिः (? , अन्नादिभिः) । अतो भगवन् ग्रहेळमानः हेळतिः क्रुध्यतिकर्मा, अक्रुध्यन् कुतः ? सर्वो हि [लो]को बहुभिर्याच्यमानः क्रुध्यति । हे वरुण इह इति कालः प्रतिनिर्दिश्यते, एतस्मिन् काले बोधि बुध्यस्व विज्ञापनमिति शेषः । बुध्वा च भक्तवत्सलतया उरु शंस उर्विति बहुनामं शंस स्तुतौ बहुस्तुतः, बहुभिर्यजमानैः स्तूयमानः । किञ्चिदर्थं कामयमान एव स्तौति । मा मेति प्रतिषेधार्थो निपातः^४ प्रमोषीरित्याख्यातेन सम्बध्यते । [नः] ‘अस्मदो द्वयोश्च’ इति द्वयोर्बहुवचनम्, आवयोः, मम हरिश्चन्द्रस्य च आयुः जीवितं मा प्रमोषीः मापहार्षीः । त्वत्प्रसादादहमपि हरिश्चन्द्रोऽपि नीरागौ दीर्घायुषौ भूयास्वेत्यभिप्रायः ॥

—:०:—

एवं व्याख्याने पदपाठे भेदो भवति । ‘तत् । त्वा’ इति द्वे पदे चकार शाकल्यः । क्त्वाप्रत्यये ‘तत्त्वा’ इत्येकं पदम् । अपरं च यदा द्वे पदे तदा संहितायां ‘त्वा’ द्वे तकारे भवतः । एकपदे ‘अनचि च’ [अ० ८।४।४७] इति द्विवचनं ‘सर्वत्र शाकल्यस्य’ [अ० ८।४।५१] इति प्रतिषिध्यते शाकल्यमते । तथा सति कदाचिदेकतकारः स्यात् कदाचिद् द्वितकार इति ॥

अपि च स्वरे दोषो भवति—‘तत्त्वा’ इत्येकपदे सतिशिष्टनियमेन ‘क्त्वा’ प्रत्ययस्य स्वरेऽन्तोदात्तत्वं प्राप्नोति । इष्यते चाद्युदात्तत्वम्, सर्वत्र संहितासु तथैवोपलभ्यते । द्विपदयेस्तु ‘तत्’ इति प्रातिपदिकस्वरेणोदात्तः । ततः ‘त्वा’ इति ‘त्वामौ द्वितीयायाः’ इत्यादिनाऽनुदात्तः । तस्य संहितायां स्वरितत्वम् । एवं च कृत्वाऽपव्याख्यानमेतन्निरुक्त-समुच्चयकारस्येति स्पष्टम् ॥

१. पूर्वमन्त्रव्याख्याने द्रष्टव्यम् ॥

२. ‘प्रगीतमन्त्रसाध्यगुणिनिष्ठगुणाभिधानं स्तोत्रम्’ । ‘अप्रगीतमन्त्रसाध्यगुणिनिष्ठगुणाभिधानं शस्त्रम्’ इति मीमांसकाः । अत्र तु स्तोत्रपदं स्तुतिमात्रपरम् ॥

३. ऐ० ब्रा० ७।१५॥ तत्र ‘तस्योदरं जज्ञे’ इति पठः ॥

४. निघ० ३।१॥

५. अत्र निरुक्तम्—‘मेति प्रतिषेध’ ॥ निरु० १।५॥

६. अ० १।२।५६॥

यच्चिद्धि ते विशीं यथा प्र देव वरुण व्रतम् ।

मिनीमसि द्यविद्यवि ॥४०॥

शुनःशेषस्यैव वाक्यम् । [यत्] यच्छब्दो यदि इत्यस्याश्च द्रष्टव्यः । चित् हि द्वावपि निपातावनेकाथौ, चिदित्येषो निपातोऽनेककर्मा^१ हीत्येषोऽनेककर्मा^२ इति भाष्यकारवचनात् । तथापीह पूजादीनामविद्यमानत्वात् पदपूरणौ अनर्थकावित्यर्थः । ते तव व्रतम् इति सम्बन्धः । अर्थतो ह्यसमर्थानामानन्तर्यमकारणम्^३ प्रविशपिण्डीम् भक्षय गृहम्^४ इति यथा । विशः, विश इति मनुष्यनाम^५ विशन्ति हि ते प्राप्नुवन्त्यभिलषितमर्थं यत्नेन । यथा प्राकृता युक्तायुक्तविवेकशून्या हृदयविहितं कर्म प्रलुम्पन्ति तथा वयमपीति सम्बन्धः । [प्र] प्रशब्दो मिनीमसि इत्यनेन संबध्यते । हे देव दानादिगुणयुक्त वरुण [व्रतम्] व्रतमिति कर्मनाम^६ कर्म परिचर्या दृष्टादृष्टसुखसाधनं मिनीमसि इदन्तो मसि^७ इति मसश्छन्दसि विषये इकारान्तत्वमिष्यते । मिनीमः मि हिंसायाम् इत्यस्य भूतकाले वर्तमानकालश्छान्दसत्वाद्विधीयते बहु[ल] वचनाद् अवधिष्म हतवन्तो वयमित्यर्थः । द्यविद्यवि इत्यङ्गो नामधेयम्^८ द्योतयतीति द्युः, अहन्यहनि अतीतेषु कालेष्वित्यर्थः । एतदुक्तं भवति—शब्दादिविषये संसक्तहृदयाः सन्तो वयं त्वत्परिचर्यादिकर्म लुप्तवन्तः, तस्मादपचारात् मा हिंसीरित्यर्थः ॥

—:०:—

१. ऋ० १।२५।१॥ तै० सं० ३।४।११॥

२. निरु० १।४॥ तत्र 'निपातः' इति पदं नास्ति ॥

३. निरु० १।५॥

४. न्या० भा० १।२।१६॥

५. पूर्वोद्धृतस्य नियमस्योदाहरणमिदम् ।

६. निघ० २।३॥

७. निरुक्त २।१३॥

८. अ० ७।१।४६॥

९. निघ० १।६॥

यत् किञ्चेदं वरुण दैव्ये जनैऽभिद्रोहं मनुष्याश्चरामसि ।

अचिन्ती यत्तव धर्मा युयोपिम

मा नस्तस्मादेनसो देव रीरिषः^१ ॥४१॥

वसिष्ठो वरुणमाह । यत् किं च चशब्दश्चिच्छब्दपर्यायः, कीदृशं प्राण-
घातकहेतुभूतमित्यर्थः । हे वरुण दैव्ये समूहार्थे तद्धितः,^२ देवसमूहे देवेष्वित्यर्थः
[जने] जनेषु च अभिद्रोहम् अभिद्रोहशब्देनापचार उच्यते, अभिद्रोहं वाव-
द्वकं मनुष्या वयं चरामसि, किं च अचिन्ती धी[ती] मती सुष्टुती^३ इत्यादि-
वत्तृतीयायाः पूर्वसवर्णः । यत्तव धर्मा धर्म शब्दः कर्मवचनः^४ “तानि धर्माणि
प्रथमान्यासन्”^५ इति यथा । कर्म परिचर्यादिरूपं युयोपिम नश्यतिकर्माऽयं,
लुप्तवन्तो वयमित्यर्थः । [मा] मेति प्रतिषेधार्थं निपातो रीरिष इत्या-
ख्यातेन संबध्यते । नः अस्मान् तस्मात् हेतावियं पञ्चमी, तस्मादेनसो हेतोः ।
एनसः एतेरसुन्प्रत्ययान्तस्यैतद् रूपं नकारश्चोपजनः,^६ पापपर्यायः । एति
हि तत् कर्तारम् । तथा हि श्रूयते—तं विद्याकर्मणी समन्वारभेते पूर्वप्रज्ञा च^७
इति । हे देव दानादिगुणयुक्त मा रीरिषः रिषतिर्हिंसार्थः, मा हिंसीः । एत-
दुक्तं भवति—ज्ञानाज्ञानकल्माषापादितपापबन्धनापनयनपुरःसरं सर्वसंपत्-
सुखसाधनभूतमायुरपरिमितं भक्तवत्सल देहीत्यभिप्रायः ॥

—:०—

१. ऋ० ७।८१।५॥ तै० सं० ३।४।११॥

२. देवाद् यजत्रौ [अ० ४।१।८५ वा० ३] इत्यनेन प्राग्दीव्यतीयेष्वर्थेषु यन् ॥

३. तुलना—काशिका० ७।१।३६॥

४. नपुंसकलिङ्ग इति शेषः । द्र० हर्षलिङ्गानुशासनटीका—‘कतौ धर्मकतौ
तत्साधने वर्तमानं धर्मं नपुंसकम् । यथा—तानि धर्माणि प्रथमान्यासन् इति (पृष्ठ
३४) । सुबोधिन्याममरव्याख्यायाम्—‘नपुंसकलिङ्गो धर्मशब्दः कर्मवचनः, पुंल्लिङ्गस्त्व-
दृष्टवचनः’ इति ।

५. यजुः० ३१।१६॥ ६. द्रष्टव्यम्—‘इण आगसि’ इत्युणादिसूत्रम् (४।१६८)

७. बृ० उ० ४।४।२॥ निरु० १४।७॥

कितवासो यद् रिरिपुर्न दीवि यद्वा घा सत्यमुत यन्न विद्म ।

सर्वा ता विष्यं शिथिरेवं देवाधा ते स्याम वरुण प्रियासः' ॥४२॥

अत्रेराषम् । वरुणोऽभिधीयते । वरुणो मध्यमस्थानो^१ द्युस्थानश्चास्ति^२ । उभावपि स्तोतृणामभिलषितार्थप्रदाने समर्थौ भवतः, अणिमादिगुणयोगादे-
श्वर्यस्य च विद्यमानत्वात् । तथा चोक्तं भाष्यकारेण—सर्वासु देवतास्वैश्वर्यं
विद्यते^३ इति । तथा भगवानादित्यो भक्तेष्वतिवत्सलः । [कितवासः] किं
तवास्तीति वर्तमानाः [यद्] यं मिथ्यारूपं रिरिपुः रपतेऽशब्दार्थस्यैतद् रूपं
छान्दसम् । रेपिम उक्तवन्तो वयमित्यर्थः । [न] नशब्दोऽयमुपमानार्थोऽनर्थ-
को न^४, दीवि दीव्यतेरेतद् रूपम्, दिवि देवने आस्थान (आस्फार) प्रदेशे
निर्धनाः सन्तो भृत्यानामुपजीवनार्थं भर्तव्या हि भृत्याः सर्वथा^५ इति मन्वादय
आहुः । यद् वा यच्चेति निपातः पादपूरणे । [सत्यम्] सत्यमेव यल्लोक-
संयानं (?) [उत] उतशब्दोऽप्यर्थे निपातानामनेकार्थत्वाद् यच्छब्दस्यार्थे
(?) सत्यमपि च यन्न विद्मः न जानीमः, सर्वदाऽसत्यवादिनो भवामः ।
अनृतवादिनो [हि] मनुष्याः । तथा हि श्रूयते—सत्यसंहिता वै देवाः, अनृत-
संहिता मनुष्याः^६ इति । अनृतवादिने ह्यनेकं पापं श्रूयते—

पञ्च पश्वनृते हन्ति दश हन्ति गवानृते ।

शतमश्वानृते हन्ति सहस्रं पुरुषानृते ॥^७

इति । अतो भगवन् सर्वा ता उभयत्र शेलोपः, सर्वाणि तानि पापानि विष्य
स्यतिरयमुपसृष्टो [विमोचने]^८, विमोचय अवस्य इत्यर्थः । शिथिरा शिथि-
राणि [शिथिलानि] रश्रुतेर्लश्रुतिर्भवति^९ विशिष्टसम्बन्धी [नि] बन्धनानि

१. ऋ० ५।८५।८॥ तै० सं० २।४।११॥

२. निरु० ५।४॥

३. निघ० ५।६॥

४. निरु० ८।३॥

५. 'न' स्थाने 'वा' पदं साधु स्यात् । अयं भावः—

नकारोऽत्र मन्त्र उपमार्थो वा द्रष्टव्योऽनर्थको वा । उपमार्थेऽपि पुरस्तादुपचारोऽपि
सामर्थ्याज्ज्ञेयः । यतो हि पुरस्तादुपचारः प्रतिषेधार्थीयः, उपरिष्टादुपचारश्चोपमार्थीयो
भवति । द्र० निरु० १।४॥

६. अनूपलब्धमूलमिदम् ॥

७. ऐ० ब्रा० १।६॥

८. म० भा० उद्योग० ३५।३३॥

९. द्र० स्यतिरूपसृष्टो विमोचते । निरु० १।१७॥ १०. महाभाष्य 'एओङ्'सूत्रे ॥

कुर्विति शेषः [इव] इवशब्दोऽनर्थकः । अथ हे देव दानादिगुणयुक्तं अथ अनन्तरं त्वया क्षालितसर्वकल्मषाः सन्तो वयं ते तव स्याम भवेम । हे वरुण प्रियासः स्तुत्यस्तोतृत्वलक्षणे सख्ये वर्तमाना इति वाक्यशेषः । मरुतां^१ हि सख्यं महतीं विभूतिमाधत्त इत्यभिप्रायः ॥

—:०:—

आपो हि ष्ठा मयोभुवस्ता न ऊर्जे दधातन ।

महे रणाय चक्षसे^२ ॥४३॥

त्रिशिरसः सिन्धुद्वीपस्य वैतसूक्तम् । मार्जारनकुलादीनां पृथग्घनन-
प्रायश्चित्तं विहितम्—सूक्तं वाब्देवतं जपेत्^३ इति नित्यकर्मणि च विधीयते ।
आपो देवता । आपश्च देवताकाण्डे पृथिवीस्थानदेवतासु^४ समाम्नायते । आपः
प्रत्यक्षरूपत्वात् मन्त्रस्य संबोधनावगत्यर्थो हे शब्दपूर्व (? शब्दः पूर्वमध्या-
हार्यः), नित्यबहुवचनमेतत् । नाम्नामाख्यातजत्वप्रतिज्ञानात्^५ क्रियायोगमङ्गी-
कृत्यः सर्वं निर्वक्तव्यम् । आपः आप्नोतेः, ताभिर्हि विश्वं व्याप्तम् । तथा
चाथर्ववेदे श्रूयते—सर्वं वा इदमम्मयम्^६ इति । अपामधिष्ठात्र्यो देवता
आपद्यन्ते—हे आपः । हि शब्दप्रभृतीनामर्थानामविद्यमानत्वात् पादपूरणार्थत्वं
प्रतिपादयते । स्थ भवथ । क्रीदृशः ? मयोभुवः, मय इति सुखनाम^७ माद्यते-
रन्तर्णीतिणजर्थस्यासुनप्रत्ययान्तस्य दकारस्य यकारव्यापत्त्या चैतद् रूपम् ।
मादयतीति मयः, अन्तर्णीतिण्यर्थोऽयं भवति; मयस्य सुखस्य भावयिष्यः, प्राणिनां
सुखस्य कर्त्र्य इत्यर्थः । तथा च श्रूयते—यावन्तो अप्सु प्राणिनाम्^८ इति ।
[ताः] तच्छब्दश्रुतेर्योग्यार्थसंबन्धो यच्छब्दोऽध्याहार्यः । या एवंविधा जगदुप-
कारिण्यस्ताः यूयमिति वाक्यशेषः । कुत एतल्लभ्यते ? प्रत्यक्षकृतत्वान्मन्त्रस्य
नः अस्मान् ऊर्जे उर्जशब्दोऽन्नवचनः^९ । उर्जेऽन्नाय शालिगोधूमरूपाय दधातन

१. एतेन 'वरुणशब्देनात्र मध्यमस्थानीयत्वात् मरुतो गृह्यन्ते' इति स्पष्टम् ॥
पक्षान्तरे द्युस्थानत्वेन आदित्य उच्यते ।

२. ऋ० १०।६।१॥

३. मनु० ११।१३२॥

४. निघ० ५।३५॥

५. निरु० १।१२॥

६. अनुपलब्धमूलमिदम् ॥

७. निघ० ३।६॥

८. ऐ० ब्रा० ७।१३॥

९. निघ० २।७॥

तनप्रत्ययश्छान्दसोऽनर्थकः । कुतः ? तन इत्यर्थका उपजना भवन्ति' इति भाष्यकारवचनात् । दत्तेत्यर्थः, बह्वन्त्रमस्माकं दत्तेत्यर्थः । बह्वन्त्रमूलत्वात् सर्वसम्पदाम्, पुरुषेण [तत्] साधनीयम् । तथा च श्रूयते—तस्माद्यथा कथा च विधया बह्वन्नं प्राप्नुयात्^१ इति । महे महते रणाय रमधातोरेतद् रूपं, रमणीयं, चक्षसे चष्टेः पश्यतिकर्मणोऽसुत्प्रत्ययान्तस्यैतद् रूपं, ककारश्चोपजनः^३ । महद् रमणीयं भगवदादित्यं दर्शनाय चक्षुर्धत्तेत्यनुषङ्गः । एतदुक्तं भवति—लोकमातृणां युष्माकं प्रसादेनाक्षयमन्नमभिलषितं दर्शनमस्तु इत्याशास्यते ॥

—:०:—

यो वः शिवतमो रसस्तस्यं भाजयतेह नः ।

उशतीरिव मातरः^४ ॥४४॥

[यो वः] युष्माकं संबन्धीति शेषः । शिवतमः शिव इति सुखनाम^५ शिष्यतेस्तर्पणार्थस्यान्तव्यापत्तिर्वकारेण^६ गुणाभावश्च । सुखातिशयहेतुः रसः...रसेन भूयमास्वाद्य तस्य षष्ठीश्रुतेरेकदेशमिति वाक्यशेषः, द्वितीयार्थं वा षष्ठी वतावा (?; तं वा) रसं भाजयत भज सेवायाम् सेवय तवाय-मस्तीत्यर्थः । इह लोके नः अस्मान् सहेन्द्रियप्रीतिसाधनभूतं युष्मदीयं रसं मध्यमं दत्तेत्यर्थः । किमिव उशतीरिव द्वितीयाबहुवचनमेतत् प्रथमाबहुवचनस्य स्थाने द्रष्टव्यम् उशत्य इव मातरः यथा कामयमाना स्नेहार्द्रचेतसो

१. निरु० ४।७। नैतस्यायं भावो यत् 'तन' सर्वोऽपि प्रत्ययोऽनर्थकः । अपि त्वस्यायं भावः—'त' प्रत्यय एव नकारस्योपजनोऽनर्थक इति । यावान् मध्यमपुरुष-बहुवचनरूपस्य 'त', प्रत्ययस्यार्थस्तावानेव 'तन' इत्यस्य । अतो वररुचिवचनं चिन्त्यम्, यद्वा 'तनप्रत्यये नकारोपजनश्छान्दसोऽनर्थकः' इति पाठो द्रष्टव्यः ।

२. तै० उ० ३।१० ॥

३. 'तुमर्थे सेसेन्' इति सूत्रेण चक्षिडोऽसेन्प्रत्ययेऽपि सिद्धयति । यत्तु वररुचिना चष्टेरसुनि ककारोपजन उक्तः स चिन्त्यः । यतः 'चष्टेः' इति चक्षिडः श्तिपि रूपम् ? तत्र धातौ क्प् संयोगस्य विद्यमानत्वात् ।

४. ऋ० १०।६॥२

५. निघ० ३।६॥

६. शिम धातुर्दिवादावन्यत्र च न क्वचिद् धातुपाठे पठ्यते ।

मातरो दृष्टादृष्टोपकारिण्यः सत्यो जनायारोग्यादि [सा] धनेन क्षीरादिना
रसेन भाजयन्ति तथा यूयमपीति वाक्यशेषः ॥

—:०:—

तस्मा अरं गमाम वो यस्य क्षयोऽयं जिन्वथ ।

आपो जनयथा च नः^१ ॥४५॥

तस्मै, यथार्थं विभक्तीः सन्नमयेत्^२ इति भाष्यकारवचनाद् विभक्तिव्यत्ययेन
भवितव्यम्, चतुर्थ्यैकवचनमपि द्वितीयैकवचनस्य स्थाने द्रष्टव्यम् । तच्छब्देन
पूर्वस्मिन् मन्त्रे प्रकृतस्य [र]सस्य प्रतिनिर्देशः । तं रसं [अरम्] अरंशब्दः
कपिलकादिषु^३ पठ्यते, तस्माद्रेफस्य लापत्या भवितव्यम्, अलं पर्याप्तं
सकलमित्यर्थः । गमाम अगच्छाम प्राप्नुयाम, वः युष्माकं यस्य रसस्य
क्षयाय क्षयो निवासः^४, निवासाय जिन्वथ जिन्वतिः प्रीणातिकर्मा^५, प्रीणयथ
[र] समतिशयं प्रीतिसाधनभूतं धारयथेति संबन्धः । हे आपः जनयथा च नः
अस्मान् प्रकाशयत इत्यर्थः । अथवा जनयथ पुत्रपौत्रादिसहितानस्मान्
संपादयत । अपत्यमूलं हि मर्त्यस्यामृतत्वम् । तथा हि श्रूयते—“प्रजाभिरग्ने
अमृतत्वमश्नाम्”^६ इति ॥

—:०:—

शन्नो देवीरुभिष्टय आपो भवन्तु पीतये ।

शं योरुभि संवन्तु नः^७ ॥४६॥

[शम्] शमिति सुखनाम^८ । सुखरूपाः सुखरूपहेतुभूताः नः अस्माकं देवीः
प्रथमाबहुवचनस्य स्थाने द्वितीयाबहुवचनमेतत्^९, देव्यः देवतास्वरूपत्वात्

१. ऋ० १०।६।३॥

२. निरु० २।१॥

३. “संज्ञाछन्दसोर्वा कपिलकादीनाम्” [अ० ८।२।१८॥ वा० ३]॥

४. “क्षयो निवासे” [अ० ६।१।२०१] इत्यादिना निवासार्थे क्षयशब्दस्याद्यु-
दात्तत्वविधानात् ॥

५. “हवि दिवि धिवि जिवि प्रीणनार्थाः” इति म्वादौ पठ्यते ॥

६. ऋ० ५।४।१०॥ ७. ऋ० १०।६।४॥ ८. निघ० ३।६॥

९. वाच्छन्दसि (६।१।१०६) इति नियमेन प्रथमाबहुवचनेऽपि द्वितीयाबहुवचन
इव छान्दसं रूपं भवति । तेन विभक्तिव्यत्ययो न कर्तव्यो भवति ।

स्तोतृणामभिलषितार्थप्रदायिन्यः । अथवा देव्य इति वरुणस्य राज्ञः [पत्न्यः] ।
 तथा च श्रूयते—आपो वै वरुणस्य पत्नय आसन्^१ इति । अभिष्टये अभिपूर्वाद्
 इच्छतेः क्तिन्प्रत्ययान्तस्यैतद् रूपम्, अभिलषिताय आपो भवन्तु पीतये
 पानाय सोमपानाय इत्यभिप्रायः । अभिलषितं हि सोमपानं ब्राह्मणस्य
 ऋणसंवन्धित्वात् । तथा च श्रूयते—“यज्ञेन देवेभ्यः प्रजया पितृभ्यः”^२ इति ।
 शं योः पदद्वयमेतत्^३, शंशब्देन शमनमुच्यते । कस्य ? रोगाणाम् । योरिति यु
 मिश्रणे इत्यस्य विनाशार्थस्यान्तर्णीतण्यर्थस्य द्वितीयैकवचनस्य स्थाने षष्ठ्ये-
 कवचनम् पञ्चम्येकवचनमित्यवगमः । नन्वस्ति विनाशार्थस्य प्रयोगः ?
 अस्तीति ब्रूमः—युतमस्य धनं युता वा^४ इति, नष्टमित्यर्थः । कस्य यावनम् ?
 भयानाम् । तथा च निरुक्तभाष्यकार आह—शमनं च रोगाणां यावनं च
 भयानाम्^५ इति । [अभि] अभिशब्दः कर्मप्रवचनीयः प्रतिना समानार्थो
 द्रष्टव्यः । प्रति रोगाणां शमनं, प्रति भयानां यावनम् । स्रवन्तु स्रवतिर्गति-
 कर्मा गच्छन्तु नः अस्माकन् । रोगोपशमनं भयापनयनं चास्माकमापः
 कुर्वन्तु इत्याशास्यते ॥

—:०:—

ईशाना वार्याणां क्षयन्तीश्चर्षणीनाम् ।

अपो याचामि भेषजम्^१ ॥४७॥

[ईशानाः ईश्वराः । वार्याणाम्] वृणोतेरेतद् रूपम्, वरणीयानां
 ज्योतिष्टोमादीनां, तत्साध्यत्वात्तेषाम् । अथवा वरणीयानां मणिमुक्ता-
 प्रवालादीनां तत्प्रभवत्वात्तेषाम् । अथवा वार्याणां वरणीयानां सर्वेषामेव
 लोकानामीश्वरः प्राणरूपत्वात् । प्राणा वा आपः^२ इति श्रूयते । क्षयन्तीः
 निवासयन्तीः, निवसनहेतुभूताः, चर्षणीनाम् चर्षणीशब्दो निरुक्ते^३ मनुष्य-

१. द्र०—आपो वरुणस्य पत्नय आसन् । तै० ब्रा० १।१।३।८॥

२. तै० सं० ६।३।१०॥

३. “शंयुः सुखंयुः” इत्येकपदरूपस्य निर्वचनम् । ‘शमनं च रोगाणां यावनं च
 भयानाम्’ इति द्विपदरूपस्य । द्र० निरु० ४।२१॥ ४. अनुपलब्धमूलमिदम् ।

५. नि० ४।२१॥

६. ऋ० १०।६।५॥

७. तै० ब्रा० ३।२।५।२॥

८. निरु० १२।२१॥ निघ० २।३॥

प्रयायिः प्रदर्शनार्थः, चर्षणीप्रभृतीनां कर्मणि षष्ठी, चर्षणिप्रभृतीन् प्राणिनो धारयन्तीत्यर्थः, । तन्मूलो हि सर्वप्राणिनां निवासः जीवनं च । तथा चोक्तम्—

अद्भिः सर्वाणि भूतानि जीवन्ति प्रभवन्ति च ।

तस्मात् सर्वेषु दानेषु तोयदानं विशिष्यते ॥^१

इति । इत्थं भूताः अपः याचामि भेषजम् संसारव्याधिनाशकरमौषधम् । द्विकर्मकत्वं याचेर्दशितं—पौरवं गां याचते^२ इति ।

—:०:—

अप्सु मे सोमो अब्रवीदुन्तर्विशानि भेषजा ।

अग्निं च विश्वशंभुवम्^३ ॥४८॥

अप्सु [अप्सु] इति सप्तमीबहुवचनं षष्ठीबहुवचनस्य स्थाने, अपां मे मम सोमः मध्यमस्थानः वृष्टिलक्षणानामुदकानां पतिः अब्रवीत् । अन्तः अन्तःशब्दो मध्यवचनः मध्ये अपामिति संबन्धः, विश्वानि सर्वाणि [भेषजा] भेषजानि सर्वरोगोपशमनसाधनभूतानि औषधानि । तथाप्यायुर्वेदविदो निदिग्धिकादिषु^४ दोषेषु ताः प्रयुज्यन्ते । अग्निं च वाडवम्, उदकेन्धनः सामुद्रिकाणां मध्ये स्थित इति सम्बन्धः, वैद्युतं वा मेघोदरगतानामपां, जाठरं वा प्राणायामधारणाविजृम्भविसृतानामपाम् । कीदृशम् ? विश्वशंभुवम् विश्वशब्दः सर्वपर्यायः शमिति मुखनाम,^५ भवतिरन्तर्णीतण्यर्थः । सर्वभूतजातस्य सुखस्य भावयितारं कर्तारमित्यर्थः । अतो भेषजमिमं याचे इति संबन्धः ॥

—:०:—

आपः पृणीत भेषजं वरूथं तन्वे ३ मम ।

ज्योक् च सूर्य दृशे^६ ॥४९॥

१. अनुपलब्धमूलमिदम् ॥

२. महाभाष्य १।४।५१॥

३. ऋ० १०।६।६॥

४. साम्प्रतं पाश्चात्यादिचिकित्सका अपि बहून् रोगान् जलचिकित्सायाऽपहन्ति ॥

५. निघ० ३।६॥

६. ऋ० १०।६।७॥

हे आपः पृणीत [प्रीड् तर्पणे,] तर्पयत इत्यर्थः । भेषजम् ज्वराद्यपन-
यनसमर्थमौषधं वरूथम् वरणीयं तन्वे शरीराय [मम] । ज्योक् ज्योक्-
शब्दो दीर्घकालवचनः [च] शब्दः पादपूरणार्थः, विश्वकालं सूर्यम् परार्थ-
रूपं [दृशे] दृशे विख्ये च' इ[ति तु]मर्थे निपात्यते, द्रष्टुम् । एतदुक्तं
भवति—युष्मत्प्रसादादपगतसर्वरोगोऽहं चिरकालमाराध्यं भगवन्तमादित्यं
सायुज्यं गमिष्याम [?, मि] इत्यभिप्रायः ॥

इदमापः प्र वहत यत् किञ्च दुरितं मयि ।

यद्वाहमभि दुद्रोह यद्वा शेप उतानृतम् ॥५०॥

इदम् दुरितमिति संबन्धः । हे आपः प्रवहत प्रकर्षेणापनयत रोधय-
तेत्यर्थः । यत् किञ्च दुरितं मयि पापमिति वाक्यशेषः । कीदृशं तद् ?
उच्यते—यद्वाऽहमभिदुद्रोह जिघांसायां ज्ञानाज्ञानेन प्राणिजातं जघान,
यद्वा शेपे शप्तवान् अहमुक्तवान् उतानृतम् अनृतमपि यत् तत् सर्वं नाशयत
इत्यर्थः । युष्मत्प्रसादादपगतसर्वकल्मषो भूयासमित्यर्थः ॥

आपो अद्यान्वचारिषं रसेन समगस्महि ।

पयस्वानग्न आ गहि तं मा संसृज वर्चसा ॥५१॥

[आपः] अद्य अस्मिन् काले अन्वचारिषम् अनुचरामि अहमाश्रितो युष्मा-
नित्यर्थः । युष्मदीयेन रसेन समगस्महि बहुवचनमेकवचनस्य स्थाने, समगंसि
संगतोऽहम् । मदभाग्योपचयविशेषेण यत् किञ्च पयस्वान् पय इति उदक-
नामं पिबतेर्वा प्यायतेर्वा, पीयते हि तद् आप्यायते च, क्षीरेऽपि समानं

निर्वचनम्, तद्वान् वैद्युतः, मेघोदरस्त्वमपि हे अग्न अगाहि आविर्भव । आगत्य
च तं मा मां भवत्पयः सिक्तहृदयं संसृज संगमय वर्चसा दीप्त्या अथवा
ब्राह्मणतेजसा ।

तदेतद् युष्मत्प्रसादादहं क्षपितसमस्तकल्मषः सर्वसंपत्संगतो धर्मानुष्ठान-
योग्यश्च संजात इति सूक्तस्य समस्तस्यार्थकथनम् ॥

॥ इति वाररुचे निरुक्तसमुच्चये द्वितीयः कल्पः ॥

—:०:—

॥ अथ तृतीयः कल्पः ॥

यस्यै देवतायै हविर्गृहीतं स्यात् तां मनसा ध्यायेद् वषट् करिष्यन्^१
इति श्रुतेरतः परं दर्शपूर्णमासयाज्यानुवाक्या आज्यभाक्प्रभृतिस्विष्टकृत्-
पर्यन्ता व्याख्यायन्ते—

अग्निवृत्राणि जङ्घनद् [द्रविणस्युर्विपन्यया ।

समिद्धः शुक्र आहुतः^२ ॥५२॥]

भारद्वाजस्यार्षम् । अग्निः अग्रशब्दान्नयतेश्च अग्रणीः सेनानीः । तथा
च श्रूयते—अग्निर्वै देवानां सेनानीः^३ इति । वृत्राणि वृत्त्वा व्यतिषज्य
तिष्ठन्तीति वृत्राणि पापानि । तथा च श्रूयते—व्यतिषक्त इव वै पुरुषः पाप्मना^४
इति । पापानि मनोवाक्कायजकर्मकृतानि यजमानस्य । अथवा वृत्राणि
रक्षांसि, तानि वृत्त्वा व्याप्य सर्वं शेरते । अथवा वृत्रोऽसुरः त्वष्टुः पुत्रः,
मेघो वा धूमादिसंघातः । अस्मिन् पक्षे छान्दसमेतद् रूपम्, सर्वं जङ्घनद्
क्रियाभ्यासविषये यङ् द्रष्टव्यः, अत्यर्थं हन्ति । ननु च इन्द्रस्य वृत्रवधरूपं
कर्म “अथास्य कर्म रसानुप्रदानं वृत्रवधः^५ इति । सत्यमेवम्, तथापि संयोग-
रूपेण साहाय्यं प्रतिपद्यमानो वृत्रमसुरं त्वष्टुः पुत्रं मेघं वाऽत्यर्थं हन्ति
इत्युच्यते । पूर्वस्मिन्निर्वचनद्वये युक्तमेव । तथा हि श्रूयते—अग्निर्मा
तस्मादेनसो विश्वस्मान् मुञ्चत्वंहसः^६ इति च । द्रविणस्युः द्रवतेर्गत्यर्थस्य
च द्रविणं धनम्, गम्यते हि तत् सर्वैः प्राप्तुमिष्यत इत्यर्थः । द्रविणं धनं
हविल्लक्षुणं ‘[सुष] आत्मनः’ इच्छतीति क्यच् प्रत्ययः, ततः कयाच्छन्दसि^७
इति उ प्रत्ययः । द्रविणस्युराज्यभागं कामयमान इत्यर्थः । विपन्यया

१. निरु० ८।२२॥ तुलना—ऐ० ब्रा० ३।८॥ गो० ब्रा० २।३।४॥

२. ऋ० ६।१६।३४॥ पौर्णमास्यां प्रथमस्याज्यभागस्यानुवाक्या । तथाहि—‘अग्नि-
वृत्राणि, त्वं सोमासि सत्पतिरित्याज्यभागौ वार्त्रघ्नी पौर्णमास्याम्’ इति । शां० श्रौ० १।८।१॥

३. तुलना कार्या—अग्निर्वै देवतानामनीकम्, सेनाया वै सेनानीः । शत० ५।३।१।१॥

४. ऐ० ब्रा० ४।४॥

५. निरु० ७।१०॥

६. अनुपलब्धमूलमिदम् ।

७. अ० ३।१।८॥

८. अ० ३।२।१७०॥

पनायतिः स्तुतिकर्मा, विपन्यया विविधया शिवत्रया (?) स्तुत्या स्तूयमान इति शेषः । समिद्धः, इन्धी दीप्तौ सम्यग् दीपितः^१ शुक्रः शुक्रशब्दो निरुक्तो द्वितीयकल्पे,^२ अतितेजस्वितया विराजमान इत्यर्थः । आहुतः आह्वयति-रर्चतिकर्मा आभिमुख्येन [आ]हूतोऽस्माभिः अर्चितः [अभि]ष्टुत इत्यर्थः । “स्तूयमाना हि देवता वीर्येण वर्धते”^३ इति श्रूयते । वीर्यवृद्धोऽग्निरत्यर्थं हन्तीति संबन्धः ॥

—:०:—

त्वं सोमासि सत्पतिस्त्वं राजोत वृत्रहा ।

त्वं भद्रो असि क्रतुः^४ ॥५३॥

गोतमस्यार्षम् । प्रत्यक्षकृतोऽयं मन्त्रो मध्यमपुरुषयोगात्, त्वमिति च प्रयुज्यमानत्वात्^५ । त्वम् हे सोम असि भवसि । कीदृशोऽसि ? सत्पतिः सतां वेदोदितकर्मनिरतानां पतिः पाता पालयिता वा । त्वं राजा । कस्य ? ओषधीनां ब्राह्म[णाना]ञ्च । तथा हि श्रूयते—“सोम ओषधीनामधिपतिः,^६ सोमराजानो ब्राह्मणाः”^७ इति । विराजतीति वैराजोच्यते । उत शब्दोऽप्यर्थे स च समुच्चयार्थे द्रष्टव्यः । वृत्रहा वृत्रं हतवान् वृत्रहा च । ननु चेन्द्रो वृत्रहेत्युच्यते ? उच्यतां कामम्, अयमपि सोमो मध्यमस्थान इन्द्रस्य साहाय्यं वृत्रवधे प्रतिपद्यमानो वृत्रहेत्युच्यते । अथवा वृत्रस्य पापस्य रक्षसश्च हन्ता । किं च त्वं भद्रः भजनीयो भूतानां असि भवसि । [क्रतुः] क्रतुश्चासीति सम्बन्धः, प्रकाशयिता चासीत्यर्थः । अथवा, क्रतुसाधनत्वात् क्रतुरित्युच्यते, त्वत्साधना हि सर्वक्रतवः । स त्वं प्रसीदास्माकमिति शेषः ॥

—:०:—

१. ‘दीप्तः’ इति साधु स्यात् ।

२. निरु० समु० पृ० ३७ ॥

३. अनुपलब्धमूलमिदम् ॥

४. ऋ० १।६।१५॥ पौर्णमास्यां द्वितीयस्याज्यभागस्यानुवाक्या । द्र० शां० श्री०

१।८।१॥

५. अत्र निरुक्तम्—अथ प्रत्यक्षकृता मध्यमपुरुषयोगाः,

त्वमिति चैतेन सर्वनाम्ना [७।२] इति ।

६. तुलना—सोम ओषधीनामधिराजः । गो० ब्रा० २।१।१७॥ सोमो वै राजा-

षधीनाम् । कौ० ब्रा० ४।१२॥ तै० ब्रा० ३।६।१७॥

७. तै० ब्रा० १।७।४, ६॥

८. क्रतुशब्देन सोमयागा उच्यन्ते ।

अग्निः प्रत्नेन मन्मना शुम्भानस्तन्वं ॥ स्वाम् ।
कविर्विप्रेण वावृधे ॥५४॥

विरूपस्यार्षम् । अहविर्भागि सं देवता अल्पत्वमुच्यते^१ । अस्मिन् प्रकरणे हविर्भाज एव देवता निरुच्यन्ते । अग्निः 'अग्रं प्रथमं यज्ञेषु प्रणीयते'^२ इत्यग्निः । प्रत्नेन प्रत्न इति पुराणनाम^३, पुराणेन गीयते, न केन मन्मना मन्यतेः स्तुतिकर्मणो मनिन्प्रत्यय एतद् रूपम् । त्रयीलक्षणेन स्तोत्रेण स्तूयमान इति शेषः । शुम्भानः शोभनो दीप्यमान इत्यर्थः । तन्वम् तनुं स्वाम्, उभावपि शब्दौ द्वितीयैकवचनान्तौ विभक्तिव्यत्ययेन तृतीयार्थे द्रष्टव्यौ तन्वा स्वया स्वेन विग्रहेण तेजोमयेन कविः क्रान्तदर्शनः क्रमतेर्गतिकर्मणः, क्रान्ताङ्गदर्शनं यस्य स लोकेषु लोकपालत्वात् लोकवीक्षणतत्पर इत्यर्थः । अथवा कवतेः शब्दकर्मणः कविः प्राणरूपत्वात् सर्वशब्दानां प्रयोक्ता इत्यर्थः । [विप्रेण] विप्र इति मेधाविनाम^४ अन्यत्र, इह तु विपूर्वस्य प्रा पूरणे इत्यस्य छन्दसि सर्वोपाधिव्यभिचारात् कप्रत्ययः^५ । विप्रेण पूर्णेन तेन सामर्थ्याद् दीर्घेण । कुत एतत् ? 'स्तूयमाना वीर्यवन्तः'^६ इति श्रुतेः । परिपूर्णेन वीर्येण वावृधे स्तूयमान इति सम्बन्धः ॥

—:०:—

जुषाणो अग्निराज्यस्य हविषो वेतु^१ ॥५५॥

[जुषाणः] महत्या प्रीत्या युक्त इत्यर्थः । तथा हि श्रूयते—“एतद् वाग्नेः प्रियं धाम यद् घृतम्” इति । अग्निराज्यस्य हविषः इति षष्ठीश्रुतेर्भागिमिति

१. ऋ० ८।४४।१२॥ दर्शष्टौ प्रथमस्याज्यभागस्यानुवाक्या । द्र० शां० श्रौ० १।८।२॥

२. भ्रष्टोऽत्र पाठः । अग्रं मन्त्रो दर्शष्टौ प्रथमाज्यभागस्यानुवाक्या । द्र० शां० श्रौ० १।८।२॥ आश्व० श्रौत १।५॥ ऋ० ८।४४ सूक्तस्य सायणीय उपोद्धातः ।

३. तुलना—निरु० ७।१४॥ ४. निघ० ३।२७॥ ५. निघ० ३।१५॥

६. 'आतश्चोपसर्ग' (अ० ३।१।१३६) इत्यनेनाञ्जसैव कप्रत्ययः सिद्धः ।

७. अनुपलब्धमूलमिदम् ॥

८. शां० श्रौ० १।८।३॥ दर्शपौर्णमासयोः प्रथमस्याज्यभागस्य याज्या ।

शेषः, 'आज्यभाग' इति हि श्रूयते । वेतु वेतिरनेकार्थः, इहाशने [पाने] वा वर्तते । अश्नातु पिबतु वा द्रवद्रव्यत्वात् ॥

—:०:—

सोमं गीर्भिष्ठा वयं वर्धयामो वचो विदः ।

सुमृळीको न आ विश ॥५६॥

गोतमस्यार्षम् । हे सोम गीर्भिः गृणातेः स्तुतिकर्मणो रूपम्, प्रहर्षं जननीभिः त्वा त्वां वयम् वल्लभाः वर्धयाम । वचोविदः वचसां वेदितारः । यैर्वचोभिस्तुष्यसि तेषामिति संबन्धः । सुमृळीकः मृड सुखने अस्मादीकन् प्रत्ययः, शोभनमर्पिता प्रह्लादशील इत्यर्थः । नः अस्मान् स्तोतृन् आविश । वमनविरेचनकर्त्ता स सोम अभिमुख्येन प्रविशत्येवं रसरूपे सोमे योज्यम् । चन्द्रमसि तु विशः 'अनेकार्थत्वाद् धातूनाम्' अभिमुख्येन ह्लादयति [इति] योज्यम् ॥

—:०:—

जुषाणः सोम आज्यस्य हविषो वेतु ॥५७॥

.....आज्यस्य भागं हविषः हूयमानस्य वेतु अश्नातु पिबतु [वा] इत्यर्थः ॥

—:०:—

अग्निर्मूर्द्धा दिवः कुकुत्पतिः पृथिव्या अयम् ।

अपां रेतांसि जिन्वति ॥५८॥

१. अनुपलब्धमूलमिदम् ॥

२. ऋ० १।६।१।१॥ दर्शेष्टौ द्वितीयस्याज्यभागस्यानुवाक्या ।

३. तुलना—“बह्वर्था अपि धातवो भवन्ति” इति । महाभाष्य १।३।१॥

४. दर्शपौर्णमासयोर्द्वितीयस्याज्यभागस्य याज्या । शां० श्रौ० १।८।३॥

५. ऋ० ८।४।१६॥ “अग्निर्मूर्द्धेत्याग्नेयस्य पुरोऽनुवाक्या” इति । शां० श्रौ०

अनेन भगवतोऽग्नेः पृथिवी.....सम्भोगरूपेण त्रैलोक्येश्वरं प्रतिपाद्यते । अग्निः अग्रणीः भोगानां प्रधानभूतः । तथा च श्रूयते—“अग्निर्वै देवानां मुखं सुहृदयतमः”^१ इति । मूर्द्धा मूर्द्धशब्दः प्रधानवचनः, स्वामिपययिः, स्वामी कस्य ? दिवः द्युलोकस्य । ककुत् ककुच्छब्दः स्वामिवचनः । कस्य ? साम-
र्थ्यादन्तरिक्षस्य । पतिः स्वामी [कस्य ?] पृथिव्याः भूलोकस्य, [अयम्] अयमिति सन्निकर्षार्थं निर्देशादाहवनीयात्मनाऽवस्थितोऽग्निरभिधीयते । एकमेव ज्योतिः त्रिषु लोकेषु प्रकाशत इत्यर्थः^३ । इत्थं भूतोऽग्निः अपाम् सम्बन्ध-
षष्ठ्येषा सम्बन्धीनि रेतांसि रेतःशब्देन सारभूतं वस्तु उच्यते । यथा ह्यन्न-
पानाभ्यां हृतस्य रसादिक्रमेण सारभूतं तेजो निष्पद्यते । एवमपां सम्बन्धीनि पुरोडाशादीनि हवींषि रेतांसीत्युच्यन्ते । तानि जिन्वति, जिन्वति प्रीतिकर्मा^४, प्रीत्यान्नभक्षणं लक्ष्यते, भक्षयतु इत्यर्थः । अथवा मध्यमरूपेणापां रेतांसि तत्कारणानि स्थावरजङ्गमानि जिन्वति तर्पयतीत्यर्थः ॥

—:०:—

भुवो यज्ञस्य रजसश्च नेता यत्रा नियुद्धिः सचसे शिवाभिः ।
दिवि मूर्धानं दधिषे स्वर्षा जिह्वाग्ने चकृषे हव्यवाहम्^५ ॥५९॥

त्रिशिरस्यार्षम् । [भवः] नेदं पृथिवीनामधेयस्य भूशब्दस्य रूपम्^१ । किं तर्हि ? लङि वर्णव्यापत्तिरडभावश्च, अभवः भवसि । यज्ञस्य दर्शपूर्ण-
मासादेः रजसश्च रजःशब्देनात्रोदकमुच्यते,^२ रज्जयति भूतानि तर्पयतीत्यर्थः । उदकस्य च वृष्टिलक्षणस्य नेता । तथा च श्रूयते—अग्निर्वा वृष्टिमुदीरयति^३ । तदा पुनर्यज्ञस्य रजसश्च नेता भवसीत्युच्यते । यत्रा नियुद्धिः सांहितिकं

१. ‘त्रैलोक्यैश्वर्यम्’ इति साधु स्यात् ।

२. ऐ० ब्रा० ७।१६॥

३. तथा च मन्त्रवर्णो भवति—स्तोमेन हि दिवि देवासो...ऋ० १०।८८।१०॥

द्र० निरु० ७।२८॥

४. निरु० ६।२२॥

५. ऋ० १०।८।६॥ “भुवो यज्ञस्येति याज्या” इति । शां० श्रौ० १।८।५॥

६. एतन्मन्त्रव्याख्याने स्कन्दस्वामिनापि—“भुव इति नायं भूशब्दः पञ्चम्यन्तः पृथिवीवचनः । सावेकाचः [अ० ६।१।१६८] इति विभक्तेराद्युदात्तत्ववचनात्...किं तर्हि ? आख्यातमेतत्” इत्युक्तम् । निरु० टी० भा० २ पृ० २० १५१ ॥ दुर्गाचार्यस्तु “भुवः पृथिवीलोकात्” इत्येवं व्याख्यातवान् [पृ० ३४७] तत् स्वरविरोधादुपेक्षणीयम् ।

७. ‘उदकं रज उच्यते’ । निरु० ४।१६॥

८. तै० सं० २।४।१०॥

दीर्घत्वम्^१, यत्र यस्मिन् काले नियुद्धिः, नियुतो वायोः^२ इत्यादिष्टोपयोजन-
त्वान्नियुच्छब्देन वायवो लक्ष्यन्ते,^३ नियुद्धिर्वायुभिः सचसे भजसि । सचत
इति सेवार्थः । सेवार्शस^४ शिवाभिः शिव इति सुखनाम,^५ सुखहेतुभिः, यत्रेति
सूक्ते^६ ऽध्याहार्यं तत्र, तस्मिन् काले यज्ञस्य र[ज]सश्च नेता भवसीति
संबन्धः । किं च दिवि द्युलोके मूर्द्धानम् प्रधानाङ्गं वायुरुत्थापितः सन् दधिषे
धारयति जाज्वल्यमान इति शेषः । कीदृशं मूर्द्धानम् ? स्वर्षाम् स्वःशब्देना-
दित्य उच्यते^७ । स्वस्थानस्यादित्यस्य स्रष्टारमित्यर्थः । किं च जिह्वाम्
ज्वालां हे अग्ने चकृषे करोषि हव्यवाहम् हविषां वोढारं, तथा हवींषि च
वहसीत्यर्थः ॥

—:०:—

प्रजापते न त्वदेतान्यन्यो विश्वा जात नि परि ता बभूव ।

यत्क्रामास्ते जुहुमस्तन्नो अस्तु वयं स्याम पतयो रयीणाम् ॥६०॥

हिरण्यगर्भस्यार्षम् । प्रजापतिः मध्यमस्थानः^८ । प्रजानां जरायुजादोनां
वृष्टिदानादिद्वारेण पाता पालयिता वा^९ प्रजापतिः । पातेस्तिनि^{१०} ह्रस्वत्वम्,
पालयतेरन्तलोपश्च । धात्वन्यत्वमात्रम्, अर्थः स एव । हे प्रजापते [न]
नेति धातो [?, धातुना] अर्धर्चनान्तेन सम्बध्यते । [त्वत्] त्वत्तः एतानि
भूतानि जरायुजानीत्यन्वयः । विश्वा, [शेश्] छन्दसि बहुलम्^{११} इति शेलोपः ।
विश्वानि सर्वाणि जातानि परि शब्दो बभूव इत्याख्यातेन संबध्यते । [ता]
तानि । तच्छब्दश्रुतेर्योग्यार्थं संबन्धो यच्छब्दोऽध्याहार्यः । यानि त्वया सृष्टानि

१. अ० ६।३।१३६॥

२. निघ० १।१५॥

३. वायोरश्वा लक्ष्यन्ते इति तूचितम् । ४. व्यर्थः पाठः ५. निघ० २।६॥

६. 'उक्ते' शुद्धः पाठः । ७. 'स्वरादित्यो भवति' इति । निरु० २।१४॥

८. ऋ० १०।१२१।१०॥ प्राजापत्ये पुरोनुवाक्या इति सायणः । द्र० तै० ब्रा०

२।८।२ भाष्यम् ॥ 'प्रजापते न त्वदिति याज्या' इति । शां० श्रौ० १६।७।३॥

९. निघ० ५।४॥

१०. 'प्रजापतिः प्रजानां पाता वा पालयिता वा' इति । निरु० १२।४३॥

११. उणादिषु 'पातेडंतिः' [द० उ० १।२७॥ पा० उ० ४।५६] इत्यादिना

इतिप्रत्ययान्तो व्युत्पाद्यते । तत्र डित्वाद्विलोपः । वररुचिकृतं निर्वचनं न क्वचिद-
स्माभिर्दृष्टम् ॥ १२. अ० ६।१।७०॥

तानीति सम्बन्धः, बभूव [परिपू]र्वो भवति रक्षणार्थः^१ । नत्रोऽत्र संबन्धः । न परिवभूव न पर्य[र]क्षत्, न परिभवति, न रक्षति । त्वमेव रक्षयितुं समर्थ इत्यर्थः । लोकवदिहापि रतिपूर्वायांजा (?) यत्कामाः स्वर्गादिफलं कामयमानाः ते तुभ्यं जुहुमः तन्नः अस्माकन् अस्तु भवतु । किं च वयं स्याम भवेम पतयो रयीणाम् रयिरिति धननाम^२ धनानां हिरण्यादीनाम्, धनमूल-त्वात् सर्वक्रियाणाम् । तथा ह्युक्तम्—धनमूलाः सर्वाः क्रियाः^३ इति ॥

—:०:—

तवेमे लोका प्रदिशो दिशंश्च परावतो निवत उद्वतंश्च ।

प्रजापते विश्वसृज्जीवधन्य इदं नो देव प्रति र्य्य हव्यम्^४ ॥६१॥

अनेन प्रजापतेर्विभूतिरुच्यते । [तव] इमे पृथिव्यादयस्त्रयोऽपि लोकाः त्वद्वशे वर्तन्ते न केवलमन्तरिक्षमेव । पृथिव्यादिषु लोकेष्वन्तर्भूतस्यापि समुद्रादेर्भेदत्वेन विवक्षा त्रैलोक्ये 'साववर्ण'^५ इति यथा । प्रदिशः प्रोतादि-भिरवान्तर्दिशः प्रदिशः दिशश्च प्राच्याद्यष्टावपि दिशस्त्वदधीना एवेत्यर्थः । किं च परावतः परावतशब्दो दूरवचनः^६, तेन च तत्स्थाः पदार्थाः प्रतिनिदि-श्यन्ते—मञ्चाः क्रोशन्ति^७ इति यथा । दूरप्रतियोगित्वात् समीपशब्दोऽप्या-हार्यः । दूरस्थानि समीपस्थानि [च] इत्यर्थः । कानि पुनस्तानि ? उच्यते—निवत उद्वतश्च, उपसर्गच्छन्दसि धात्वर्थे^८ इति वतिः । निवतो निर्गतानि उद्वतश्चोद्गतानि उच्छ्रितानि हिम[व]द्धेमकूटप्रभृतीनि, यत्किंचिदन्तर-वर्त्ति वस्तुजातं तत्सर्वं त्वदधीनमेवेत्यर्थः । इत्थंभूतः सन् हे प्रजापते विश्वसृक् विश्वस्य भूतजातस्य स्रष्टः जीवधन्यः जीवं प्राणं प्राणिनां धिनोति धारयति यो रसानुप्रदानेन स जीवधन्य उच्यते । स त्वं इदम् जङ्घादि वात्र [?]]

१. तुलना—'परिपूर्वो भवतिः परिग्रहे परिरक्षायां वा' । निरु० स्कन्द० टी० १०।४३॥

२. निघ० २।१०॥

३. अनुपलब्धमूलमिदम् । 'धनमूलाः क्रियाः सर्वा धनमूलं च जीवितम्' इति सुभाषितम् ॥

४. तै० ब्रा० २।८।३॥ प्राजापत्ये पुरोडाशस्येयं याज्या ।

द्र० सायणः तै० ब्रा० २।८।३॥ अस्य मन्त्रस्यर्षिर्न निर्दिष्टो वररुचिना ।

५. अ० ६।१।२८२॥

६. निघ० ३।२६॥

७. तुलना—महाभाष्य० ४।१।४८॥

८. अ० ५।१।११८॥

विनिःसृतं नः अस्माकम् देव दानादिगुणं प्रतिहर्यं, हर्यतिः प्रेप्साकर्मा^१ ।
प्रेप्सया च ग्रहणं लक्ष्यते । प्रतिगृहाण भक्षय इत्यर्थः । हव्यम् हविराज्य-
रूपम् ।

—:०:—

अग्नीषोमा सर्वेदसा सहूती वनतुं गिरः ।

सं देवत्रा बभूवथुः^२ ॥६२॥

गोतमस्यार्षम् । अग्निना सह सोमो स्तूयते । तथा ह्युक्तम्—अथास्य
सांस्तविका देवाः—इन्द्रः सोमो वरुणः पूषा बृहस्पतिः^३ इति । अग्नीषोमा,
ईदग्नेः सोमवरुणयोः^४ उक्तपदयोरीकारः, सोमस्य च षत्वम् । अग्नीषोमा
आमन्त्रितप्रथमाद्विवचनस्य सुपां सुलुक्^५ इत्याकारः, अग्नीषोमौ, सर्वेदसा
समानशब्दस्य सभावश्छन्दसि^६ विधीयते । वेद इति धननाम^७ । विद्यते
ज्ञायते सर्वेण वेदयति इति वा, तद्वन्तं प्रकाशयतीत्यर्थः । हवींषि चात्र
धनसमानार्थत्वात् । समानं निर्वचनम्, समानं वेदो धनं हविराख्यं ययोस्तौ
समानवेदसौ समानहविष्कावित्यर्थः । तयोः संबोधनम् । सहूती ह्वयतेः
शब्दकर्मणः...[वनतम्]...गिरः गीः स्तुतिः । [सम्] समो बभूवथुरित्यनेन
संबन्धः । देवत्रा देवादिभ्यो द्वितीयासप्तम्यर्थे त्राप्रत्ययः^८ देवेषु बभूवथुः ।
समित्ययमेकीभावे वर्तते । देवानां मध्ये भिन्नस्थानावपि सह स्तूयेथे
इत्यर्थः ॥

—:०:—

युवमेतानि दिवि रौचनान्युग्मिश्चं सोमं सक्रतू अथतम् ।

युवं सिन्धूरभिर्शस्तेरवद्यादग्नीषोमावमुञ्चतं गृभीतान^९ ॥६३॥

१. निरु० ७।१७॥

२. ऋ० १।६३।६॥ पुरोज्जुवाक्येयमग्नीषोमीयस्य पुरोडाशस्य । द्र० शां० श्रौ०

१।८।१०॥

३. निरु० ७।८॥

४. अ० ६।३।२७॥

५. अ० ७।१।३६॥

६. अ० ६।३।८४॥

७. निघ० २।१०॥

८. देवमनुष्यपुरुषं [अ० ५।४।५६] इत्यादिना ।

९. ऋ० १।६३।५॥ याज्वेयमग्नीषोमीयस्य पुरोडाशस्य । द्र० शां० श्रौ० १।८।१०॥

गोतमस्यार्षम् । अग्नीषोमयोः सामर्थ्यं कथ्यते । युवम् युवाम् एतानि इति साभिनयं दर्शयति । एतानि ग्रहनक्षत्रतारावृन्दानि दिवि द्युलोके रोचनानि रुच दीप्तौ दीप्यमानानि अग्निः [च] चशब्दः कर्मोपसंग्रहार्थः त्वं चेति शेषः, हे सोम ! सकृत् क्रतुशब्दः कर्मवचनः^१ प्रज्ञावचनश्चास्ति,^२ समानकर्माणौ समानप्रज्ञौ वा । अधत्तम् अधारयतं धारयथः निरतिशय-सामर्थ्ययोगेन । युवयोरुभयोर्माहात्म्येन ध्रियन्त इत्यर्थः । किं च युवम् युवामेव सिन्धून् सिन्धवो नद्याः समुद्रा वा, सिन्धून् स्यन्दनस्वभावान् गङ्गाद्याः, अन्ये (? , अन्यान्) क्षीरोदधिप्रभृतीन् समुद्रान् इति । ताश्च धारयतो लोकस्थित्यर्थम् । माहात्म्यकथनानन्तरं बुद्धौ विपरिवर्तमानमभिलषितमभिधीयते । अभिशस्तेः अभ्युपसर्गपूर्वस्य शसु हिंसायामित्यस्य क्तिन्-प्रत्ययान्तस्यैतद् रूपम्, अभिहननरूपत्वात् अवद्यात् अवपूर्वद्विदत्तेः पापेऽभिधेये 'अवद्यम्' इति निपात्यते^३ । अवद्यात् पापात् संसाराख्यात् हे अग्निषोमौ अमुञ्चतम् लोडर्थे लङ्, मुञ्चतम्, गृभीतान्, हृग्रहोर्भक्षन्दसि हस्य^४ इति हकारस्य भकारादेशो विधीयते । गृहीतान् संसारपाशवद्भान् अस्मान् इत्यर्थः । युवयोः प्रसादान्मुक्तिं गमिष्याम इत्यर्थः ।

—:०:—

इन्द्राग्नी अवसा गंतमस्मभ्यं चर्षणीसहा ।

मा नो दुःशंसं ईशत^५ ॥६४॥

वसिष्ठास्यार्षम् । इन्द्रेणाग्निः सह स्तूयते । तथा ह्युक्तम्—“अथास्य सांस्तविका देवाः-अग्निः सोमो वरुणः”^६ इत्यादि । हे इन्द्राग्नी अवसा अवतेरक्षणार्थस्य तर्पणार्थस्य वाऽसुन्प्रत्ययान्तस्यैतद् रूपम् । हेतावीयं तृतीया । प्रयोजनस्य च हेतुत्वेन विवक्षा । रक्षणार्थं वेत्यर्थः । आगतम् छान्दसो छकारलोपः आगच्छतम् । अस्मभ्यम् विभक्तिविपरिणामः कार्यः, अस्माकं स्वभूतं यज्ञमित्यर्थः । चर्षणीसहा चर्षणयो मनुष्याः, ते च सामर्थ्या-

१. निघ० २।१॥

२. निघ० ३।१॥

३. अवद्यपण्यवर्षाः० [अ० ३।१।१०१] इत्यादिनेति शेषः ॥

४. अ० ८।२।३२॥ भा० वा० ॥

५. ऋ० ७।१४।७॥ पुरोनुवाक्येयमैन्द्राग्नपुरोडाशस्य । द्र० शां० श्री० १।८।११॥

६. निरु० ७।१०॥

दिह शत्रूभूता गृह्यन्ते । षह मर्षणे अभिभवे छन्दसि^१ इति वचनात् सहिर-
भिभवार्थः । मनुष्याणां शत्रुभूतानामयष्टृणामभिभवतारौ नाशयितारावि-
त्यर्थः । [मा] मेति प्रतिषेधार्थो निपात ईशत इत्याख्यातेन संवध्यते । नः
अस्माकम् दुःशंसः दुरित्ययमुपसर्गो निन्दायां वर्तते । दुष्टस्य निन्दारूपस्य
वचनस्य शंसितारः दुःशंसो नास्तिका उच्यन्ते । मा ईशत ईश ऐश्वर्ये ईश्वरा
मा भूवन् अधिकगुणा मा भूवन् साधूनस्मांस्ते, युवयोः प्रसादेन दुर्जनाः
पराभवन्त्वित्यर्थः ॥

—:०:—

गीर्भिर्विप्रः प्रमतिमिच्छमान ईदृ रयि यशसं पूर्वभाजम् ।
इन्द्राग्नी वृत्रहणा सुवज्रा प्र नो नव्येभिस्तिरतं देष्णैः^२ ॥६५॥

वसिष्ठास्यार्षम् । गीर्भिः स्तुतिभिः हविर्भिश्च युवामाराधयन्निति
संबन्धः । यतो हविर्भाक्त्वमनयोर्विधीयते । उक्तं च अस्मिन् प्रकरणे हविर्भा-
जश्च सर्वा देवता निरुच्यन्ते^३ इति । स्तुतिमूलत्वाद् याच्नायाम्, तत्पूर्वमभि-
लषितार्थमाह विप्रः विप्र इति मेधाविनाम^४, मेधावी सकृच्छ्रुतितो ग्रन्थग्रहणे
सामर्थ्यान्वितः, स्तुतिकर्मणि कुशलः, प्रमतिम् प्रकृष्टां युक्तायुक्तविवेकनिरू-
पिणीं संसारबन्धच्छेदमन्तीं [मतिम्] इच्छमानः वाञ्छन् ईदृ ईदृरिष्येषणा-
कर्मा प्रार्थनार्थः प्रार्थयते व्यवहाररूपेण, किं? रयिम् धनम्, कीदृशम्?
यशसम् यशःसाधनं कीर्तिकरमित्यर्थः । पूर्वभाजम् पूर्वेषां पित्रादीनामपि
भजनीयमनुष्ठानयोग्यमित्यर्थः । अतः हे इन्द्राग्नी, देवताद्वन्द्वे च^५ इति दीर्घत्वं
विधीयते । वृत्रहणा आमन्त्रितप्रथमाद्विवचनस्य सुपां सुलुक्^६ इत्याकारः,
वृत्रहणौ वृत्रस्यासुरस्य पापस्य मेघस्य वा हन्तारौ, साहचर्येणाग्निरपि वृत्र-
हेत्युच्यते । सुवज्रा सुवज्रौ पूर्वेण न्यायेन^७ इन्द्रस्य सम्बन्धः । शोभनेन वज्रेण
सुवज्रौ, आयुधसामान्यवचनो वा वज्रशब्दः, स्वायुधौ । प्रशब्दः तिरतमि-

१. अनुपलब्धमूलमिदम् ॥ कस्यचिद्धातुपाठस्य तद्वृत्तेश्च वा कस्यश्चिद् वचन-
मिदं स्यात् ।

२. ऋ० ७।६३।४॥ याज्येयमैन्द्राग्नपुरोडाशस्य । द्र० शां० श्रौ० ६।१०।६॥

३. द्रष्टव्यम्—‘अग्निः प्रत्नेन’ (५४) मन्त्रव्याख्याने वररुचिवचनम् ।

४. निघ० ३।१५॥

५. अ० ६।३।२६॥

६. अ० ७।१।३६॥

७. साहचर्येणेत्यर्थः ।

त्यनेन सम्बध्यते । नः अस्मानपि नव्येभिः नव्यैः णु स्तुतावित्यस्यैतद् रूपम् स्तुतैः । अथवा नव्येति नवनाम नवैः अन्येभ्योऽदत्तपूर्वरित्यर्थः । प्रतिरतम् प्रवर्धयतम् देष्णैः ददातेः कृत्यार्थे ण्यप्रत्ययः, देये कैः (?), सामर्थ्याद् वने युवयोः प्रसादेन रक्ष्यो भविष्यामीत्यभिप्रायः ।

—०—

एन्द्रं सानसिं रयिं सजित्वानं सदासहम् ।

वर्षिष्ठमूतये भर^१ ॥६६॥

मधुच्छन्दस आर्षम् । [आ] आकारो मन्त्रान्तेनाख्यातेन संबध्यते । हे इन्द्र इरादानादिगुण! सानसिम् सानसिशब्दो द्वितीये कल्पे निरुक्तः^२ । संभजनीयं सर्वभूतानामत्यन्तोज्ज्वलमित्यर्थः । रयिम् धनम्, [सजित्वानम्] सह-शब्दपूर्वस्य जयतेः क्वनिप्प्रत्ययान्तस्येदं रूपम्, सजयं जयितारमित्यर्थः । सदासहम् षह मर्षणे सर्वकार्यक्षमम् वर्षिष्ठम् अतिशयेन वृद्धमक्षयमित्यर्थः । ऊतये ऊतिरवतेरक्षणार्थस्य तर्पणार्थस्य वेदं रूपम्, रक्षणार्थं तर्पणार्थं वेत्यर्थः । भर हरतेर्हकारस्य भकारादेशः, आकारस्यात्र संबन्धः, आहार धनं मह्यमित्यर्थः ।

अथवा अनेन मन्त्रेण पुत्रः प्रार्थ्यते । हे इन्द्र सानसिम् संभजनीयम् सर्वभूतानामाश्रयणीयं रयिं पुत्राख्यं धनं सजित्वानम् सम्यक् शत्रूणां रोगादीनां च जेतारं सदासहम् सर्वदा मर्षणशीलं क्षमावन्तमित्यर्थः । प्रदर्शनार्थमिदम्, सर्वैरात्मगुणैरूपेतं वर्षिष्ठम् अतिशयेन वृद्धं श्रुतेन, सर्वविद्यापारगमित्यर्थः । ऊतये अवनाय पितृणामानभ्यः (?; मानृण्यं) तत्तः । तथा हि—पुत्रः पुरु त्रायते, निपरणाद्वा, पुं नरकं ततस्त्रायत इति वा^३ इत्याचार्यवचनम् ।

पुत्राभ्यो नरकाद्यस्मात् पितरं त्रायते सुतः^४ ।

तस्मात् पुत्र इति प्रोक्तः पूर्वमेव^५ स्वयम्भुवा^६ ॥

१. ऋ० १।८।१॥ पुरोनुवाक्येयमैन्द्रस्य सान्नाय्यस्य । द्र० शां० श्रौ० १।८।१२॥

२. निरु० समु० पृ० २६॥

३. निरु० २।११॥

४. 'त्रायते पितरं सुतः' इति मुद्रितः पाठः । ५. 'स्वयमेव' इति मुद्रितः पाठः ।

६. मनु० ६।१३८॥ म० भा० आदि० ७४।३७॥

इति मनुवचनम् । आभर आहारास्माकमिति । विभुत्वात् मन्त्रपदानां सर्वथा योजना कर्त्तव्या^१ ॥

—:०:—

प्र संसाहिषे पुरुहूत शत्रूञ्ज्येष्ठस्ते शुष्मं इह रातिरस्तु ।

इन्द्रा भरु दक्षिणेना वसूनि पतिः सिन्धूनामसि रेवतीनाम्^२ ॥६७॥

जयस्यार्षम् । प्र संसाहिषे इह सहतिरभिभवे निरवति वा तव प्रकर्षणाभ्यभव [?] अभिभवसि हि पुरुहूत बहुभिर्यजमानैः स्तूयमानो वीर्यवृद्धः सन् बलवान् इत्यर्थः । शत्रून् वृत्रनमुचिप्रभृतीन् ज्येष्ठः अतिशयेन वृद्धः प्रशस्यो वा ते तव शुष्म शुष्म इति बलनाम^३ शुषे[र्म]न् प्रत्ययः, परस्य सांयौगिकं हन्त्यादिकं (? , बलादिकं) शोषयतीति शुष्म अतोऽतिशयवचनः सामर्थ्याद्, इह अस्मदीये यज्ञे, रातिः दानं हविर् अस्तु । अस्मत्प्रत्तेन हविषा परितुष्टः सन् हे इन्द्र आ भर आहारास्माकमिति शेषः । दक्षिणेन दाशतेर्दानार्थस्य^४, दक्षिणो हस्तः, दीयत एतेन देवपितृमनुष्येभ्यः, तेन दक्षिणेन हस्तेन वसूनि वस्विति धननाम^५ वसतेराच्छादनार्थस्य, औणादिक उपत्ययः^६ । आच्छादयति तत्सर्वं दोषजातं, वसूनि धनानि कस्मादेवमुच्यते ? यस्मात् त्वं पतिः

१. दुर्गाचार्येणाप्ययमेव सिद्धान्तः स्थिरीकृतः । तथा हि—“एते वक्तुरभि-
प्रायवशादन्यार्थत्वमपि भजन्ते मन्त्राः । न ह्येतेष्वर्थस्येयत्तावधारणमस्ति । महार्था
ह्येते दुष्परिज्ञानाश्च । यथाश्वारोहवैशेष्यादश्वः साधुः साधुतरश्च बहुत्येवमेते वक्तृ-
वैशेष्यात् साधून् साधुतरांश्चार्थान् स्रवन्ति । तत्रैवं सति लक्षणोद्देशमात्रमेवैतस्मि-
ञ्छास्त्रे निर्वचनमेकैकस्य क्रियते । क्वचिदध्यात्माधिदैवाधियज्ञोपदर्शनार्थम् । तस्मादेतेषु
यावन्तोऽर्था उपपद्येरन्नधिदैवाध्यात्माधियज्ञाश्रयाः सर्व एव ते योज्याः । नात्रापरोधो-
ऽस्ति’ । [निरु० २।८ दुर्ग टी०] ॥

स्कन्दस्वामिनापि ‘‘सर्वदर्शनेषु च सर्वे मन्त्रा योजनीयाः । कुतः ? स्वयमेव
भाष्यकारेण सर्वमन्त्राणां त्रिप्रकारस्य विषयस्य प्रदर्शनाय ‘‘अर्थं वाचः पुष्पफलमाह’’
[निरु० १।२०] इति यज्ञादीनां पुष्पफलत्वेन प्रतिज्ञानात्’ इत्युक्तम् [निरु० ७।५॥
स्कन्द टी०] ॥

२. ऋ० १०।१८०।१॥ याज्येयमैन्द्रस्य सान्नाय्यस्य । द्र० शां० श्रौ० १।८।१२॥

३. निघ० २।६॥

४. ‘दाशतेर्वा स्याद् दानकर्मणः’ इति निरुक्तम् १।७॥

५. निघ० २।१०॥

६. दश० उ० १।६५॥ पं० उ० १।१०॥

स्वामी सिन्धूनाम् सिन्धवो नद्यः, इह सामर्थ्यादन्तरिक्षचारिण्यो गृह्यन्ते ।
अन्तरिक्षचराणां बाहुदेवत्येवमादीनां (?) वा भूचराणाम् । अथवा सिन्धवः
समुद्राः क्षीरोदधिप्रभृतीनां समुद्राणां वा असि भवसि । रेवतीनाम् मणिमुक्ता-
प्रवालादीनां (?) ; प्रवालादिनां धनेन धनवतीनां, समुद्रपक्षे—पुंल्लिङ्गत्वाद्
धनवतामिति व्याख्येयम् ॥

—:०:—

वि न इन्द्र मृधो जहि नीचा यच्छ पृतन्यतः ।

यो अस्माँ अभिदासत्यधरं गमया तमः^१ ॥६८॥

ज्ञानस्या (? , शासस्या) र्षम् । [वि] विशब्दो जहीत्यनेनाख्यातेन
संबध्यते । नः अस्माकं शत्रुभूतानिति शेषः । हे इन्द्र मृधः [मृध इति]
संग्रामनाम^२, मृध करोतीति णिच् प्रत्ययः, तदन्तात् क्विप्, ततश्च णेरनिटि^३
इति णिलोपः, द्वितीयाबहुवचनमेतत् । मृधः संग्रामकारिणः प्रतियोधनसम-
र्थान् जहि हन्तेरेतद् रूपम् विशब्दस्यात्र संबन्धः । विजहि विगतजीवितान्
कुरु इत्यर्थः । नीचा नीचैः यच्छ यच्छ नियमय निगृहाण अवधारयेत्यर्थः ।
पृतन्यतः पृतनाशब्दात् संग्रामवचनाद् इच्छार्थे क्यच् प्रत्ययः, ये संग्रामं कर्तुं
कामयन्ते । ये न समर्थाः तान् निगृह्य मुञ्चेत्यर्थः । [यः] यश्च तिरोभूय
अस्मान् अभिदासति दस्यतिः क्षयार्थः । अभिदासति आभिमुख्येन क्षपयति
वाधत इत्यर्थः । यच्छब्दश्रुतेस्तच्छब्दोऽध्याहार्यः । तं महादुर्जनं अधरम्
निकृष्टं तमः गमय मारयेत्यभिप्रायः ॥

मृगो न भीमः कुचरो गिरिष्ठाः परावत आ जगन्थाः परस्याः ।

सृकं संशायं पविमिन्द्र तिमं वि शत्रून् ताळिह वि मृधो नुदस्व^४ ॥६९॥

जयस्यार्षम् । इन्द्रोऽभिधीयते । प्रत्यक्षकृतोऽयं मन्त्रो मध्यमपुरुषयोगात् ।
इन्द्रश्च मध्यमस्थानोऽसावेव वायुः । मृगः [मृगो] माष्टर्गेतिकमर्णः^५, मृगः

१. ऋ० १०।१५२।४॥ वैमृधस्य हविषो पुरोऽनुवाक्या । द्र० मै० सं० २।२।१०॥

४।१२।३॥

२. निघ० २।१७॥

३. अ० ६।४।५१॥

४. निघ० २।१७॥

५. ऋ० १०।१८०।२॥ याज्येयं वैमृधस्य हविषः । द्र० शां० श्री० ३।१।३॥

मै० सं० ४।१२।३॥

६. निरु० १।२०॥

शोघ्रगतिरित्यर्थः । [न] उपरिष्ठादुपचाराद् नशब्द उपमार्थः । मृग इव यथा मृगः सिंहो व्याघ्रो वा भीमो भयङ्करः, कुचरः कुत्सितं प्राणिवधमुद्दिश्य चरतीति कुचरः, गिरिष्ठाः गिरिः पर्वतः विन्ध्यादिः, तत्र स्थायी, परावतः दूरनामेदं^१, दूरात् स्वस्थानात् तूर्णमामिषार्थम् [आ जगन्थाः] आगच्छेत् तद्वत् । यदा 'कुचरो गिरिष्ठाः' इतीन्द्रस्यैव विशेषणे [तदा] क्वायं न चरतीति^२ वकारस्य सम्प्रसारणे नकारलोपे च कुचरः । अणिमादियोगान्न क्वचिन्न चरति, सर्वत्र चरतीत्यर्थः । गिरिष्ठाः गिरिर्मधः तस्मिन् ह गन्तव्ये स्थातुं शीलमस्येति, गिरिस्थायी समीप सेमीव (? , स्थायी) सप्तम्येषा कूपे गर्गकुलम्^३ इतिवत् । प्रत्यक्षकृतत्वान्मन्त्रस्यैकवाक्यतायै य[त्त]च्छब्दा-वध्याहार्यौ । यस्त्वं कुचरो गिरिष्ठाः स त्वं परावतः दूरात् स्वर्गाख्यात् स्थाना-दन्तरिक्षाद्वेत्यर्थः । त्वमागत्य चरुभिराराधितो वीर्यवृद्धः सन् सूकम् वज्रना-मैतत्^४ संशाय शो तनूकरणे, समित्येष निरित्येतस्य स्थाने^५ द्रष्टव्य । निश्शाय तीक्ष्णीकृत्य पविम् एतदपि वज्रनाम^६, पुनरुक्तिदोषपरिहारार्थं क्रियायोगमङ्गीकृत्य प्रवर्तते, अहं पार्थो धनञ्जयः^७ इति यथा । पवतिर्गति-कर्मा, पवि गन्तारं शत्रूणां कायेषु । हे इन्द्र तिग्मम् तिग्मशब्दस्तीक्ष्णवचनः तिग्मस्वभावेन तीक्ष्णधारं, तेन वज्रेण [वि] विशब्दस्ताळहीत्येतेन संबध्यते । शत्रून् दैत्यादीन् [ताळिह] ताळहीति वधकर्मा,^८ विजहि मारय मदोत्सेधयु-क्तान् प्रतियोधनसमर्थान् । ततश्च [वि] विशब्दो नुदस्वेत्यनेन संबध्यते । मृधः निरूपितमेतच्छब्दरूपम्^९ । संग्रामकारिणो दुर्बलान् प्रतियोधनासमर्थान् विनुदस्व प्रेरय इतः स्थानादपनयेत्यर्थः ॥

—:०:—

महाँ इन्द्रो य ओजंसा पुर्जन्यो वृष्टिमाँइव ।

स्तोमैर्वत्सस्य वावृधे^{१०} ॥७०॥

१. निघ० ३।२६॥

२. निरु० १।२०॥

३. तुलना—महाभाष्य ४।१।४८॥

४. निघ० २।२०॥

५. निरुक्ते "निरित्येष समित्येतस्य स्थाने" [१।२।७] इत्येवं पाठः ॥

६. निघ० २।२०॥

७. अनुपलब्धमूलमिदम् ॥

८. निघ० २।१६ ॥

९. द्र० निरु० समु० पृ० ६२ ॥

१०. ऋ० ८।६।१ ॥ दशेष्टौ अनुवाक्येयं माहेन्द्रस्य सान्नाय्यस्य । द्र० आ० श्री०

६।६॥ शां० श्री० १।८।१३ ॥

वत्सस्यार्षम् । [महान्] मंहतेदनार्थस्य, ददात्यसौ भक्तान् भूतेभ्यो-
ऽनुग्राहकतया जनान् (?) 'इतः प्रदानं ह्यमुष्मिन् लोके उपजीवन्ति'^१
इति । इन्द्रः दानादिगुणः ... [यः] ओजसा उब्जतेन्यग्भावार्थस्य बलपर्यायः
न्यग्भावयत्येतत् शत्रुजातम्, ओजसां बलेन शत्रुक्षयकरेण युक्त इति शेषः,
महाबल इत्यर्थः । यच्छब्दश्रुतेस्तच्छब्दोऽध्याहार्यः 'स महेन्द्रः पर्जन्यो वृष्टिमां
इव तर्पयतीति [पर्जन्यः] तृपेराद्यन्तविपर्ययेण तकारलोपेन च जन्यप्रत्यया-
न्तस्यैतद् रूपम्', पर्जन्यो वृष्टिमां इव यथा पर्जन्यो मध्यमस्थानो वर्षपर्यन्त
(?, वर्षयन्) धारात्मना क्रमेण वर्धते । एवं स्तोमैः स्तुतिभिर्निरतिशयप्रीति-
जननीभिः वत्सस्य मम वावृधे वर्धते स्तूयमानः ॥

—:०:—

भुवस्त्वमिन्द्र ब्रह्मणा महान् भुवो विश्वेषु सर्वनेषु यज्ञियः ।
भुवो नृश्रयोत्नो विश्वस्मिन् भरे ज्येष्ठश्च मन्त्रो विश्वचर्षणे^३ ॥७१॥

वैकुण्ठस्यार्षम् । भुवः नेदं पृथिवीनामधेयस्य भूशब्दस्य रूपम् । किं
तर्हि ? भवतेर्लङि छान्दसत्वादङभावः, वर्णव्यापत्तिश्च^४ अभवः त्वम् हे
इन्द्र ब्रह्मणा परिवृद्धेन त्रयीलक्षणेन स्तूयमान इति शेषः । महान् महत्त्वं
प्राप्तवान्, महत्त्वं च वृत्रवधादियोगात् । तथा च श्रूयते—इन्द्रो वै वृत्रं
हत्वा महान्भवत्^५ इति । यो हि भुवनहितं कर्म करोति स महान् भवति ।
भुवः पूर्ववत् प्रक्रिया कल्पः, अभवः भवसि विश्वेषु सर्वनेषु सवनमिति
यज्ञनाम,^६ यज्ञेषु ज्योतिष्टोमादिषु, अथवा प्रातःसवनादिषु यज्ञियः यष्टव्यः ।
तथा च श्रूयते—ऐन्द्रो वै यज्ञः, इन्द्रो यज्ञस्य देवता^७ इति । भुवः भवतिरत्रा-
भिपूर्वो द्रष्टव्यः । कुत एतल्लभ्यते ? अर्थसामर्थ्यात् । किं पुनरर्थसामर्थ्यम् ?
उच्यते—विश्वस्मिन् भरे [भर] इति संग्रामनाम,^८ तत्सन्नियोगेन नृशब्दश्च
शत्रुभूतेषु मनुष्येषु वर्तते, शत्रोरभिभवनमन्वेष्टव्यं शायितव्यत्वात् । अतोऽत्र

१. तुलना कार्या—तै० सं० ३।२।६॥

२. तुलना—'पर्जन्यस्तृपेः । आद्यन्तविपरीतस्य । तर्पयिता जन्यः' निरु० १०।१०॥

३. ऋ० १०।५०।४॥ दर्शष्टौ याज्येयं माहेन्द्रस्य साधायस्य । आ० श्री० १।६॥

४. इ० निरु० समु० पृ० ५४॥

५. ऐ० आ० १।१ ॥ तुलना—ऐ० आ० ३।२१ ॥ शत० २।५।४।६; ४।३।३।७॥

६. निघ० ३।१७ ॥ ७. अनुपलब्धमूलमिदम् ॥ ८. निघ० २।१७ ॥

भवतिरभिपूर्वः शत्रुबाधने वर्तते । इदमत्र वक्तव्यम्—उपसर्गः किं द्योतका उत वाचका इति ? केचिदाहुः—उपसर्गं द्योतका इति । उपशब्दः समीप-वचनः, समीपस्था (? , समीपस्थयोर्) नामाख्यातयोरर्थं विशेषेण सृजन्ति बोधयन्ति द्योतयन्ति इत्युपसर्गः । कथं ? अनेकार्थत्वाद् धातूनां प्रकरणानु-रोधिनमर्थमभिदधतः शब्दस्योपसर्जनमात्रे साहाय्यं प्रतिपद्यमानास्तस्यैवार्थस्य द्योतका इति । वाचका इत्यपरे । कुतः ? अनेकप्रकारा ह्युपसर्गणामर्थाः प्रकर्षादयः, प्राहुः अभि[म]तानर्थविशेषान् नामाख्यातयोः, पृथक् प्रयोगेऽपि वाचकत्वमेषां दृष्टम् यदुद्धृतो निवतो यासि' निष्कौशाम्बि-रिति । एवमप्युपसर्गप्रसङ्गेन सर्वेषामुपसर्गणां सामान्येन मनाक् स्वरूप-मुक्तम् । प्रकृतमभिधीयते । अभ्यभवः अभिभवसि नन् मनुष्यान् शत्रुभूतान्, च्यौतनः च्यौतन इति बलनाम^१, च्यावयति स्वस्मात् स्थानात् रातिमिति । च्यौतनमस्यास्तीति मत्वर्थीयोऽच्^३ प्रत्ययः । बलवान् महाबल इत्यर्थः । क्व शत्रून् अभिभवसि ? विश्वस्मिन् सर्वस्मिन् भरे, भर इति संग्रामनाम भरतेर्वा हरतेर्वा^२ । भ्रियन्ते हि तदर्थं योद्धादयः, ह्रियन्ते वा यौधादीनां प्राणाः । ज्येष्ठश्च देवानां प्रधानभूतः । तथा च श्रूयते—इन्द्रः खलु वै श्रेष्ठो देवाना-मुपदेशनात्^५ इति । मन्त्रः मनुते बोधते कृतित्वात् बोद्धा च, स्तोतृवर्गं सर्वं ज्ञात्वा सर्वा वा शब्दराशीं लोकपालत्वात् लोकवृत्तान्तं विश्वचर्षणे विश्वस्य सर्वस्य भूतजातस्य शुभाशुभस्य चर्षणिश्चायिता द्रष्टा च, तस्येदं संबोधनं हे विश्वचर्षणे । इत्थं भूतं त्वां स्तुम इति वाक्यशेषः ॥

—:०:—

पिप्रीहि देवाँ उशतो यविष्ठ विद्वाँ ऋतूँऋतुपते यजेह ।

ये दैव्या ऋत्विजस्तेभिरग्ने त्वं होतृणामस्यायं जिष्ठः^६ ॥७२॥

त्रितस्यार्षम् । [पिप्रीहि] प्रीड् तर्पणे प्रीणय देवान् यागाङ्गभूतान् उशतः वश कान्तौ कामयमानान् स्वं स्वं भागमिति शेषः । यविष्ठ

१. ऋ० १०।१४२।४ ॥

२. निघ० २।६ ॥

३. अ० ५।२।१२७ ॥

४. निरु० ४।२४ ॥

५. तै० ब्रा० २।३।१ ॥

६. ऋ० १०।२।१ ॥ 'पिप्रीहि देवान् इति स्विष्टकृतः पुरोऽनुवाक्या' इति ॥ शा०

श्री० १।६।१ ॥

अतिशयेन युवन् विद्वान् जानन् स्वमधिकारमस्मद्भक्ततां च । किञ्च ऋतून् वसन्तादीन् ऋतुपते ऋतूनां पालयितः, तैः सह संस्तवदर्शनात् । तथा चोक्तम्—अथास्य सांस्तविका देवाः । इन्द्रः सोमो वरुणः पर्जन्य ऋतवः^१ इति । यज इह अस्मिन् लोके, कस्मादेवमुच्यते ? यस्माद् दैव्याः देवानां स्वभूताः ऋत्विजः अध्वर्युप्रभृतयः तेभिः तैः तृतीया बहुवचनमेतत् षष्ठीबहुवचनस्य स्थाने द्रष्टव्यम्, तेषां मध्ये हे अग्ने त्वम् एव होतृणाम् होमं कुर्वताम् असि आ यजिष्ठ आङ् मर्यादायां मर्यादया यथाशास्त्रमति-शयेन यष्टा त्वमेव यतस्ततस्त्वामेव वयं ब्रूम इति ॥

—:०:—

अग्ने यदद्य विशो अध्वरस्य होतुः पार्वकशोचे वेष्ट्वं हि यज्वा ।
ऋता यजासि महिना वि यद्गृह्ण्य वंह यजिष्ठ या तै अद्य^२ ॥७३॥

भारद्वाजस्यार्षम् । प्रत्यक्षकृतोऽयम्मन्त्रो मध्यमपुरुषयोगात् त्वमिति चैतस्य सर्वनाम्नः प्रयुज्यमानत्वाच्^३ [च] । संबोधनावद्योतनाय हे शब्दः प्रयोक्तव्यः । हे अग्ने अग्निरग्रं प्रणयनं स्थानं स्वर्गख्यं निरुपमं सुकृतीन् नयति । वारयत्येनश्च^४ इति नयतेद्विकर्मक[त्व]स्मरणात् प्रयोगः, तस्येदं संबोधनं हे अग्ने यदद्य अस्मिन् काले विशः विश प्रवेशने माहात्म्येन कृत्स्नस्य जगतः प्रवेष्टा व्याप्ता अध्वरस्य, ध्वरति हिंसाकर्मा^५ सा हिंसा यस्य नास्ति सोऽध्वरः । कुत एतज्ज्ञायते ? तत्र भवन्तो मीमांसका आहुः—चोदनालक्षणोऽर्थो धर्मः^६ इति । तस्माद् यज्ञे वधोऽवधः^७, [इति स्मरणात्] न

१. निरु० ७।८ ॥

२. ऋ० ६।१५।१४ ॥ “.....अग्ने यदद्य विशो अध्वरस्य इति [स्विष्टकृतः] याज्या” इति । शां० श्रौ० १।६।२ ॥

३. द्र० निरु० ७।२ ॥

४. अत्र कदाचित् “निवह्योर्हरतेश्च” [महाभाष्य० १।४।५१] इति पाठः स्यात् । अत्रैव हि नयतेद्विकर्मकत्वं स्मर्यते ॥

५. निरु० १।८ ॥

६. मी० द० १।१२ ॥

७. मनु० ५।३६ ॥

वा उ एतन् अयते^१ इति च मन्त्रलिङ्गात्^२ । शास्त्रवशात् [अ] हिंसाकर्म
यज्ञस्य दर्शपौर्णमासादेः होतः त्वमिति शेषः । पावकशोचे पावयितु

१. ऋ० १।१६२।२१॥

२. यज्ञे पशुहिंसाऽवैदिकौत्तरकालिका च श्रुतिस्मृतीतिहासदर्शनात्, यानि च अजै-
र्यष्टव्यमित्येवं भूतानि ब्राह्मणवाक्यानि तान्यपि धान्यपराणि । तदुक्तं महाभारते—

ततो दीनान् पशून् दृष्ट्वा ऋषयस्ते तपोधनाः ।
ऊचुः शक्रं समागम्य नायं यज्ञविधिः शुभः ॥
अपरिज्ञानमेतत् ते महान्तं धर्ममिच्छतः ।
नहि यज्ञे पशुगुणा विधिदृष्टाः पुरन्दर ॥
धर्मोपघातकस्त्वेष समारम्भस्तव प्रभो ।
नायं धर्मकृतो यज्ञो न हिंसा धर्म उच्यते ॥
आगमेनैव ते यज्ञं कुर्वन्तु यदि चेच्छसि ।
विधिदृष्टेन यज्ञेन धमस्ते सुमहान् भवेत् ॥
यज बीजैः सहस्राक्ष त्रिवर्षपरमोषितैः ।
एष धर्मो महान् शक्र महागुणफलोदयः ॥

म० भा० आश्व० ६१।१२=१६॥

अन्यच्च—

अजैर्यज्ञेषु यष्टव्यमिति वै वैदिकी श्रुतिः ।
अजसंज्ञानि बीजानि छागं नो हन्तुमर्ह्यं ॥

म० भा० शान्ति० ३३।४॥

सुरा मत्स्या मधु मांसमासवं कुशरौदनम् ।
धूर्तैः प्रवर्तितं ह्येतन्नैतद् वेदेषु दृश्यते ॥

म० भा० शान्ति० २६५।६॥

मत्स्यपुराणेऽपि—

अधर्मो बलवानेष हिंसा धर्मोऽस्या तव ।
नवः पशुविधिस्त्विष्टस्तव यज्ञे सुरोत्तम ॥
अधर्मो धर्मघाताय प्रारब्धः पशुभिस्त्वया ।
नायं धर्मोऽधर्मोऽयं न हिंसा धर्ममुच्यते ॥
आगमेन भवान् धर्मं प्रकरोतु यदीच्छति ।
विधिदृष्टेन यज्ञेन धर्मोणाव्यसनेन च ।
यज बीजैः सुरश्चेष्ट त्रिवर्षपरमोषितैः ॥

(मत्स्यपुराण १४२।१२-१४)

शोचिः दीप्तिर्यस्य स पावकशोचिः शोचेरिसिन् प्रत्ययः, छान्दसः सकार-

अपि च—

‘एतेऽपि ये याजिका यज्ञकर्मणि पशून् व्यापादयन्ति ते मूर्खाः परमार्थं श्रुतेर्न जानन्ति । तत्र किलैतदुक्तम्—अर्जैर्यष्टव्यमिति । अजा ब्रीह्यस्तावत् सप्तवार्षिकाः कथ्यन्ते । न पुनः पशुविशेष’ इति । पञ्चतन्त्रे काकोलूकीये ॥

अन्यच्च—

“तथा हि किल वेदे अर्जैर्यष्टव्यमित्यादिवाक्येषु मिथ्यादृशोऽजशब्दं पशुवाचकतया व्याचक्षते । सम्यक्दृशस्तु जन्माप्रायोग्यं त्रिवार्षिकं यवब्रीह्यादि, पञ्चवार्षिकं तिलम-सूरादि, सप्तवार्षिकं कङ्कुसर्षपादि धान्यपर्यायतया पर्यवस्यन्ति” इति स्याद्वादमञ्ज-रीकारः ।

पृ० १७७, १७८ ॥

एवं च कृत्वा वैदिकी श्रुतिरपि प्रवृत्ता—“यजमानस्य पशून् पाहि” [यजु० १।१] इति । विवृतांश्चेमां भगवान् व्यासः—

पशुहिंसा वारिता हि यजुर्वेदादिमन्त्रतः ॥

(महाभारते शान्ति० ३४४।२१॥ कुम्भघोण-संस्करणे)

अत एव यज्ञस्य ‘अध्वर’ इति नामापि संगच्छते ।

मैत्रायणीमंहितायां स्पष्टमेव ब्रीहियवयोः पशुत्वं प्रतिपाद्यते । तदुक्तम्—एते वै पशवो यद् ब्रीह्यश्च यवाश्च १।६।११॥

यानि च “यज्ञे वधोऽवधः” इत्यादीनि मनुवचनानि तानि सर्वाणि प्रक्षिप्तानीति प्रतीयन्ते । यतो ह्युक्तं महाभारते—

अव्यवस्थितमर्यादैर्विमूढैर्नास्तिकैर्नरैः ।

संशयात्मभिरव्यक्तं हिंसा समनुवर्णिता ॥

सर्वकर्मस्वहिंसा हि धर्मात्मा मनुव्रवीत् ।

कामकाराद्विहिंसन्ति बहिर्वेद्यां पशून्मराः ॥

(म० भा० शान्ति० २६५।४,५)

अपि च पशुयज्ञस्य ‘पशुबन्धः’ इति नाम, न तु ‘पशुवधः’ । पुराकाले हि सर्वेऽपि पशवो यूपे बन्धनानन्तरं पर्यग्निकृता उत्सृज्यन्ते स्म, न तु तेषां वधो भवति स्म । यज्ञपूर्तिस्तु ‘यद्देवतयः पशुस्तद्देवतयः पुरोडाशः’ इतिवचनानुसारं पुरोडाशेन घृतेनाऽमिक्षया वा क्रियते स्म । विशेषस्त्वस्मद् विरचित मीमांसा शाबर भाष्यस्य हिन्दी-व्याख्यायाः प्रथमे भागे ‘श्रौतयज्ञ मीमांसा’ प्रकरणे द्रष्टव्यम् ।

लोपः,^१ ततः सम्बुद्धिगुणः पावकशोचे । वेः वेतेः कान्त्यर्थस्य कान्तो ह्यसौ देवानाम्, शुचिमध्वरं देवा जोषयन्ते^२ इति कान्तस्य । न केवलमद्यैव होता यज्ञस्य किं च त्वं हि हिशब्दोऽवधारणार्थः, त्वमेव यज्वा यष्टा पूर्वस्मिन्नपि काले सर्वस्य यज्ञस्य । यस्मादिति श्रुतेस्तस्मादित्यध्याहार्यः । तस्माद् ऋता ऋतमिति सत्यनाम,^३ ततः तृतीयैकवचनस्य सुपां सुलुक्^४ इत्याकारः । ऋतेन सत्येन यथातथमित्यर्थः । तथा च श्रूयते—“त्वं हि वेत्थ यथातथम्^५” इति । यजासि पञ्चमो लकारः, यज यागाङ्गभूतान् देवान्, महिना महिन इति महन्नाम^६ प्रथमैकवचनस्य सुपां-सुलुक्^४ इत्याकारः महान् । [वि] विशब्दो भूरित्यनेन संबध्यते [यद्] यच्छब्दश्चार्थं स च हव्याशब्दात् परा द्रष्टव्यः विभः निग्रहानुग्रहसमर्थो विभूरित्युच्यते । हव्या शेलोपः, हव्यानि च [वह] वह प्रापणे देवान् प्रति, यजिष्ठ अतिशयेन युवन् या ते यानि हव्यानि अद्य अस्मिन् काले तानीति सम्बन्धः । हविर्वहनं हि भगवतोऽग्नेः प्रथमं कर्म । तथा ह्युक्तम्—अथास्य कर्म वहनं [च] हविषाम् इति ॥

॥ इति वाररुचे निरुक्तसमुच्चये तृतीयः कल्पः ॥

—०—

१. शुच चातोः 'सर्वधातुभ्य इन्' इत्यनेन इकारान्तं शोचिपदं सिद्धयत्येव, किमि-
सिन् विधानेन सकारलोपेन च ।

२. तुलना कार्या—विश्वे ह्येतद्देवा जोषयन्ते । तै० सं० ३।१।१॥

३. निघ० ३।१०॥

४. अ० ७।१।३६॥

५. अनुपलब्धमूलमिदम् ॥

६. निघण्टौ [३।३] न पठ्यते ॥

७. निरु० ७।५॥

॥ अथ चतुर्थः कल्पः ॥

‘एकत्रिंशद्विधं’ मन्त्रं यो वेत्स्यक्षु स मन्त्रवित्” इति वचनाद् एकत्रिंशद्विधा मन्त्रा व्याख्यायन्ते—

दैव्याश्शमितार आरभध्वमुत मनुष्या उपनयत मेध्यादुर
आशासाना मेधपतिभ्यां मेधम् । प्रास्मा अग्निं भरत स्तृणीत
बर्हिरन्वेनं माता मन्यतामनु पिताऽनु भ्राता सगर्भ्योऽनु सर्वा
सयूथ्यः । उदीचीनाँ अस्य पदो निधत्तात् सूर्यं चक्षुर्गमयताद्
वातं प्राणमन्ववसृजतादन्तरिक्षमसुं दिशः श्रोत्रं पृथिवीं शरीरम् ।
एकधाऽस्य त्वचमाच्छ्रयतात् पुरा नाभ्या अपि शसो वषामुत्-
खिदतादन्तरेवोष्माणं वारयध्वात् । श्येनमस्य वक्षः कृणुतात्
प्रशसा वाहू शलादोषणी कश्यपेवांसाच्छिद्रे श्रोणी कवषोरू स्त्रेक-
पर्णाऽष्ठीवन्ता षड्विंशतिरस्य वङ्कयन्ता अनुष्ठथोच्छ्यावयताद्
गात्रंगात्रमस्यानूनं कृणुतात् । ऊवध्यगोहं पार्थिवं खनतात् । अस्ना
रक्षः संसृजतात् । वनिष्ठुमस्य माराविष्टोरूकं मन्यमाना नेद्
वस्तोके तनये रविता रवच्छमितारः । अध्रिगो शमीध्वं सुशमि
शमीध्वम्^१ ॥७४॥

१. बृहदेवतायां मन्त्राणां षट्त्रिंशद्विधत्वं प्रतिपादितम् । द्र० बृ० दे० १।३५-३६॥
हरिस्वामिना तु शतपथविवरणस्योपोद्धाते—‘एते पञ्चचत्वारिंशदवान्तरभेदा वाक्यस्य’
इत्युक्तम् । भरतमुनिनाऽपि ‘षट्त्रिंशदेतानि तु लक्षणानि प्रोक्तानि वै भूषणसम्मितानि’
(१६।४) इत्यनेन अलंकाराणां षट्त्रिंशत्त्वमुक्तम् । स्कन्दस्वामिना तु ‘मन्त्राः पञ्च-
प्रकाराः । प्रेषाः, करणाः, क्रियमाणानुवादिनः, शस्त्राभिष्टवनादिगताः, जपानुवचना-
दिगता इति’ इत्युक्तम् (ऋ० भा० उपोद्धाते) । ब्रह्माण्डपुराणेऽप्येतादृशी काचिद्
गणना वर्तते । द्र० बम्बई संस्क० पत्रा ६१ ख । उव्वटः स्वीययजुर्भाष्यस्योपोद्धाते
‘त्रयोदशविधमन्त्राः’ इत्युक्तवान् । त्रयोदशविधत्वं तु सोदाहरणं तत्रैव द्रष्टव्यम् ।

२. अनुपलब्धमूलमिदम् ॥

३. आश्व० श्रौ० ३।३॥ तै० ब्रा० २।६, ७॥

इति प्रेषः (१) विश्वामित्रस्यार्षम् । दैव्याः देवानां स्वभूता अधिगु-
प्रभृतयः हे शमीतारः उत मनुष्याः मनुष्या अध्वर्युप्रभृतयः सर्व एव
यूयमिमं पशुं मारयितुम् आरभध्वम् आरम्भार्थो (?) उपनयत उपगच्छत
मेध्याः मेध इति यज्ञः, तत्र भूताः, दुरः द्वाराणि यज्ञगृहद्वाराणि चात्वालोत्कर
योर्मध्यमित्यर्थः । आशासाना कामयमानाः स्वं स्वं भागमिति मेधपतिभ्याम्
मेधो यज्ञः तत्साधनभूतः पशुरपि मेध उच्यते, तस्य पती स्वामिनौ तावग्नी-
षोमौ तयोरर्थयि मेधम् मेधसाधनः पशुः [प्र] प्रशब्दः पुरस्तादर्थे वर्तते,
अनेकार्थत्वादुपसर्गणाम् । कुतः एतज्जायते ? “तस्योल्मुकं पुरस्ताद्वरन्ति”
इति श्रुतेः । पुरस्ताद् अस्मै तादर्थ्येण [चतुर्थी] आग्निम् उल्कां भरत
हरत । स्तृणीत बर्हिः यत्रैष निहन्यते तत्र बर्हिः दर्भास्तृणीत । [अनु]
अनुशब्दो मन्यतामित्यनेन सम्बध्यते । एनं माता अनु मन्यताम् वधार्थमस्यो-
त्क्रमार्थं [च] । अनु पिता पतव (? , पितापि) अनु मन्यतामित्यनुषङ्गः
सर्वत्र । अनु आता आतानुमन्यताम् । कीदृशो आता ? सगर्भ्यः समानगर्भे
भवः सगर्भ्यः । अनु सखा सखा चानुमन्यताम् । कीदृशोऽसौ ? सयूथ्यः
यूथशब्दः संघातवचनः, समाने यूथे भवः सयूथ्यः । उदीचीनान् अस्य मार्य-
माणस्य पशोः पदः पादान् निधत्तात्, तस्य तात् इति तादादेशः सर्वत्र
निधत्त । सूर्यं चक्षुर्गमयतात् सूर्यप्रभवत्वात् सूर्यमेवास्य चक्षुर्गमयत । सर्वेन्द्रि-
याणामेवं धर्मत्वेऽपि वचनात् यथान्यायं कारणपरिग्रहार्थम्^३ धर्मं (? , द्रव्य)
हि विनश्यन् कारणं गच्छति । वातं प्राणमन्वसृजतात् मुखनासिका
वायुः निस्सरति सोऽयं प्राणोऽभिप्रेतः । अन्तरिक्षम् प्रति असुम् प्रति प्राणं
शरीरधारणम्, दिशः प्रति श्रोत्रम् पृथिवीम् प्रति शरीरम् अन्वसृजतेत्यनुषङ्गः
सर्वत्र । एकधा एकेन प्रकारेण अखण्डितां अस्य त्वचमाच्छद्यतात् पुरा
नाभ्याः नाभेः । अपि शसः आवर्तरूपात् वपामुत्खिदतात् उद्धरत । अन्तरे-
वोष्माणं वारयध्वात् मुखानासिकानिश्चारिणं वायुमस्य वारयत निरुच्छ्वासं
संज्ञपयतेत्यर्थः । श्येनम् श्येनादयः शब्दा उपमार्थत्वेनोपादीयन्ते, श्येनाकारम्

एतन्मन्त्रविषये मीमांसाशाबरभाष्ये ६।४।२२-२७॥ सूत्राणि द्रष्टव्यानि । स्कन्द-
स्वामिनो निरुक्तटीका (भाग २, पृष्ठ ३३२) च ।

१. ऐ० ब्रा० २।११॥

२. अ० ७।१।४४॥

३. स्कन्दनिरुक्तटीका पाठीऽप्यत्र अष्टः । एतदाधारेण स शोधनीयः । द्र०भाग २,
पृष्ठ ३३२ ।

अस्य वक्षः कृणुतात् कुरुत । प्रशसा द्विवचनस्य सुपां सुलुक्^१ इत्याकारः, प्रकर्षेण शस्यते हन्यतेऽनेनेति प्रशः शस्त्रमुच्यते^२ । स्वधितौ वा शस्त्राकारा-
वित्येके । अथवा प्रशस्तौ बाहू कृणुत इत्यनुषङ्गः सर्वत्र । शला दोषणी
शलाकाकारे दोषणी दीर्घ इत्यर्थः । कश्यपेवांसा कश्यपेवासौ । अच्छिद्रे
श्रोणी साकल्यमेवाच्छिद्रत्वम् । कवषोरू कवषा [काराव्] ऊरू स्त्रेकपर्णा-
ऽऽठीवन्ताः^३ स्त्रेकः करवीरः तस्य पर्णाकारावऽठीवन्तौ तौ च कृत्स्नावित्यर्थः ।
षड्विंशतिरस्य वङ्कयः पशवः ता अनुष्ठया अनुष्ठाने यत्नेन कृत्स्ना
उच्चयावयतात् उत्कृन्तत । एवं गात्रं गात्रमस्यानूनं [कृणुतात्] अनतिरिक्तं
च कृणुत । ऊवध्यगोहम् भक्षितं तृणादिकं यदजीर्णं पशोरुदरे तिष्ठति
तदूवध्यम्, तस्मिन् गृह्यते अच्छाद्यते स ऊवध्यगोहः, तं च प्रार्थिवं पृथिव्यां
भवं खनतात् कृतन्त । अस्ना असृक्शब्दस्य लोहितवचनस्य पद्^४ आदिसूत्रेण
असन्नादेशः, अस्ना लोहितेन रक्षः संसृजतात् संयोजयत, तद्धि रक्षसां भागः ।
वनिष्ठुमस्य वपासमीपे सन्तं वपाखनने मा राविष्ट मा राविष्ट । ऊरुकम्
विस्तीर्णं वपालक्षणं^५ चैतदित्येवं मन्यमानाः, एवं च कुर्वताम् नेत् इच्छब्दो-
ऽवधारणार्थः न इत् नैव वः युष्माकं तोके तनये द्वे अप्येते अपत्यनाम्नी^६,
पौनरुक्त्यपरिहारार्थं तोकशब्देन पुत्रोऽभिधीयते तनयशब्देन च पौत्रः,
बह्वर्थमेकवचनम्, पुत्रेषु पौत्रेषु च पुत्राणां पौत्राणां च मध्ये रविता शब्दकरः
रवत् रु शब्दे शब्दयिष्यति । हे शमितारः एतज्ज्ञात्वा हे अध्रिगो प्रदर्शनार्थ-
मिदमध्रिगुग्रहणं, अध्रिगुप्रभृतयः शमितारः शमीध्वम् शमयत सुशमि
शमीध्वम् शमितं च शमयत मा शङ्कां कुरुध्वं हिसेति । धर्म एव सा हिंसा
शास्त्रेण^७ विहितत्वात्, अस्य च पशोरुत्कर्षो भवति । तथा च श्रूयते—

यज्ञार्थं निधनं प्राप्ताः प्राप्नुवन्त्युच्छ्रिताः पुनः ।^८ इति ।

हिरण्यशरीर ऊर्ध्वं स्वर्गं लोकमेति^९ इति च ॥

—:०:—

१. अ० ७।१।३६॥ २. अयं पाठः स्कन्देन 'केचित्' पदेन स्मृतः, उत्तरः
'अपरे' पदेन । द्र० । निरु० टीका भाग २, पृष्ठ ३३२ ॥ ३. अ० ६।१।६३॥

४. वररुचेरिदं व्याख्यानं मीमांसाशाबरभाष्यसम्मतम् । द्र० मीमांसाभाष्य
६।४।२२॥ सायणेन तु 'ऊरूक' पदस्य उलूकपक्षिसदृशम्^{१०} इति व्याख्यानं कृतम् ।
द्र० तै० ब्रा० ३।६।६॥ ५. निघ० २।२॥

६. द्र० निरु० समु० ५० ६७ टि० २॥

७. मनु० ५।४०॥

८. ऐ० ब्रा० २।१४॥

एह्यु षु ब्रवाणि तेऽग्रं इत्येतेरा गिरः ।

एभिर्वर्धासु इन्दुभिः' ॥७५॥

इत्याह्वानम् (२) । भारद्वाजस्यार्षम् । [आ] आकारः सन्निकर्षार्थः । आ इहि आगच्छ अस्मद्यज्ञमिति शेषः । उ उकारः पदपूरणः । सु ब्रवाणि शोभनं सूनृतं वचनं ब्रवाणि वदानि [ते] त्वद्गुणसंयुक्तं स्तुतिशेषः । अत एव हे अग्ने.....त्वं तेभ्यः शृणु इत्यभिप्रायः । कस्मादिति चेत् ? यस्माद् इत्था इत्येति सत्यनाम^२, सत्यवचनमस्मदीयं सत्यरूपत्वात् तुष्टिकरमित्यभिप्रायः । अन्येषां तु इतराः असत्याः सत्याद् विपरीतवृत्तयः गिरः वाचः [वचनं] विपरीतत्वान्न प्रीतिकरमित्यभिप्रायः । श्रुत्वा चानन्तरं एभिः तात्तीर्यसवनिकैः इन्दुभिः सोमैः वर्धासि पञ्चमो लकारः वर्धासि वर्धस्व । एतदुक्तं भवति—‘स्तुतिभिः स्तूयमानः पीत्वा च सोमं [वीर्यं] वृद्धः सन् देवद्विषो जहीत्याहूयसे’ इति ।

—:०:—

नकिरिन्द्र त्वदुत्तरो न ज्यायां अस्ति वृत्रहन् ।

नकिरेवा यथा त्वम्^३ ॥७६॥

इति स्तुतिः (३) । वामदेवस्यार्षम् । गुणगुणिसम्बन्धप्रतिपादनं स्तुतिरुच्यते । [नकिः] नकिरिति निरित्येतस्य स्थाने प्रतिषेधवचनस्याकच-प्रत्यायन्तस्यैतद् रूपम्, नास्तीत्यर्थः हे इन्द्र त्वत् त्वत्तः उत्तरः उत्कृष्टः देवेष्वित्यर्थः । कुत एतत् ? इन्द्रो वै देवानामोजिष्ठो बलिष्ठः^४ इति श्रुतेः । किं च न ज्यायान् [अस्ति] ज्यायानपि नास्ति कुतः ? महत्त्वयोगात् । हे वृत्रहन् वृत्रमसुरं त्वष्टुः पुत्रं मेथ्यधपरिपक्व (? , मेघं च परिघ्नन्) । किं बहुना नकिरेव यथा त्वम् यादृशोऽसि त्वं तादृशोऽपि नास्ति । त्वत्तुल्योऽपि न कश्चित् त्रैलोक्ये विद्यत इत्यर्थः ॥

—:०:—

मोघमन्नं विन्दते अप्रचेताः सत्यं ब्रवीमि वध इत् स तस्य ।
नार्यमणं पुष्यति नो सखायं केवलाघो भवति केवलादी ॥७७॥

इति निन्दा (४) । भिक्षोरार्षम् । मोघं व्यर्थं विफलम् अन्नं विन्दन्ते लभते भुङ्क्ते इत्यर्थः । अप्रचेताः अप्रज्ञः प्रकर्षणाजानन् धर्ममित्यर्थः । सत्यं ब्रवीमि यदेतदुक्तं तत् सत्यमेव अथ वधः.....धारणार्थः वर्धयति^१ प्राणान् इति वधः वज्र एव स अन्नलाभः अभ्यवहारः [तस्य] अभ्यवहर्तुः । तच्छब्दश्रुतेर्यच्छब्दोऽध्याहर्तव्यः उत्तरार्धवै योजनीयः । [यः] नार्यमणं पुष्यति अरोणां भयान्निर्हन्तारमग्निं न पुष्यति नार्चयति नाग्नौ जुहोतीति वैश्वदेवादिकं न करोतीत्यर्थः । नो सखायम् नापि सखिभूतमतिथिं पूजयति । केवलाघो भवति अधमिति पापनाम, आङ्पूर्वाद्वन्तेरुपसर्गस्य ह्रस्वत्वेन हकारस्य च घत्वेन अधम्^३ आभिमुख्येन हन्ति तत् कर्तारं कदाचित्, केवलं पापरूपो भवति केवलादी केवल शब्दोऽसहायवचनः केवलभोजी असहाय-भोजीत्यर्थः । स मोघमन्नं विन्दते त[स्मा]त् तस्य वधो भवति । इति सम्बन्धः । कुत एतत् ? अहमन्नमन्नमदन्तमद्भि^४ इति मन्त्रलिङ्गात् । मन्त्र-लिङ्गमूलं यस्य चान्नौ न क्रियते यस्य च अन्न.....न भोक्तव्यमित्यर्थः ॥

—:०!—

गौरीर्मिमांशु सलिलानि तक्षत्येकपदी द्विपदी सा चतुष्पदी ।
अष्टाषदी नवपदी बभ्रुवर्षी सहस्राक्षरा परमे व्योमन्^५ ॥७८॥

इति संख्या (५) । दीर्घतमस आर्षम् । गौरीः छान्दसत्वात् सुलोपा-भावः । वाङ्नामैतत्,^१ वाङ्मध्यमस्थाना मेघजन्मा न्तनपि अलक्षणो-पचार (?) अधिष्ठात्रीत्युच्यते, सा मिमांशु माङ्माने मिमीते कृत्स्नं जगद् इति शेषः । तक्षती कुर्वती सलिलानि वृष्टिलक्षणानि, तक्षतिः करोतिकर्मा^२ कुर्वती एकपदी पदं स्थानमाश्रयमित्यर्थः । किं तत् ? अन्तरिक्षम्, तद्धि तस्याः स्थानम्, तद् यस्याः सा एकपदी । द्विपदी मध्यमेन [चादित्येन च]^३

१. ऋ० १०।११७।६॥

३. द्र० निरु० ६।११॥

५. ऋ० १।१६।४१॥

७. अनुपलब्धमूलमिदम् ॥

२. हिसयति इत्यर्थः ।

४. तै० उ० भृगु० १०।६॥

६. निघ० १।११॥

८. द्र० स्कन्दनिरुक्तटीका ११।४०॥

सहिता वृत्रवधमाचरन् वृष्टिकर्मणि साहाय्यमस्याः प्रतिपद्यते । सा चतुष्पदी
अष्टापदी दिग्भिः, दिशोऽवकाशदानेनास्य वृष्टिकर्मणि सहकारिकारणत्वं
प्रतिपद्यन्ते । अष्टापदी अवान्तरदिशश्च ताद्वैवं तद्वर्माणः (?) । नवपदी
ताभिश्चादित्येन च, असावादित्यो न्यङ्श्चिभिः पर्यावर्तते अथ वर्षति^१ इति
वचनात् वृष्टिकर्मणि साहाय्यमस्याः प्रतिपद्यते, तत एवमुच्यते नवपदी,
बभ्रुवुषी एकपद्यादिक्रमेण वर्धमाना इत्यर्थः सहस्राक्षरा सहस्रमिति बहुनाम^२
अक्षरमित्युदकनाम^३ अक्षयत्वात् तथा हि श्रूयते—तस्मादद्यमानाः पीयमाना
आपो न क्षीयन्ते^४ इति । सहस्राक्षरा बहूदका क्रमेणोपचीयमानेन वर्षेणावयन्त
धारात्मना कृत्स्नं जगद् व्याप्नोतीत्यर्थः । परमे प्रकृष्टे व्योमन्, सुपां सुलुक्^५
इति सप्तम्येकवचनस्य लुग् द्रष्टव्यः, व्योमनि अन्तरिक्षे स्वस्मिन् स्थाने
स्थितेति वाक्यशेषः ।

—:०:—

तच्चक्षुर्देवहितं शुक्रमुच्चरत् ।

पश्येम शरदः शतं जीवेम शरदः शतम्^६ ॥

इत्याशीः (६) अयं मन्त्रो द्वितीये कल्पे व्याख्यातः^७ ॥

—:०:—

बभ्रुरेको विषुणुः सूनरो युवाञ्ज्यङ्क्ते हिरण्ययम् ।

योनिमेक आ संसाद् द्योतनोऽन्तर्देवेषु मेधिरः^८ ॥७९॥

इति कर्म (७) । काश्यपस्यार्षम् । सोमः स्तूयते, उत्तरेणार्धर्चनं वैद्यु-
तोऽग्निः । बभ्रुः बभ्रुवर्णः सोमः एकः असहायः विषुणुः विषमः विषमशब्देन
समर्थ उच्यते, एक एव कर्मसु समर्थ इत्यर्थः । सूनरः शोभनाः कर्तव्यपदार्थज्ञा
नरा मनुष्या अध्वर्यादयो यस्य सम्बन्धित्वेन सन्ति स सूनरः शोभननरः ।

१. तै० सं० २।४।१०॥ निरु० ७।२४॥

२. निघ० ३।१॥

३. निघ० १।१२॥

४. अनुगलब्धमूलमिदम् ॥

५. अ० ७।१।३६॥

६. ऋ० ७।६६।१६॥

७. निरु० समु० पू० ३६॥ अत एवास्यात्र गणना न कृता ।

८. ऋ० ८।२६।१॥

पदकारेणैतत् पदं नावगृहीतं तथापि भाष्यकारवचनात् पदकारमनादृत्यैतन्नि-
रुक्तम्^१ । युवा यौतेः कनिन्प्रत्ययान्तस्य प्रयौति मिश्रयति कर्माणि प्रातः-
सवनादीनि, इतरोऽपि युवा तरुणः स्यात् क्षिप्रं कर्माणि मिश्रयति अञ्जि
अनक्ति व्यञ्जनशीलः अङ्क्ते अभिव्यञ्जयति उत्पादयतीत्यर्थः । हिरण्ययम्
हिरण्यशब्देनोदकमुच्यते । कुत एतत् ? उदकमपि हिरण्यमुच्यते^२ इति
भाष्यकारवचनात् । हिरण्यमुदकसंघातम् । एतदुक्तं भवति—इन्द्रादिदेवता-
तृप्तिद्वारेण सर्वप्राणिव्यञ्जनहेतुभूतमुदकं सोमः सम्पादयतीत्यर्थः । योनिम्
योनिशब्देनान्तरिक्षमुच्यते, अन्तरिक्षमेव एकः वैद्युतः योनिम् आससाद
ज्ञातवान् प्राप्तवानित्यर्थः । द्योतनः, द्युत दीप्तौ दीप्यमानः अन्तः अन्तः
शब्दो मध्यमवचनः देवेषु मध्यमस्थानेषु वाय्वादिषु मेधिरः मेधाशब्दो
धनवचनः,^३ प्रज्ञावचनोऽप्यस्ति^४, मेधाशब्दान्मत्वर्थीय इरच्प्रत्ययः । मेघो-
दरगतेनोदकलक्षणेन धनेन धनवान् वा, प्रज्ञावान् वा प्रज्ञाहेतुभूतः अतिबहुल-
तिमिरावकुण्ठितायां रात्र्यां घटपटादिभावानां प्रकाशयिता इत्यर्थः ॥

—:०:—

अहं भुवं वसुनः पूर्यस्पतिरहं धनानि सं जयामि शश्वतः ।

यां हवन्ते पितरं न जन्तवोऽहं दाशुषे वि भजामि भोजनम्^५ ॥८०॥

इति कथ्यता (८) । अर्थाभिव्यक्त्यर्थमस्यां प्रथमं तावदाख्यानं
प्रस्तौति—‘प्रजापतेर्दुहिता विकुण्ठा नामासुरक्षेत्रे सम्भूता पुत्रमिन्द्रमिच्छन्ती
किल बहुतपश्चकार । तस्यास्तपसो महानुभावादिन्द्रत्वभयाच्च देवैश्चर्यमवहाय
इन्द्र एव पुत्रो जज्ञे । स जन्मान्तरितरोहितपूर्वस्मरणानुसंधानः सन्
सप्तगुर्नामा^६ ऋषिभिरभिष्टुतो हृष्टात्मा च महत्त्वानुकीर्तनपुरःसरमेतेन

१. निरुक्तसमुच्चयकृत् सर्वत्र भाष्यकारपदेन निरुक्तकारं यास्कं निर्दिशति ।
परमत्र भाष्यकारनाम्ना कस्य मतमुद्धरतीति न विज्ञायते । यतो हि सूत्रपदस्य निर्वचनं
निरुक्ते न क्वचिदुपलभ्यते ॥

२. इदमपि वचनं निरुक्ते नोपलब्धमस्माभिः ॥ ३. निघ० २।१०॥

४. यास्केन पदमिदं प्रज्ञानामसु न पठितम् । कौत्सव्यनिघण्टौ तु बुद्धिनामसु
[खण्ड० ८४] पठ्यते ॥ ५. ऋ० १०।४८।१॥

६. बृहद्देवतासर्वानुक्रमण्योस्तु सप्तगुर्नाम ऋषेरस्ति, येनायं प्रबोधितः । यथा त्वत्र
पाठस्तथा सप्तगुर्नाम वैकुण्ठस्य विज्ञायते, ऋषिभिश्च बहुभिः (नैकेन) स प्रबोधितः ।

श्लाघते” अतः(?) प्रत्यक्षार्थीयोज्यं मन्त्र उतमपुरुषयोगात्, अहमिति चैतस्य सर्वनाम्नः श्रवणाच्च” । इन्द्र एवर्षिः, इन्द्र एव देवता । कुत एतत् ? उत्तमस्य तु वर्गस्य य ऋषिः सैव देवता^३ इति वचनात् । अहम् इत्यमात्मानं साभिनयं दर्शयति भुवम् नेदं पृथिवीनामधेयस्य भूशब्दस्य रूपम् । किं तर्हि ? भवते-
र्लुङि उत्तमपुरुषैकवचने छान्दसत्वादडभावो ह्रस्वत्वं^४ च [अभूवम् । लङि तु] अकारस्योत्वं च अभवं भवामि । वसुनः वस्विति धननाम^५ धनस्य सर्वस्य पूर्व्यः पुराणनामेदं पुराणो नित्यं पतिः स्वामी अहम् एव धनानि, प्रधान इति संग्रामनाम,^६ प्रशब्दलोपे द्वितीयाबहुवचनान्तमेतत् संजयामि सम्यक् बहुसुहृद्वधवर्जं जयामि । शश्वतः शश्वच्छब्दो बहुवचनः^७ बहून्, अथवा सञ्जयामि बहोः शत्रोरिति शेषः । माम् एव हवन्ते आह्वयन्ति सर्वे यजमानाः ज्योतिष्टोमादिषु कर्मसु । किमिव ? पितरं न नशब्द उपमार्थः, पितरमिव जन्तवः मनुष्यनामैतत्, मनुष्याः सर्वकर्मसु । अहम् एव दाशुषे दाश्वानिति शाकपूणिना नैरुक्ताचार्येण यजमाननामसु पठ्यते^८ हवींषि दत्तवते यजमानगणाय, विभजामि ददामि भोजनम् धननामैतत्^९ धनं यो यावद्-
दाति हविर्भागं बहु वा अहमपि तस्मै तावदेव ददामीत्यर्थः । कुतः ? “यादृगिव वै देवेभ्यः करोति तादृगिवास्मै देवाः कुर्वन्ति”^{१०} इति श्रुतेः ॥

—:०:—

पृच्छामि त्वा परमन्तं पृथिव्याः पृच्छामि यत्र भुवनस्य नाभिः ।
पृच्छामि त्वा वृष्णो अश्वस्य रेतः पृच्छामि वाचः परमं
व्योम^{११} ॥८१॥

इति प्रश्नः (६) । दीर्घतमस आर्षम् । विज्ञानमयं क्षेत्रं पृच्छति ऋत्वि-

१. तुलना—बृहदेवता ७।४२-५८॥ सर्वानुक्रमणी १०।४८। पृ० ३८॥
२. निरुक्ते त्विदं लक्षणमाध्यात्मिक्यानामृचामुच्यते द्र० निरु० ७।२॥
३. अनुपलब्धमूलमिदम् ॥
४. तुलना कार्या-स्कन्दनिरुक्तटीका ७।२ पृष्ठ १३॥ निरुक्तसमुच्चय पृष्ठ ५४ ।
५. निघ० २।१०॥ ६. निरु० ६।२३॥ ७. निघ० ३।१॥
८. द्र० स्कन्दनिरुक्तटीका भा० १ पृ० ४६॥ ९. निघ० २।१०॥
१०. ऐ० ब्रा० ३।६॥ ११. ऋ० १।१६४।३४॥

गणो यजमानम्^१ । पृच्छामि त्वा त्वां परमम् प्रकृष्टं अन्तम् अन्तशब्दः
 प्रदेशवचनः पृथिव्याः अतिशयेन सारभूतं प्रदेशत्वात् । पृच्छामि पृच्छते-
 द्विकर्मकत्वस्मरणात्^२ द्विकर्मकत्वप्रयोगः [यत्र] यज्ञशब्दो यच्छब्दार्थे द्रष्टव्यः,
 यः भुवनस्य भूतजातस्य नाभिः नाभिः शब्देनाश्रय उच्यते । तथा च—नाभिः
 संहननात् प्रदेशवचनः^३ [इति] निरुक्तम् । सन्नद्ध एतेनाङ्गेन कृत्स्नं शरीरं
 प्राणधारणत्वात्, तं त्वा पृच्छामीति सम्बन्धः । पृच्छामि त्वा त्वां वृष्णः
 वर्षयितुः अश्वस्य रेतः । पृच्छामि सर्वत्राध्वर्यादिरूपायाः वाचः परमम्
 उत्कृष्टं व्योम स्थानम् ॥

—:०:—

इयं वेदि परो अन्तः पृथिव्या अयं यज्ञो भुवनस्य नाभिः ।
 अयं सोमो वृष्णो अश्वस्य रेतो ब्रह्मायं वाचः परमं व्योम^४ ॥८२॥

[इति] व्याकरणं प्रतिवचनम् (१०) । पूर्वस्मिन् मन्त्रे चत्वारः प्रश्नाः
 कृताः । तेषामानुपूर्व्येण चत्वारि प्रतिवचनानि अनेन मन्त्रेण प्रतिपाद्यन्ते ।
 इयं वेदिः यागभूमिः परः उत्कृष्टः अन्तः सारभूतं पृथिव्याः । कुत एतत् ?
 देवयजनं वै वरं पृथिव्याम्^५ इति श्रुतेः । अयं सोमः ग्रहचमसादिपात्रस्थः
 वृष्णः वर्षयितुः अश्वस्य व्याप्पुरिन्द्रस्य रेतः । कथम् ? अयमेव हि पीतो
 रसादिक्रमेण इन्द्रस्य रेतो वीर्यं मदोत्सेधमापादयति । ब्रह्मायम् अयमेव हि
 ब्रह्मा ब्रह्मासनमध्यासीनः वाचः सर्वस्या अध्वर्यादिरूपायाः परमम् उत्कृष्टं
 व्योम स्थानम् । कथम् ? ब्रह्मा परिवृढः श्रुतः^६ इति वचनात्, त्रय्या
 विद्यया ब्रह्मत्वं कुर्यात्^७ इति श्रुतेः । यो हि निगमनिरुक्तव्याकरणादिकलाप-
 युक्तः स एव ब्रह्मत्वं कर्तुं मर्हति नान्य इति ॥

—:०:—

१. कात्यायनश्रौतसूत्रे २०।७। १४-‘यजमानोऽध्वर्युं पृच्छामि त्वेति’ इति श्रूयते ।

२. महाभाष्य० १।४।५१॥

३. निरुक्ते [४।२१] तु ‘नाभिः संहननात्’ इत्येव पाठः ॥

४. ऋ० १।१६।३५॥

५. तुलना—‘देवयजनं वै वरं पृथिव्यै’ । ऐ० ब्रा० १।१३॥ ६. निरु० १।८॥

७. तुलना—‘अथ केन ब्रह्मत्वं क्रियते इति त्रय्या विद्यते ब्रूयात्’ इति । ऐ० ब्रा०

इदमापः प्र वहत यत् किञ्च दुरितं मयि ।

यद्वाहमभिदुद्रोह यद्वा शेष उतानृतम् ॥

इति शोधितः (११) । अयमपि मन्त्रो द्वितीये कल्पे^२ व्याख्यातः ॥

—:०:—

इन्द्रं क्रतुं न आ भर पिता पुत्रेभ्यो यथा ।

शिक्षां णो अस्मिन् पुरुहूत यामनि जीवा ज्योतिरशीमहि^३ ॥८३॥

इति विकल्पः (१२) अनेकवाक्यकल्पनया विकल्पः । देवताविकल्पो वा “वायुरिति नैरुक्ताः”, “सूर्य इति याज्ञिकाः”^४ । शक्तिर्नामा वशिष्ठपुत्रः तस्यार्षम्^५ ।

प्रथमं तावद् याज्ञिकमतेन व्याख्यायते—इन्द्र यो दीपयति रश्मिद्वारेणा-
नुप्रविश्य भूतानि इति इन्द्र आदित्य उच्यते । असौ वा आदित्य इन्द्रः^६ इति
च श्रुतेः । [हे] इन्द्र आदित्य [क्रतुम्] क्रतुरिति कर्म^७ वा प्रज्ञा
वोच्यते^८ । कर्म अतिरात्रयागफललक्षणं [नः] अस्माकम् आभर आहर
पिता पुत्रेभ्यो यथा पिता पुत्रहितेच्छया कर्मादृष्टानुश्राविकं सुखसाधनमारभेत
तद्वत्, किञ्च शिक्ष शिक्षतिर्दानकर्मा देहि नः अस्मभ्यमन्यदप्यभिलषितम्
अस्मिन् हे पुरुहूत पुरुस्तुत यामनि यातेर्मनिन् प्रत्ययः, यापयति स्वर्गमास्था-
नमिति यामशब्देन यज्ञोऽभिधीयते । यज्ञे जीवाः मत्वर्थीयोऽच्प्रत्ययः जीवन्तः,

१. ऋ० १०।६।८॥

२. निरु० समु० पृ० ४८॥

३. ऋ० ७।३२।२६॥

४. द्र०—निरु० समु० पृ० १ टि० १॥ निरुक्तसमुच्चयकृता नैरुक्तानां याज्ञिकानां
च मतं कुतः संगृहीतमिति न विद्मः । शौनककात्यायनाभ्यां त्वस्य मन्त्रस्येन्द्रो देवतेत्यु-
क्तम् । द्र०—बृ० दे० ५।१४१; सर्वा० ७।३२॥

५. पूर्वार्धर्चस्य वशिष्ठपुत्रः शक्तिर्ऋषिः, उत्तरार्धर्चस्य वशिष्ठ इति शाटघायन-
ब्राह्मणम् । वशिष्ठ एवषिरिति ताण्ड्यब्राह्मणम् । तथा चानुक्रान्तं कात्यायनेन—
“सौदासैरग्नौ प्रक्षिप्यमाणः शक्तिरन्त्यं प्रगाथमालेभे, सोऽर्धर्च उक्तेऽदह्यत, तं पुत्रोक्तं
वशिष्ठः समापयतेति शाटघायनकम् । वशिष्ठस्यैव हतपुत्रस्यार्षमिति ताण्डकम्” इति
सर्वा० ७।३२॥

६. अनुपलब्धमूलमिदम् ॥

७. निघ० २।१॥

८. निघ० ३।६॥

चिरमपि जीवन्त इत्यर्थः । ज्योतिः आभ्यन्तरम् अशीमिहि अशू व्याप्ती
व्याप्नुयाम, त्वया सायुज्यं गमिष्याम इत्यभिप्रायः ॥

नैरुक्तपक्षेऽपि—इन्द्र दानादिगुण इन्द्रो मध्यस्थानो वायुरुच्यते । हे
इन्द्र वायो क्रतुम् वृष्टिलक्षणं [नः] अस्माकम् आभर आहर पिता पुत्रेभ्यो
पथा धननिमित्तं कर्म शिक्ष देहि नः अस्मभ्यं स्तोतृभ्यः कामानिति शेषः ।
अस्मिन् हे पुरुहूत पुरस्तुत यामनि यापयति क्षपयति भूतानि यामञ्छब्द...
...कालवचनः । काले वर्षाख्ये त्वद्दत्तेनोदकेन जीवाः जीवन्तो ज्योतिः
परमात्माख्यम् अशीमहि । तेन सायुज्यं गमिष्याम इत्यभिप्रायः ॥

—:०:—

यदिन्द्राहं यथा त्वमीशीय वस्व एक इत् ।

स्तोता मे गोषखा स्यात् ॥८४॥

इति संकल्पः (१३) । गोषूक्तेर्विश्वसूक्तेर्वर्षिम् । [यद्] यदि हे इन्द्र
अहं यथा त्वम् सर्वस्य धनस्येश्वरोऽभूस्तथाहम् ईशीय ईश्वरो भवानि वस्वः
वसुनो धनस्य सर्वस्य एक इत् इच्छब्दोऽवधारणार्थः, एक एव, तथा सति
स्तोता मे मम गोषखा गवां सखा स्वामी स्यात् भवेत् । प्रदर्शनार्थमिदं
गोग्रहणं गवादीनां धनानां पतिर्भवेत् । एतदुक्तं भवति—यदि त्वं सर्वेश्वरो
मह्यं स्तोत्रे बहुधनं ददासि, अहमप्यभिलषितैरर्थैः स्तोतॄणां मनोरथं
पूरयेयमिति संकल्पः ।

—:०:—

सुदेवो अद्य प्रपतेदनावृत्परावतं परमां गन्तुवा उ ।

अथा शयीत निरुक्तेरुपस्थेऽधैनं वृका रभसासो अद्युः ॥८५॥

इति परिदेवना (१४) ॥ उर्वश्या वियुक्तः पुरुरवा विललाप । सुदेव
शोभनं देवनं क्रीडनं यस्य स सुदेवः, यथाभिलषितं परिभुक्तसर्वभोग इत्यर्थः ।
अद्य सम्प्रत्येव शिखरिशिखरमारुह्य प्रपतेत् प्रकर्षेण प्रमतिरसु (? , पतति
असौ) अनावृत् आवर्तनमावृत् अनावर्तनं क्रियाविशेषणमेतत् । किमर्थम् ?
परावतम् दूरं परमाम् परावतमत्यन्तं दूरं यमलोकमित्यर्थः, गन्तवैः गन्तुम्

[उ] उकारः पादपूरणार्थः, गतश्वसन् अथ अथशब्दपर्यायः, अनन्तरं शयीत निऋतेः प्रलयाधिदेवतायाः उपस्थे अङ्गे समीपसप्तम्येषा 'कूपे गर्गं कुलम्'^१ इति यथा । यमस्य समीपे प्रदेशे गत्वा शेते इत्यर्थः । शयितं च अथ अनन्तरमेव एनं वृकाः विकर्त्तनगुणयुक्ताः तत्पुरुषाः रभसासः रभसशब्दो वेगवचनो मत्वर्थीयोऽच्प्रत्ययान्तो द्रष्टव्यः, वेगवन्तः अद्युः भक्षयेयुः । अथवोत्तरार्धचस्यान्यथा योजना—अथ अनन्तरं शयीत निश्शेत इत्यर्थः, शयीत निऋतेः निऋतिः पृथिवीनाम^२ पृथिव्या उपस्थे सानुदेशे शयीत शयितं च अथ अनन्तरमेव एनं वृकाः विकर्त्तनशीला^३ मृगाः रभसासः वेगवन्तः अद्युः भक्षयेयुः । तथापि युक्तो नाहं कष्टं जीवामीति धिङ्मामित्यभिप्रायः । एवमितिहासपक्षे योजना ।

नैरुक्तपक्षे तु—पुरुषा मध्यमस्थानो वाय्वादीनामेकतमः पुरु रौतीति पुरुषाः, उर्वशी विद्युत् उरु विस्तीर्णमन्तरिक्षमश्नुते दीव्यत इति उर्वशी । वर्षाकाले विद्युति विनष्टायां तथा वियुक्तः स्तनयितुलक्षणं शब्दं कुर्वन् विलपति । सुदेवः शकिसद (?) अद्य प्रपतेत् अस्मात्स्थानादन्तरिक्षात् अनावृत् अनावर्त्तनं परावतं परमां अत्यन्तदूरं पृथिव्यालोकं गन्तवै गन्तुं गतश्चापर्यन्त (?) धारात्मना [अथ] अनन्तरं शयीत निऋतेः पृथिव्याः उपस्थे उपगम्यापो यत्र तिष्ठन्ति स उपस्थः कटकादिप्रदेशः^४ तस्मिन् अथ अनन्तरम् एनम् उदकात्मनावस्थितं वृकाः वृका ज्योतिष्काः^५ काले अद्युः भक्षयेयुरित्यर्थः । एवं नैरुक्तपक्षे योजना ॥

औपचारिकोऽयं मन्त्रेष्वारख्यानसमयो नित्यत्वविरोधात् । परमार्थेन तु नित्यपक्ष एवेति नैरुक्तानां सिद्धान्तः^६ ॥

—:०:—

-
१. तुलना—महाभाष्य० ४।१।४८॥ २. निघ० १।१ ॥
 ३. अत्र 'श्वाऽपि वृक उच्यते विकर्त्तनात्' इति निरुक्तम् (५।२१) अनुसन्धेयम् ।
 ४. तडागादिरूपो निम्नप्रदेशः ।
 ५. आदित्योऽपि वृक उच्यते (निरु० ५।२१) इति वचनात् वृक आदित्यः । अत्र बहुवचननिर्देशात् तद्रश्मयो गृह्यन्ते ।
 ६. द्र० स्कन्दनिरु० टी० २।७८॥ दुर्ग० टी० पृ० ७४२॥

यत्तं यमं वैवस्वतं मनो जगाम दूरकम् ।

तत्तु आवर्तयामसीह क्षयाय जीवसे^१ ॥ ८६ ॥

इति - अनुबन्धः (१५) । अत्रैवं श्रूयते—“असमातिनाम्नो राज्ञः पुरो-
हिताभ्यां मायाविभ्यां [सुबधुः प्राणैर्वियोजितः । ततः] शोकसन्तप्तहृदया
बन्ध्वादयस्त्रयो आतरो मनसः पुनरावर्तनं जेपुः यत्ते यममिति सूवतम्”^२
इति । यत् ते तव मन इति सम्बन्धः यमम् प्रेतराजं वैवस्वतम् आदित्यं,
सावर्णी यमजीजनत्^३, तं वैवस्वतं मनः मन-शब्दो नात्रान्तर्यामी, प्रधानभूतः
प्राण उच्यते । तथाहि श्रूयते—प्राणमुत्क्रामन्तं सर्वे प्राणा अनुक्रामन्ति”^४
इति । जगाम गतवान् दूरकम् मनसो विशेषणमेतत्, दूरेऽपि सन् प्राणिनां
वृत्तान्तं केतति जानाति इति, दूरकं तत् ते तव आवर्तयामसि आवर्तयामः
पुनरानेष्याम इत्यर्थः । किमर्थम् ? इह लोके क्षयाय निवासाय जीवसे
जीवितुं सुख जीवनाय चेत्यर्थः ॥

—१०६—

प्रयाजान् मे अनुयाजाँश्च केवलानृजैस्वन्तं हविषो दत्त भागम् ।

घृतं चापां पुरुषं चौषधीनामुग्नेश्च दीर्घमायुरस्तु देवाः^५ ॥ ८७ ॥

इति याज्जा (१६) एवं तथा श्रूयते—“सौची[क]मग्निं विश्वेदेवा
ऊचुः । हव्यं नो वहेति । सोऽग्निरब्रवीदभागोऽहं यज्ञे मृत्योश्च बिभेमोति ।
ते देवा पुनरब्रुवन् । अभिलषितं ब्रूहीति । ततो हविर्भागमविनश्वरमायु-
श्चायाचयत्^६ [इति] । प्रयाजान् मे मह्यम् अनुयाजाँश्च केवलान् अ[न]-
न्यदेवत्यान् मद्देवत्यान् [ए]वेत्यर्थः । सिंहावलोकनन्यायेन ‘दत्त’ इत्या-
ख्यातमाकृष्टव्यम्, दत्त ऊर्जस्वन्तम् उर्क्-शब्दोऽन्नवचनः^७, अन्नवन्तमन्नविकारं
पुरोडाशं हविषो भागं दत्त घृतं च आज्यभागाख्यम् अपाम् विकारभूतमिति

१. ऋ० १०।५८।१॥

२. तु० वृ० दे० ७।८२-८७॥ सर्वां १०।५६,५८॥ शाट्चायनकं च सायणन
ऋ० १०।५७।१॥ व्याख्यानम् उद्धृतम् ।

३. तुलना—निरु० १२।१० ॥

४. वृ० उ० ४।४।२॥

५. ऋ० १०।५१।८॥

६. तु० वृ० दे० ७।६२॥ सर्वां १०।२१॥

७. निघ० २।७॥

वाक्यशेषः । पुरुषं च [पुरु] बहुलकर्म सुनोतीति पुरुषः सवनीय पशुरुच्यते । तेन विनीयन्ते सवनानि । तथा हि—वपया प्रातःसवने चरन्ति, पुरोडाशेन माध्यन्दिने, अङ्गैस्तृतीयसवने प्रचरन्ति^१ इति वचनात् । तं च सवनीयम् श्रोषधीनाम् अन्तारमिति शेषः । अग्नेश्च मम दीर्घम् शाश्वतम् आयुरस्तु भवतु हे देवाः ॥

—:०:—

तव प्रयाजा अनुयाजाश्च केवलं उर्जस्वन्तो हविषः सन्तु भागाः ।
तवाग्ने यज्ञोऽयमस्तु सर्वस्तुभ्यं नमन्तां प्रदिशश्चतस्रः^२ ॥ ८८ ॥

इति प्रसवः—अभ्यनुज्ञा(१७) । एवमग्निना याचिता विश्वेदेवा प्रत्यूचुः । तव प्रयाजा अनुयाजाश्च केवलः देवान्तररहिता ऊर्जस्वन्तः ऊर्क्शब्दो रस-वचनम् । हविषः सम्बन्धिनः सन्तु भवन्तु भागाः परिगणिताः । प्रार्थितादधिकमपि दद्याः, तव एव हे अग्ने यज्ञोऽयं सर्वः अस्तु यदि कामयसे । किञ्च तुभ्यम् तादर्थ्यं चतुर्थ्येषा त्वदर्थं नमन्ताम् प्रह्वी भवन्तु प्रदिशः प्रकृष्टा दिशः चतस्रः प्राच्याद्याः, सर्वासां च दिशां त्वमेवेश्वरो भवेद् इति प्रसादातिरेकः कथ्यते । महतां हि प्रसादोऽनेकभद्र इति ॥

—:०:—

ओ चित् सखायं सख्या ववृत्यां तिरः पुरू चिदर्णवं जंग्वान् ।
पितुर्नपातुमा दधीत वेधा अधि क्षमि प्रतुरं दीर्घानः^३ ॥ ८९ ॥

इति संवादः (१८) । उक्तिप्रत्युक्तिरूपो भवो वादः संवादः इत्युच्यते । प्रथमं तावदैतिहासिकमतानुसारेणायं मन्त्रो व्याख्यायते । यमयम्योः संवाद-सूक्तम्, विवस्वतो दुहिता यमं आतरं मदपरवशीकृता सर्वेन्द्रियप्रतिभोगार्थं चकमे ओ चित् आ उ ओ उकारः पदपूरणः, चिच्छब्दश्च । आकारो विवृत्यामित्यनेन संबध्यते । सखायं यमं सख्या तृतीयैकवचनं प्रथमैकवचनस्य स्थाने सखी सती ववृत्याम् इत्येतच्छान्दसं रूपम् आभिमुख्येन कामये इत्यर्थः । तिरः क्रियाविशेषणमेतत् समयविरोधात् प्रच्छन्नवाक्यार्थसम्पादनार्थं यत्तच्छब्दावध्याहायौ । यमहं कामये सोऽपि पुरु[पुरु] इति बहुनाम^४ चित् चशब्दार्थे

१. तु० शां० ब्रा० १२।६॥

२. ऋ० १०।५१।६॥

३. ऋ० १०।१०।१॥

४. निघ० ३।१॥

बहु च अर्णवम् अर्णशब्देनोक्तमुच्यते, मत्वर्थीयो वकारः अर्णसो लोपश्च^१ इति सकारलोपः । अर्णवं बहुरेतस्कमित्यर्थः । जगन्वान् गतवान् प्राप्तवान् प्राप्ता-
भिनवयौवन एवेत्यर्थः । अतः पितुः स्वस्या अपि वैवस्वतः नपातम् नपादित्य-
नन्तरायाः प्रजाया नामधेयम्^२ पौत्रमित्यर्थः । आदधीत कारणभूतं गर्भं मयीनि
शेषः । वेधा मेधावी अधि क्षमि अधीत्युपभोगे [क्षमि] छान्दसमेवैतद् रूपं,
क्षमा पृथिवी तस्या उपरि पृथिवीलोक इत्यर्थः । प्रतरम् प्रकृष्टतरं पुत्रोत्पा-
दनेन दीध्यानः दीप्यमानः । एवमैतिहासिकपक्षे योजना ॥

नैरुक्तपक्षे तु—यमी मध्यमस्थाना वाक् यमश्च मध्यमस्थानः । सा
यमी वर्षाकाले मध्यमस्थानाभिमुख्येन सखायं सहस्थानयोगात् सखीत्यर्थः,
कामयेयमहं कामयेत् (?) सोऽपि [तिरः] तिरः सत इति प्राप्तस्य नामनी^३
प्राप्तवर्षासमये [पुरु] बहुलम् [अर्णवम्] उदकभूयस्त्वं [जगन्वान्] गतवान्
गतश्च स्वस्य पितुः आदित्यस्य, कथमादित्योऽस्य पिता ? उच्यते—आदित्यो
रश्मिभिः पर्यावर्तमानो रसान् मध्यमायार्पयन् तं पतितोऽ (?) पातवान्
अतोऽसावस्य पितेत्युच्यते । तस्यादित्यस्य नपातम् एकानन्तरत्वात् पौत्र-
स्थानीयमुदकसंघातम् आदधीत । वेधा विविधं वृष्टिप्रदानेन धाता धारयिता
सर्वस्य जगतः अधि क्षमि पृथिव्या उपरि पृथिव्यामित्यर्थः । दीध्यानः ध्यै
चिन्तायां चिन्तयन्, कथं नु नाम लोकः सुखं जीवेद् इति । एवं नित्यत्वावि-
रोधेन योज्यम् ।

—१०:—

सोमं राजानमवसेऽग्निं गीर्भिर्हवामहे ।

आदित्यान् विष्णुं सूर्यं ब्रह्माणं च बृहस्पतिम्^४ ॥९०॥

इति समुच्चयः (१६) । अग्नेस्ताप[स]स्यार्घम् । सोमं राजानमवसे
रक्षणायात्मनः, अग्निं गीर्भिः स्तुतिभिः हवामहे आह्वयामोऽभिष्टुयाम
इत्यर्थः । आदित्यान् विष्णुं सूर्यं ब्रह्माणं बृहस्पतिं च । एतदुक्तं भवति—
त्रिस्थाननिवासिनो देवान् वन्दामहे, तेऽपि नः प्रसीदन्तु भक्तानामभिलषि-
तस्य प्रदातार इति ॥

—:०:—

१ अ० ५।२।१०६ वा० ॥

२. निरु० ८।५॥

३. निरु० ३।२०॥ तत्र 'नामनी' इति पदं नास्ति ॥

४. ऋ० १०।१४१।३॥

भोजायाश्चं समृजन्त्याशुं भोजायांस्ते कन्याऽशुम्भमाना ।

भोजस्येदं पुष्करिणीव वेदम् परिष्कृतं देवमानेवं चित्रम् ॥९१॥

इति प्रशंसा (२०) । प्रजापतेर्दुहिता दक्षिणानामा तस्या आर्षम् । दानप्रशंसैषा । [भोजाय] भोजयतीति भोजोऽन्नदातोच्यते । कुत एतत् ? स इद् भोजो गृहवे ददात्यन्नकामाय चरते कृषाय इति मन्त्रान्तरदर्शनात् । तस्य तदर्थम् अश्वं संसृजन्ति संस्कुर्वन्ति शालिहोत्रोपदिष्टेन निपुणाः परिचारकाः । कीदृशमश्वम् ? आशुम् शीघ्रगतिं काम्बोजादिदेशजातम् । किं च भोजायास्ते कन्या कमनीया लावण्यतिशयविशेषेण शुम्भमाना वस्त्रालङ्कारादिना च दीप्यमाना, भोजस्येदं पुष्करिणीव पुष्करिणीं सदृशहृदया ह्लादानसहितं वेदम् गृहं परिष्कृतम् मनोरमणीयचित्रकर्मकुट्टिमशोभया सर्वतो विभूषितम् देवमाना प्रथमैकवचनस्य 'सुपां-सुलुक्' इत्याकारः, देवमानम् इव चित्रम् विचित्रमाश्चर्यभूतम् । अल्पमिदमुक्तम् यत् किञ्चित् दुर्लभं जगति भद्रमस्ति तस्य सर्वस्य भोजनं भोज इति ॥

—:०:—

अथा मुंगीय यदि यातुधानो अस्मि यदि वायुस्ततप पुरुषस्य ।

अथा स वीरैर्दशभिर्वियूया यो मा मोघं यातुधानेत्याह ॥९२॥

इति शपथः (२१) वसिष्ठस्यार्षम् । अत्रेतिहासमाचक्षते—विश्वामित्रप्रयुक्तः किल कश्चिद् राक्षसो मायावी वसिष्ठरूपेण वसिष्ठस्य पुत्रशतं जघान । ततो वसिष्ठः प्रत्यपवादशङ्काऽजायत । लोकापवादवज्रेणाभिहतः पुत्रवियोगशोकाग्निं संतप्यमानहृदयश्च वसिष्ठः प्रस्तुत[ापवाद] निवृत्तये पैजवनस्य राज्ञः समक्षं शपथं चकार । अद्य अस्मिन् काले मुरीय म्रियेयं यदि अहं यातुधानः पिशिताशनः अस्मि भवामि, यदि वायुः यदि वा अस्यायुः जीवितं [ततप] तपिर्नाशार्थः, नाशितवानहं पुरुषस्य यस्य कस्यचित् । अथ अथशब्दपर्यायः स च हेतौ, यत एतदलीकं [ततः] सः सोऽपि वीरैः पुत्रैः दशभिर्वियूयाः पुरुषव्यत्ययः^१ वियूयात्, यौतिः पृथग्भावे वर्तते पृथग् भवेत् यो

१. ऋ० १०।१०७।१०॥

२. ऋ० १०।११७।३॥

३. अ० ७।१।३६॥

४. ऋ० ७।१०४।१५॥

५. तुलना—“पुरुषव्यत्ययः—अथा स वीरैर्दशभिर्वियूयाः, वियूयादितिप्राप्ते” ।

मा मां शुद्धात्मानं मोघं व्यर्थमेव यातुधानेत्याह यातुधानेत्येवमसूयन् तवाया
(?) अक्षममाण आह । सोऽप्यहमिव हतपुत्रः पुत्रवियोगाग्निसंतप्यमानहृदयः
शयीत इत्यर्थः ॥

—:०:—

प्राति चक्ष्व वि चक्ष्वेन्द्रश्च सोम जागृतम् ।

रक्षोभ्यो वधमस्यतमशनिं यातुमद्भ्यः^१ ॥९३॥

इति शापः (२२) । वसिष्ठस्यार्षम् । वसिष्ठो राक्षसैरभिभूयमानो
रक्षसामपनोदार्थमिन्द्रासोमावाह । प्रति चक्ष्व प्रति वचनं कुरु भक्षयेत्यर्थः ।
विचक्ष्व विशब्दो कुत्सायां द्रष्टव्यः, कुत्सितान्यपि वचनानि दुर्जनत्वाद्वद,
दुर्जनस्य कटुवचनं शमनकरं न मदुवचनम्^२, तवापि लोक[ाप]वादत्वहेतु
खलु सारूप्यमित्यादि (?) इन्द्रश्च चक्षब्दस्य कर्मोपसंग्रहत्वात्^३ त्वं चेति
शेषः । हे सोम जागृतम् जागृ निद्राक्षये विनिद्रौ भवथ; रक्षोभ्यः रन्धान्वेषण-
पराणि हि रक्षांसि, ततो विनिद्रौ रक्षोभ्यः वधम् वध इति वज्रनाम^४ वज्रम्
अस्यतम् असु क्षेपणे प्रक्षिपतन् अशनिम् [अशनि] सदृशं यातुमद्भ्यः
पिशिताशिभ्यः, तादर्थ्ये चतुर्थ्येण, निवृत्त्या चात्र प्रयोजनम्, मशकेभ्यो धूम
इति यथा, रक्षांसि विनाशार्थमित्यर्थः ॥

—:०:—

इह मद एव मघवन्निन्द्र तेऽश्व इति । श्वः सुत्यां वा एषां
ब्राह्मणानां तामिन्द्रायेन्द्राग्निभ्यां प्रब्रवीमि मित्रावरुणाभ्यां वसुभ्यो

१. ऋ० ७।१०४।२५॥

२. तुलना कार्या—

अहोप्रकृतिसादृश्यं श्लेष्मणोदुर्जनस्य च ।

मधुरैः कोपमायाति कटुकेनैव प्रशाम्यति ॥

प्रकृतिसादृश्यम्=स्वभावसाम्यम् । श्लेष्मणः=कफस्थ । मधुरेण श्लेष्मणः पक्षे
मधुरगुणोपेतो द्रव्येण, दुर्जनपक्षे सुवचनैः । कटुकेन—श्लेष्मणः पक्षे कटुद्रव्येण,
दुर्जनपक्षे कटुवचनेन ।

३. द्र०—निघ० १।४॥

४. निघ० २।२०॥

रुद्रेभ्य आदित्येभ्यो विश्वेभ्यो देवेभ्यो ब्राह्मणेभ्यः सोमपेभ्यो ब्रह्मन्
वाचं यच्छ^१ ॥९४॥

[इति अतिप्रैषः] (२३) नित्यामन्तत्र रणे
प्रयुज्यते । विश्वामित्रस्यार्षम् इह मद एव इहैव यज्ञे मद सोमपानादीनि
..... भूतेऽप्यहनि अद्य गत्वा देवलोकं भुक्तशय्यादिसंभोगः प्रथते
पुनरेह्यस्मद् यज्ञमेव कीदृशस्य तव वसुमतः वसुप्रभृतिर्देवाः तद्वतः तैः सहि-
तस्येत्यर्थः इवः सुत्यां हे अग्नीत् इन्द्राय इन्द्राग्निभ्यां च समुच्छ्रिताभ्यां प्रब्रूहि
मित्रावरुणादिभ्यश्च । हे ब्रह्मन् वाचं यच्छ वाचंयम आस्व ॥

—०—

न मृत्युरासीदमृतं न तर्हि न रात्र्या अहं आसीत् प्रकेतः ।
आनीदवातं स्वधया तदेकं तस्माद्भ्रान्यन्न परः किं चनास^२ ॥९५॥

इति आचिख्यासा (२४) । आख्यातुमिच्छा आचिख्यासा । प्रजापतेः
परमेष्ठिनः परमपेरार्षम् । प्रलयोद्ध्वं प्राग् जगत्सृष्टेर्याऽवस्था साऽनयचो-
च्यते । न मृत्युरासीत् मर्तुणामभावात् मृत्युश्च नासीत् अमृतम् जीवनमपि
[न] नैवासीत् प्राणिनामभावात् । तर्हि तस्मिन् काले न रात्र्याः नापि
रात्रेः अहं आसीत् प्रकेतः प्रज्ञानम्, इयं रात्रिरिदमहरिति । तथा च स्मर-
णम् — आसीदिदं तमोभूतमप्रज्ञातमलक्षणम्^३ इति ।

अथवा प्रकेतः प्रज्ञापयिताऽऽदित्यः, स ह्युदयास्तमयाभ्यां रात्र्यहनी
विभजते । स नासीत्, प्रदर्शनार्थमिदं सर्वं च देवाः । आनीत् अन प्राणने
प्राणितावत् केवलमित्यर्थः । अवातम् नाभिप्रदेशादुत्थितो यो वातो मुख-
नासिकाभ्यां निर्गच्छति तद्रहितम्, अलौकिकमेतत् प्राणनमित्यर्थः । स्वधया
स्वधा शब्दोऽन्नवचनः^४ स्वधयाऽन्नेन तत्रैव शक्त्यात्मनावस्थितवद् इत्यर्थः ।
तदेकम् कारणमात्माख्यं ब्रह्म तस्मात् ह [ह] इति पदपूरणः [अन्यत्]
अन्यत् शब्द 'आस' इत्यनेन संबध्यते । परः परं किं च च शब्दोऽप्यर्थे किमपि
[न] आस न बभूव । तदेवैकमासीदित्यर्थः ॥

—०—

१. आश्व० श्रौ० ६।११॥ मुद्रितो मन्त्रपाठो न व्याख्यानुसारी । व्याख्यानुसारी
मन्त्रपाठो मृग्यः ।

२. ऋ० १०।१२६।२ ॥

३. मनु० १।४॥

४. निष० २।७॥

एता अश्वा आ प्लवन्ते ॥ प्रतीपं प्राति सत्वनम् ॥
तासामेका हरिक्रिका ॥ हरिक्रिके किमिच्छसि ॥ इत्यादि ॥ ६६ ॥

इति प्रलापः (२५) । असम्बद्धभाषणं प्रलापः । अत्रैवं श्रूयते—“एतशो नाम मुनिः तव सोमपानभावेनाग्नेरायुर्विनश्वरं ददर्श । तद्दर्शनोपजातानन्द-परितोषः सन्दृप्त इव पूर्वापरासम्बद्धं प्रालापीत्”^१ । एता अश्वा आप्लावन्ते कथं प्रतीपं प्रति स्रोतः, कीदृशं प्रातिसत्वनम् सत्वनशब्दः सत्वपर्यायः सत्व-शब्दः प्राणिपर्यायः । प्रातिसत्वनस्य भावः प्रातिसत्वनं, क्रियाविशेषणमेतत् । प्रतिकूलैः सत्वरपि सहैता अश्वा आप्लवन्ते इत्यर्थः । अथवा सत्वानो विमतो वाता उच्यन्ते प्रातिसत्वनं प्रतिवातमित्यर्थः । नाथाम्बां वाडवानामेका हरि-विनका हरितवर्णतामाह । हरिक्रिके किमिच्छसि इत्येवं रूपः प्रलापः ॥

—:०:—

किमयमिदमाहेति^३ ॥ ९७ ॥

इति ब्रीडा = लज्जा (२६) । आहनस्यानामृचां प्रतिगरः । आहनस्याः सम्येतरवादिन्य ऋच उच्यन्ते । कुत एतत् ? “अयं जोवो वै पुरुषो मेध्यो यमा मस्या जायते” इति श्रुतेः । प्रतिप्रस्थाता प्रतिगृह्णाति कियम-मिदमाह इति किमयं ब्राह्मणाच्छंसी सम्येतरूपं वचनमाहेति ब्रीडा मे जायत इत्यर्थः ॥

—:०:—

कस्य नूनं कृतमस्यामृतानां मनोमहे चारुं देवस्य नाम ॥
को नो मद्या अर्दितये पुनर्दात् पितरं च दृशेयं मातरं च ॥ ६८ ॥

इति उपधावनम् (२७) उपधावानमाश्रय[ण]मित्यर्थः । अस्याः प्रथमं तावदाख्यानं प्रस्तूयते—“अजीगर्तो नाम ब्रह्मर्षिः सुवचसस्य सूनुः पुत्रदार-सहितो दुर्भिक्षे क्षुधया पीड्यमानो निरतिशयतपो महाभाग्ययुक्तः प्राधान्यात्

१. अथ० २।१२६।१—४॥

२. अनुपलब्धमूलमिदम् ॥

३. अनुपलब्धमूलमिदम् ॥

४. ऋ० १।२४।१ ॥

प्रजापतिमेव देवानां मध्ये प्रथमं प्रार्थयते कस्य नूनम्”^{११} इति । [कस्य] “को वै नाम प्रजापतिः” इति क इति प्रजापतिरुच्यते, प्रजापतेः नूनम् नूनशब्दो निश्चयार्थः, निश्चयेन कतमस्य कं सुखं तदतिशयेन कर्तव्यं प्राणिनां येन तस्य अमृतानाम् अमरधर्माणां देवानां पितुरितिशेषः । मनामहे अर्चयति-कर्माज्यम्^{१२}, अर्चयामः चारु शोभनं देवस्य दानादिगुणस्य नाम नमनेन प्रह्वत्वेन स्तवनं लक्ष्यते । निश्चयेन प्रजापतिमर्चयामः स्तुम इत्यर्थः अथवा मनामहे याच्त्राकर्माज्यं^{१३} याचामहे । किं प्रकरणसामर्थ्यादायुः । प्रजापतिमायु-र्याचामहे इत्यर्थः । [कः] प्रजापतिरस्माभिराराधितो नः अस्मान् मह्यं पृथिव्यै आदित्ये आक्षीण्यै पुनर्दात् ददातु पृथिव्यां स्थापयतु इत्यर्थः । ततश्च पितरं दृश्यं च मातरं च दृशेयमित्यनुषङ्गः । मातृपितृगतः^{१४} स्नेहो मां बाधत इत्यभिप्रायः ॥

—:०:—

माता च ते पिता च तेऽग्रं वृक्षस्य रोहतः ।

प्रतिलामीति ते पिता ग॒भे मुष्टिम॑तश्च॒सयत् ॥९९॥

इति आक्रोशः (२८) । अश्वमेधे संज्ञप्तस्याश्वस्य समीपशायिनीं महिषीं होता क्रोशति । कुत एतत् ? अश्वमहिष्योर्मिथुनत्वदर्शनात् माता च ते पिता च ते तव संगत्य अग्रं उपरि वृक्षस्य वृक्षजस्य खट्वाफलकस्य [रोहतः] क्रीडतः । कथम् ? प्रतिलामीति ला दाने प्रददानि सुरतमिति ते पिता तव मातुः गभे गभशब्दो हृदयवचनः हृदये मुष्टिमतंसयत् तंसि प्रक्षेपार्थः प्राक्षिपत् ।

१. एतेन सुवचसपुत्रस्याजीगर्तस्यार्षमिदमिति स्पष्टम् । ऐतरेयब्राह्मणे [७-४] तु—“स [आजिगर्तिः, शुनःशेषः] प्रजापतिमेवप्रथममुपससारं कस्य नूनं कतमस्या-मृतानामित्येतयर्थी” इत्युक्तम् तथा सति शुनःशेषस्यार्षमिदम् । तथैव च कात्यायनेनाप्यनुक्रान्तम् । द्र०—सर्वा० १।२४॥

अत्र विशेषस्तु वैदिकविमर्शनामि ग्रन्थे ‘क्या ऋषि वेद-मन्त्रों के रचयिता थे ?’ इति प्राकृतभाषानिबद्धेऽस्मदीये लेखे द्रष्टव्यः । पृ० ४४४-४५१॥

२. निषण्ठी [३।१४] न पठ्यते । ३. निष० ३।१६॥

४. अयं पूर्वपदेऽनङ् रहितः प्राचीनः प्रयोगः द्रष्टव्या अत्र ‘मातृपितृसंयोगाच्च’ (निरुक्त १४।६), ‘मातृपितृभ्याम्’ महा० शान्ति १२६।६; मातृपितृवत् (महा० शान्ति० १३८।८४) इत्यादयः प्राचीनाः प्रयोगाः । ५. यजु० २३।२४ ॥

अथवा आद्यन्तविपर्ययः भगे मुष्टिम् मुष्टिशब्देन मोहनहेतुः शेषोऽभिधीयते
तथा! मुष्टिमोहनाद् वा इति निरुक्तम्^१ । मुष्टिं प्रजननम् अतंसयत्
प्रक्षिप्तवान्, न केवलं युवामेव मिथुनभावं प्रपद्येथे^२ इत्यर्थः ॥

—:०:—

वितेतौ किरणौ द्वौ तावां पिनष्टि पुरुषः ।

न वै कुमारि तत्तथा यथा कुमारि मन्यसे^३ ॥१००॥

इति प्रवह्लिका (२६) । अन्तर्हितार्था प्रवह्लिका उच्यन्ते । दुन्दुभि-
माहननाभ्यामाघ्नन्त [म्] मैथुनकर्मणि वर्तमानमिवोत्प्रेक्षन्ते । वितेतौ
विस्तीर्णौ किरणौ प्रक्षेपणसाधनभूतौ द्वौ तौ प्रसिद्धौ योनेरभितौ मांसलौ
प्रदेशौ आपिनष्टि आभिमुख्येन निर्घर्षन्ति पुरुषः स्वेदक्लिन्नगात्रः । एवमुत्प्रे-
क्षायामपरमाह न वै वैशब्दोऽवधारणार्थः । हे कुमारि लुप्तोपममेतत् मन्द-
प्रज्ञत्वात् कुमारिसदृशौ तत् तथा यथा कुमारीसदृशं मन्यसे मैथुनम् मैथुन-
कर्मणि वर्तमानमिति किं पुनस्तं दुन्दुभिमाहननाभ्यां हरन्तीत्यर्थः ॥

—:०:—

किं ते कृण्वन्ति कीकटेषु गावो नाशिरं दुहे न तपन्ति घर्मम् ।

ओ नो भर प्रमगन्दस्य वेदो नैचाशाखं मधवन् रन्धया नः^४ ॥१०१॥

इति परिवादः (३०) । परि (? , पर) गतदोषाविष्करणपूर्वो वादः
परिवाद उच्यते । विश्वामित्रो यज्ञार्थमिन्द्रं याचते । किं ते तव कृण्वन्ति किं

१. निघ० ६।१ ॥

२. अयं मन्त्रः शतपथे त्वेवं व्याख्यायते—“माता च ते पिता च त इति । इयं वै
माताऽसौ पिताभ्यामेवैनमग्रं स्वर्गलोकं गमयत्यग्रं वृक्षस्य रोहत इति श्रीर्वै राष्ट्रस्याग्र-
०श्रियमेवैनं ०राष्ट्रस्यायं गमयति प्रतिलामीति ते पिता गभे मुष्टिमत् ०सयदिति विद्
वै गभो राष्ट्रं मुष्टी राष्ट्रमेव विश्याहन्ति तस्माद् राष्ट्री विशं घातुकः” ॥ इति ।
शत० १३।२।६।७॥

अस्य एतादृशां चान्येषां मन्त्राणां शतपथानुगतः सम्यगर्थः स्वामिदयानन्द-
सरस्वतीप्रणीतायामृगवेदादिभाष्यभूमिकायां द्रष्टव्यः ।

३. अथ० २०।१३३।१॥

४. ऋ० ३।५३।१४॥

कुर्वन्ति कीकटेषु गावः, कीकटाः किंकृताः^१ किमर्थमत् उत्पादिताः, सन्त इति । किमः करोतेश्च वर्णव्यापत्यादिना कीकटाः । अथवा क्रियाभिरिति दीना कीकटा उच्यन्ते क्रियाशब्दादुत्तरपदमिति भेदः । तेषां गावः । कुतः ? यतः नाशिरं दुह्ने आशिरमिति कारणस्य कार्यव्यपदेशः । तत्कारणभूतं पयो न दुहन्तीत्यर्थः । किं च न तपन्ति घर्मम् तपिरत्रान्तर्णीतण्यर्थः । न तापयन्ति नोऽवलयन्ति धर्मं, प्रवर्ग्ये विनियोगं [न] गच्छन्तीत्यर्थः । यथा तैस्ते [षां] प्रयोजनं नास्त्येवं प्रमगन्दस्य वेदः आ नो भर अस्माकमाहर । प्रमगन्दस्य मगन्दः कुसीदी मां समेष्यति वृद्धो धनराशिरिति बुद्ध्या यो ददाति स वार्धुषिको मगन्द उच्यते । तस्यापत्यं प्रमगन्दः, प्र अपत्यार्थं प्रस्कण्व^२ इति यथा, प्रमगन्दको वा प्रकर्षेणाश्मानमेव यो मादयति नाति-
थ्यादीन् नास्तिकः स प्रमगन्दः, तस्य वेदो धनम् । किं च नैचाशाखम् नीचा निर्गतास्त्यक्ता ऋचादयः शाखा उच्यन्ते नोचाशाखाः, तेषां स्वभूतं नैचा-
शाखम्, तदपि हे मधवन् रन्धय रन्धतिर्विशगमने नः अस्माकम्, तदप्यस्मद्वशं गमय । तथा ह्यवस्थितं धर्मवचनं—“योऽसाधुभ्योऽर्थमादाय”^३ इत्यादि । अतो यष्टृणामस्माकमयष्टृणां धनमाहर इत्याशास्महे ॥

—:०:—

यदि क्षितायुर्द्यदि वा परेतो यदि मृत्योरन्तिकं नीत एव ।
तमा हरामि निऋतेरुपस्थादस्पर्षमेनं शतशारदाय^४ ॥१०२॥

इति परित्राणम् (३१) । परित्राणं परिपालनं । यक्षमनामर्षिर्यक्षमगृहीत-
माह । यदि क्षितायुः यदि क्षीणायुः यदि वा परेतः परागतः कथमपि । यदि वा मृत्योः देवताया अन्तिकम् समीपं नीत एव एव शब्दोऽप्यर्थे नीतोऽपि तमाहरामि निऋतेरुपस्थात् प्रलयाधिदेवताया अङ्गप्रदेशादप्याह तस्य अस्पर्षम् रक्षामि [एनम्] शतशारदाय शतसंवत्सराय जीवसे शतसंवत्सरं जीवितुमित्यर्थः ॥

॥ इति वाररुचे निरुक्तसमुच्चये चतुर्थः कल्पः ॥

१. निरु० ६।३२॥

२. द्र०—निरु० ३।१७ ॥

३. मते० ११।१६॥

४. ऋ० १०।१६१।२॥

कल्पैश्चतुर्भिव्याख्यातं सारभूतमृचां शतम्^१ ।
 सहस्रं पञ्चशतं श्लोकेनानुष्टुभेन कृतम् ॥
 सहस्रं पञ्चशतं संख्या ग्रन्थस्य प्रकीर्तिता ।
 विस्तरभीत्या संक्षिप्तं तात्पर्यार्थिविबुद्धये ॥
 एवं निरुक्तमालोक्य मन्त्राणां विवृतं शतम् ।
 उक्तानुक्तदुरुक्तानि चिन्तयन्त्वह पण्डिताः ॥

भगवते यास्काय नमः ॥

ओं नमो नारायणाय नमः शिवाय ॥^२

—:०:—

१. अस्मिन् ग्रन्थे (१०२) द्व्युत्तरशतं मन्त्रा व्याख्याताः । अत्र शतमिति वचनं चामान्यपरम् ।

२. इतोऽग्रे हस्तलेख बृहद्देवता ग्रन्थस्थाः षट्त्रिंशद्विधमन्त्रनिर्देशकाः षड्विंशति (१।३५।६०) श्लोकाः समुल्लिखिताः ।

प्रथमं परिशिष्टम्

निरुक्त-समुच्चये प्रमाणत्वेनोपन्यस्तानां
ग्रन्थानां ग्रन्थकर्तृणां च नामानि
विशिष्टानि च कानिचित् पदानि

अपरे*	†६४ ।	निरुक्तवचन	२६ ।
अभियुक्तोपदेश	३ ।	नैरुक्त	४ ।
आख्यानसमय	१५ ।	नैरुक्तपक्ष	८०, ८१, ८४ ।
आचार्यवचन	६० ।	नैरुक्तसमय	१, ३ ।
आप्तवचन	१७, २३ ।	नैरुक्ताचार्य	८० ।
आयुर्वेदविदः	४७ ।	नैरुक्तानां सिद्धान्तः	८१ ।
उपनिषत्	३, ३४ ।	नैरुक्तिकाचार्य	७ ।
एके	७२ ।	पदकार	७६ ।
ऐतिहासिक-मतानुसार	८४ ।	पौराणिक	२६ ।
कम्बोजादिदेशजात	८५ ।	ब्रह्मवादिनः	१३ ।
कालवित्	५ ।	भाष्य (निरुक्त)	१४ ।
ज्योतिश्चक्रवित्	६ ।	भाष्यकार (यास्क)	७, १७, १९, ३५, ४२, ७६ ।
दाशतयीषु	३०, ३३ ।	भाष्यकारवचन	१७, २६, ४०, ४४, ४५, ७६ ।
धर्मवचन	६१ ।	मन्वादि	४२ ।
निरुक्त	१, ७, ४६, ७८ ।	मीमांसक	६६ ।
गिमन	७, ७८ ।	यास्क	३५ ।
नित्यपक्ष	६ ।	लिङ्गानुशासनकार	२३ ।
निरुक्तभाष्यकार (यास्क)	३, ३५, ४६ ।		

* अत्र कानिचिदेव पदानि सविभक्तिकानि विशेषाभिप्रायद्योतनाय पठितानि,
अन्यानि तु प्रातिपदिकमात्राणि ।

† अत्र निर्दिश्यमाना संख्या अस्य संस्करणस्य पृष्ठसंख्या ज्ञेया ।

लोकवाद	१० ।	शाखान्तर	३७ ।
लौकिकाः	१६ ।	शास्त्रादौ	१ ।
विवरण (निरुक्त)	३० ।	शास्त्रान्ते	२ ।
वृद्धानुशासन	१ ।	शौनकर्षिदर्शन	२ ।
वैयाकरण	३ ।	समाम्नायेषु	६ ।
व्याकरण	७, ७८ ।	सिंहावलोकनन्याय	१४, १५ ।
व्यासवचन	२, १८ ।	स्मरण	३, ४, १८, २२, ३०,
शाकपूणि	७७ ।		३२, ६६, ८७ ।

द्वितीयं परिशिष्टम्

निरुक्तसमुच्चये व्याख्यातानां मन्त्राणां

वर्णानुक्रमेण सूचीपत्रम्

अग्निः प्रत्नेन	५२	इमं मे वरुण	३७
अग्निर्मूर्द्धा	५३	इयं वेदिः परः	७८
अग्निर्वृत्राणि	५०	इह मद एव	८६
अग्निं वः पूर्व्यम्	१७	ईशानाः वार्याणाम्	४६
अग्नीषोमा	५७	उत नः प्रिया	२५
अग्ने यदद्य	६६	उदुत्तमं वरुण	१४
अदितिद्यौः	६	उदुत्यं जातवेदसम्	३५
अद्यामुरीय	८५	उद्यन्नद्य	१६
अप्सु मे सोमः	४७	उद्वयं तमसः	३४
अभि त्वा देव	१६	उप त्वाग्ने दिवेदिवे	२२
अभि त्वा शूर	२४	उपावरोह	२३
अयं ते योनिः	२३	ऋध्याम स्तोमम्	१३
अया ते अग्ने	११	एता अश्वा आ	८८
अव ते हेळः	१३	एता वो अग्निम्	११
अहं भुवं वसुनः	७६	एन्द्र सानसिम्	६०
आपः पृणीत	४७	एह्यषु ब्रवाणि	७३
आपो अद्यान्व०	४८	ओ चित् सखायम्	८३
आपो हि ष्ठाः	४३	कस्य नूनम्	८८
आ प्र द्रव	१०	कितवासो यद्	४२
आ सत्येन (कृष्णेन 'ऋ०')	३३	किं ते कृण्वन्ति	६५
इदमापः प्र वहत	४८, ७६	किमयमिदम्	८८
इन्द्र क्रतुं न	७६	गोर्भिविप्रः	५६
इन्द्राग्नी अवसा	५८	गौरीमिमाय	७४

ॐ मन्त्रप्रतीकानन्तरं निर्दिष्टा संख्या अस्य संस्करणस्य पृष्ठसंख्या ज्ञेया ।

चित्रं देवानाम्	३५	ममाग्ने वर्चः	१२
जुषाणः सोमः	५३	महाँ इन्द्रो यः	६३
जुषाणो अग्निः	५२	माता च ते	८६
तच्चक्षुर्देवहितम्	३६, ७५	मित्रस्य चर्षणी०	२८
तत्त्वा यामि	३८	मित्रो जनान्	३०
तद्विष्णोः परमम्	६	मृगो न भीमः	६२
तव प्रयाजाः	८३	मोघमन्नम्	७४
तवेमे लोकाः	५६	यच्चिद्धि ते	४०
तस्मा अरङ्गमाम	४५	यत् किञ्चेदम्	४१
त्वं सोमासि	५१	यत्ते यमम्	८२
दैव्याश्मितारः	७२	यदस्य कर्मणः	६
नकिरिन्द्र	७३	यदि क्षितायुः	६१
न त्वावाँ अन्यः	२५	यदिन्द्राहम्	८०
न मृत्युरासीत्	८७	युवमेतानि	५७
नमो महद्भ्यः	२०	यो वः शिवतमः	४४
नवोनवो भवति	५	विततौ किरणौ	६०
पिप्रोहि देवान्	६५	वि न इन्द्रः मृधः	६२
पृच्छामि त्वा	७७	विश्वे देवाः शृणुतु	१६
प्रजापते न त्वत्	५५	शतमिन्नु शरदः	८
प्रति चक्ष्व	८६	शन्नो देवी	४५
प्रयाजान् मे	८२	सजोषा इन्द्र	२६
प्र स मित्र	३२	सुदेवो अद्य	८०
प्र ससाहिषे	६१	सुमङ्गलीरियम्	२७
बभ्रु रेकः	७५	सूर्यो नो दिवस्पातु	२१
ब्रह्मा जज्ञानम्	२	सेदग्ने अस्तु	१५
भुवस्त्वमिन्द्र	६४	सोमं राजानम्	८४
भुवो यज्ञस्य	५४	सोम गीर्भिष्ट्वा	५३
भोजायाश्वम्	८५	स्योना पृथिवि	१८

रामलाल कपूर ट्रस्ट द्वारा

प्रकाशित वा प्रसारित प्रामाणिक ग्रन्थ

वेद विषयक ग्रन्थ

१. ऋग्वेदभाष्य—(संस्कृत हिन्दी वा ऋग्वेदादिभाष्यभूमिका सहित)—प्रतिभाग सहस्राधिक टिप्पणियां, १०-११ प्रकार के परिशिष्ट व सूचियां । प्रथम भाग ३५-००, द्वितीय भाग ३०-००, तृतीय भाग ३५-०० ।

२. यजुर्वेदभाष्य-विवरण—ऋषि दयानन्दकृत भाष्य पर पं० ब्रह्मदत्त जिज्ञासु कृत विवरण । प्रथम भाग अप्राप्य है । द्वितीय भाग
मूल्य २५-००

३. तैत्तिरीय-संहिता—मूलमात्र, मन्त्र-सूची-सहित । ४०-००

४. अथर्ववेदभाष्य—श्री पं० विश्वनाथ जी वेदोपाध्यायकृत । १४-१७ काण्ड २४-००, १८-१९ वां काण्ड २०-००, बीसवां काण्ड २०-००, ११-१३ काण्ड छप रहे हैं ।

५. माध्यन्दिन—(यजुर्वेद) पदपाठ—शुद्ध संस्करण ।

मूल्य २५-००

६. गोपथ ब्राह्मण (मूल)—सम्पादक श्री डा० विजयपाल जी विद्यावारिधि । अब तक प्रकाशित सभी संस्करणों से अधिक शुद्ध और सुन्दर संस्करण ।
मूल्य ४०-००

७. वैदिक-सिद्धान्त-मीमांसा—युधिष्ठिर मीमांसक लिखित वेद-विषयक १७ विशिष्ट निबन्धों का अपूर्व संग्रह । विशिष्ट संस्करण
मूल्य ३०-००

८. ऋग्वेदानुक्रमणी=वेङ्कट माधवकृत । इस ग्रन्थ में स्वर छन्द आदि आठ वैदिक विषयों पर गम्भीर विचार किया है । व्याख्याकार—श्री डा० विजयपाल जी विद्यावारिधि । उत्तम-संस्करण ३०-००, साधारण २०-००

९. ऋग्वेद की ऋक्संख्या—युधिष्ठिर मीमांसक २-००

१०. वैदिक-छन्दोमीमांसा—युधिष्ठिर मीमांसक । नया संस्करण १५-००

११. यजुर्वेद का स्वाध्याय तथा-पशुयज्ञ-समीक्षा—लेखक पं० विश्वनाथ वेदोपाध्याय । बड़िया जिल्द २०-००, साधारण १६-०० ।

१२. वैदिक-धीयुष-धारा—लेखक श्री देवेन्द्रकुमारजी कपूर । चुने हुए ५० मन्त्रों की प्रतिमन्त्र पदार्थ पूर्वक विस्तृत व्याख्या तथा अन्त में भावपूर्ण गीतों से युक्त । उत्तम संस्करण १५-००, साधारण १०-०० ।

कमेकाण्ड-विषयक ग्रन्थ

१३. बौधायन-श्रौत-सूत्रम् (दशपूर्णमास प्रकरण)—भवस्वामो तथा सायण कृत भाष्य सहित (संस्कृत) ४०-००

१४. दर्शपूर्णमास-पद्धति—पं० भीमसेन भाषार्थ सहित । २५-००

१५. कात्यायनगृह्यसूत्रं—मूलमात्र १५-००

१६. संस्कार-विधि—शताब्दी संस्करण, ४६० पृष्ठ, सहस्राधिक टिप्पणियां, १२ परिशिष्ट । मूल्य लागतमात्र १२-००, राज-संस्करण १५-०० । सस्ता संस्करण मूल्य ५-२५; अच्छा कागज सजिल्द ७-५० ।

१७. वैदिक-नित्यकर्म-विधि—सन्ध्यादि पांचों महायज्ञ तथा बृहद् हवन मन्त्रों के पदार्थ तथा भावार्थ व्याख्या सहित । यु० मी० ३-००, सजिल्द ४-००

शिक्षा-निरुक्त-व्याकरण-विषयक ग्रन्थ

१८. वर्णोच्चारण-शिक्षा—ऋषि दयानन्द कृत हिन्दी व्याख्या सहित । ०-६०

१९. शिक्षासूत्राणि—आपिशल-पाणिनीय-चान्द्र शिक्षा-सूत्र २-५०

२०. निरुक्त-श्लोकवार्तिकम्—केरलदेशीय नीलकण्ठ गार्ग्यविरचित एक मात्र मलयालम लिपि में ताडपत्र पर लिखित प्रति के आधार पर मुद्रित । आरम्भ में उपोद्घात रूप में निरुक्त-शास्त्र-विषयक संक्षिप्त ऐतिह्य दिया गया है (संस्कृत) । सम्पादक—डा० विजयपाल विद्यावारिधिः । उत्तम कागज, शुद्ध छपाई तथा सुन्दर जिल्द सहित । १००-००

२१. निरुक्त-समुच्चय—आचार्य वररुचि विरचित (संस्कृत) । सं०—युधिष्ठिर मीमांसक । १५-००

२२. अष्टाध्यायी—(मूल) शुद्ध-संस्करण । ३-००

२३. धातुपाठ—धात्वादिसूची सहित, शुद्ध संस्करण । ३-००

२४. अष्टाध्यायीशुक्लयजुः प्रातिशाख्ययोर्मतविमर्शः (संस्कृत)—डा० विजयपाल विद्यावारिधि । ५०-००

२५. वामनीयं लिङ्गानुशासनम्—स्वोपज्ञ-व्याख्यासहितम् । ८-००

२६. अष्टाध्यायी-भाष्य—(संस्कृत तथा हिन्दी) श्री पं० ब्रह्मदत्त जिज्ञासु कृत । प्रथम भाग २४-००, द्वितीय भाग २०-००, तृतीय भाग २०-०० ।

२७. संस्कृत पठन-पाठन की अनुभूत सरलतम विधि—लेखक—श्री पं० ब्रह्मदत्त जिज्ञासु । प्रथम भाग १०-००; द्वितीय भाग १०-०० ।

२८. The Tested Easiest Method of Learning and Teaching Sanskrit (First Book)—यह पुस्तक श्री पं० ब्रह्मदत्त जी जिज्ञासु कृत 'विना रटे संस्कृत पठन-पाठन की अनुभूत सरलतम विधि' भाग १ का अंग्रेजी अनुवाद है । अंग्रेजी भाषा के माध्यम से पाणिनीय व्याकरण में प्रवेश करने वालों के लिये यह आधिकारिक पुस्तक है । कागज और छपाई सुन्दर, सजिल्द ।

मूल्य २५-००

२९. महाभाष्य-हिन्दी व्याख्या, यु० मी० । प्रथम भाग ५०-००; द्वितीय भाग २५-००, तृतीय भाग २५-००

३०. उणादिकोष—ऋ० द० स० कृत व्याख्या, तथा पं० यु० मी० कृत टिप्पणियों, एवं ११ सूचियों सहित । अजिल्द १०-००, सजिल्द १२-००

३१. देवम्-पुरुषकारवार्तिकोपेतम्—लीलाशुक्मुनि कृत । १०-००

३२. भागवृत्तिसंकलनम्—अष्टाध्यायी की प्राचीन वृत्ति । ६-००

३३. काशकृत्स्न-धातु-व्याख्यानम्—संस्कृत रूपान्तर । यु० मी० १५-००

३४. संस्कृत-धातुकोश—पाणिनीय धातुओं का हिन्दी में अर्थ निर्देश । सं० युधिष्ठिर मीमांसक । १०-००

अध्यात्म-विषयक ग्रन्थ

३५. आर्याभिविनय (हिन्दी)—स्वामी दयानन्द । गुटका सजिल्द मूल्य ४-००

३६. Aryabhivinaya—English translation and notes (स्वामी भूमानन्द) दोरङ्गी छपाई । अजिल्द ४-००, सजिल्द ६-००

३७. विष्णुसहस्रनाम-स्तोत्रम् (सत्यभाष्य सहितम्)—पं० सत्य-देव वासिष्ठ कृत आध्यात्मिक वैदिक भाष्य (४ भाग) । प्रति भाग १५-००

३८. श्रीमद्भगवद्-गीता-भाष्यम्—श्री पं० तुलसीराम स्वामी
६-०० ।

नीतिशास्त्र-इतिहास-विषयक ग्रन्थ

३९. शुक्रनीतिसार—व्याख्याकार श्री स्वा० जगदीशानन्द जी सरस्वती । विस्तृत विषय सूची तथा श्लोक-सूची सहित । उत्तम कागज, सुन्दर छपाई तथा जिल्द सहित । मूल्य ४५ ००

४०. सत्याग्रह-नीति-काव्य—ग्रा० स० सत्याग्रह १९३९ ई० में हैदराबाद जेल में पं० सत्यदेव वासिष्ठ द्वारा विरचित । हिन्दी व्याख्या सहित । ५-००

४१. संस्कृत व्याकरणशास्त्र का इतिहास—युधिष्ठिर मीमांसक कृत । अप्राप्य । नया संस्करण छप रहा है ।

४२. संस्कृत व्याकरण गणपाठ की परम्परा और आचार्य पाणिनि—लेखक-डा० कपिलदेव शास्त्री एम० ए० । सजिल्द १५-००

४३. ऋषि दयानन्द के पत्र और विज्ञापन—इस बार इस में ऋषि दयानन्द के अनेक नये उपलब्ध पत्र और विज्ञापन संगृहीत किये गए हैं । इस बार यह संग्रह चार भागों में छप रहा है । प्रथम दो भागों में ऋ० द० के पत्र और विज्ञापन आदि संगृहीत हैं । तीसरे और चौथे भाग में विविध व्यक्तियों द्वारा ऋ० द० को भेजे गये पत्रों का संग्रह है । प्रथम भाग—३५-००, दूसरा भाग ३५-००, तीसरा भाग ३५-००, चौथा भाग छप रहा है ।

४४. विरजानन्द-चरित—लेखक=पं० भीमसेन शास्त्री एम० ए० । नया परिवर्धित और शुद्ध संस्करण । मूल्य ३-००

४५. ऋषि दयानन्द और आर्यसमाज की संस्कृत-साहित्य को देन—लेखक-डा० भवानीलाल भारतीय एम० ए० । सजिल्द १५-००

दर्शन-आयुर्वेद-विषयक ग्रन्थ

४६. मीमांसा-शाबर-भाष्य—आर्षमतविमर्शिनी हिन्दी व्याख्या । व्याख्याकार—युधिष्ठिर मीमांसक । प्रथम भाग—मूल्य ४०-००; द्वितीय भाग ३०-००; तृतीय भाग ५०-००; चौथा भाग यन्त्रस्थ ।

४७. नाडी-तत्त्वदर्शनम्—श्री पं० सत्यदेव जी वासिष्ठ । ३०-००

रामलाल कपूर ट्रस्ट

बहालगढ़, जिला—सोनीपत (हरियाणा) १३१०२१

ट्रस्ट के उद्देश्य

प्राचीन-वैदिक साहित्य का अन्वेषण, उसकी रक्षा तथा प्रचार
तथा भारतीय संस्कृति, भारतीय शिक्षा, भारतीय
विज्ञान और चिकित्सा द्वारा जनता की सेवा

रामलाल कपूर ट्रस्ट, के प्रकाशनों के प्राप्ति स्थान

- | | | |
|----|---------------------------------------|------------------------|
| १— | रामलाल कपूर एण्ड संस पेपर मर्चेण्ट्स, | गुरुबाजार अमृतसर । |
| २— | ” ” ” ” ” ” | नई सड़क, देहली । |
| ३— | ” ” ” ” ” ” | विरहाना रोड़ कानपुर । |
| ४— | ” ” ” ” ” ” | ५१, सुतार चाल, बम्बई । |

रामलाल कपूर ट्रस्ट जी० टी० रोड़, बहालगढ़ (सोनीपत) हरयाणा
विस्तृत सूचीपत्र विना मूल्य मंगवावें—

—: वेदवाणी :—

वैदिक साहित्य, वैदिक धर्म और वैदिक सभ्यता का प्रचार करने-
वाली एकमात्र उत्कृष्ट मासिक-पत्रिका । प्रतिवर्ष वेद-सम्बन्धी अनुसन्धान-
पूर्ण लेखों से युक्त विशालकाय विशेषाङ्क प्रकाशित होता है । वार्षिक
चन्दा १२-०० विदेश में २५-०० ।

वेदवाणी कार्यालय, बहालगढ़, सोनीपत (हरयाणा) १३१०२१